

இராமேஸ்வரம், டிசெ.18
நடுக்கடலில் உயிருக்குப்
போராடிக்கொண்டிருந்த மன்
னாரைச் சேர்ந்த மரியதாஸ்
(வயது - 38) என்ற இலங்கை
மீனவரை தமிழகத்தின் இரா
மேஸ்வரம் மீனவர்கள் நேற்று
அதிகாலை பத்திரமாகக் காப்
பாற்றி மண்டபம் பொலிஸாரிடம்
ஒப்படைத்தனர். **பக்கம் 18 >>>**

காலைக்கதிர்

Kalāikkathir

விழயல் 02 வள்ளுவர் ஆண்டு 2048 மார்கழி 03 திங்கட்கிழமை 18.12.2017 கதிர் 43

கட்சி பார்க்காமல் தகுதியானவருக்கு வாக்களியுங்கள்!

முதல்வர் விக்கி அறிவுறுத்தல்

யாழ்ப்பாணம், டிசெம்பர் 18
“வேட்பாளர் எந்தக் கட்சி என்பது முக்
கியமல்ல. உங்கள் பிர தேசத்தையும் மக்
களையும் உள்ளடக்கிய நேசிக்கவும். நேர்
மையும் திறமையுடைய, உழமலை வெறுக்
கின்ற, உயர் குணங்கள் கொண்ட வேட
பாளர்களை இந்தத் தேர்த லில் தேர்ந்
தெடுங்கள்.”
- இவ்வாறு தமிழ் மக்களுக்கு வழி
காட்டுதல் வழங்கியிருக்கின்றார் வடக்கு
மாகாண முதலமைச்சர் நீதியரசர் சி.வீ.
விக்கேன்ஸ்வரன். **பக்கம் 19 >>>**



வடக்கு மாகாண இளைஞர்களை தருணம் பார்த்துக் காத்திருங்கள்!

உஷார் படுத்துகின்றார் முதல்வர்

யாழ்ப்பாணம், டிசெ. 18
வடக்கு இளைஞர்கள்
எழுச்சி கொண்டு பெரும்
மக்கள் இயக்கமாகப் பரி
ணமித்து ஆட்சியாளர்
களுக்குக் காண்பிக்க
வேண்டிய தருணம்
நெருங்கி விட்டது. நாம்
எதிர்பார்க்கும் எம் நீண்ட
காலப் பிரச்சினைகளை
நிரந்தரமாகத் தீர்க்கும்
பக்கம் 18 >>>

மைத்திரி - மஹிந்த இணைந்து தேர்தலின் பின் காபந்து அரசு!

இப்படியும் நம்புகிறது கூட்டு எதிரணி



வெடிக்காத குண்டு மீட்பு

வவுனியா, டிசெ. 18
வவுனியா - திருநா
வற்குளத்தில் வெடிக்காத
நிலையில் மோட்டார்
குண்டு ஒன்று நேற்று
மீட்கப்பட்டுள்ளது.
வவுனியா - திரு
நாவற்குளம் பகுதியில்
உள்ள வீட்டுக் காணி
ஒன்றைத் துப்புரவு
பக்கம் 18 >>>

நாட்டை மீண்டும் பிளவுபடுத்த சிலர் பல வழிகளில் பிரயத்தனம்

சபாநாயகர் கரு ஜயகூரிய குற்றச்சாட்டு

கொழும்பு, டிசெ .18
நாட்டை மீண்டும் பிளவு
படுத்த - நாட்டில் இனவாதத்
தைத் தூண்டச் சிலர் பல
முயற்சிகளை எடுத்து
வருகிறனர். அதை

எண்ணி நான் கவலையடை
கின்றேன்.
- இவ்வாறு தெரிவித்தார்
சபாநாயகர் கரு ஜயகூரிய.
காமினி திலாநாயக்க மன்றத்
தின் கற்கைநெறி **பக்கம் 18 >>>**

மற்றொரு யானையின் சடலம் மீட்பு



கொழும்பு, டிசெ.18
கருவலகல்வெவ பகுதி
யில் நேற்று மற்றொரு
இறந்த யானையின்
பக்கம் 18 >>>

புத்தாண்டுடன் அரசியலில் பெரும் அதிரடி மாற்றங்கள்

கொழும்பு வார இதழ் தகவல்

கொழும்பு, டிசெ.18
எதிர்வரும் 30ஆம் திக
திக்குப் பின்னர் இலங்கை
அரசியலில் எவரும் எதிர்
பார்க்காத பெரும் மாற்றம்
இடம் பெறும் என
கொழும்பு ஞாயிறு வார
இதழ் ஒன்று செய்தி
வெளியிட்டுள்ளது.
மத்திய வங்கி பிணை
முறி விற்பனை தொடர்
பான ஜனாதிபதி ஆணைக்
குழுவின் அறிக்கை எதிர்
வரும் 30ஆம் திகதி ஜனா
திபதியிடம் ஒப்படைக்கப்
பக்கம் 18 >>>

வேட்புமனு நிராகரிப்பு; கூட்டமைப்பு வழக்கு

அம்பாறை, டிசெ. 18
அம்பாறை மாவட்டத்தி
லுள்ள சம்மாந்துறை,
ஆலையடிவேம்பு ஆகிய
உள்ளூராட்சி மன்றங்க
ளுக்காகத் தாக்கல் செய்
யப்பட்ட தமது வேட்பு
மனுக்கள் நிராகரிக்கப்
பட்டதை எதிர்த்து தமிழ்த்
தேசியக் கூட்டமைப்பு
வழக்குத் தாக்கல் செய்ய
வுள்ளது.
புதிய தேர்தல் முறை
பக்கம் 18 >>>



முஸ்லையியல் மர்மக் காய்ச்சல்; தடுப்பு ஏற்பாடுகள் அவசியம்!

சுகாதார அமைச்சருக்கு டக்ளஸ் அவசர கடிதம்

யாழ்ப்பாணம், டிசெ. 18
முல்லைத்தீவு நகரப்
பகுதியில் பரவி வருகின்ற
ஒருவகை காய்ச்சல் நோய்
காரணமாக கடந்த மூன்று
வாரக் காலப் பகுதியில் 9
பேர் உயிரிழந்துள்ள
நிலையில், இது தொடர்
பில் மேற்கொள்ளப்பட
டுள்ளதாகக் கூறப்படு
கின்ற ஆய்வுகள் குறித்து
உடனடி நடவடிக்கை
களையும், மேலும் இந்த
நோய் பரவாமல் தடுப்ப
தற்குரிய நடவடிக்கை
களையும் உடன் எடுக்கு
மாறு நாடாளுமன்ற உறுப்
பினர் டக்ளஸ் தேவா
னந்தா சுகாதார அமைச்
சர் ராஜித சேனாரத்ன
பக்கம் 18 >>>

கொள்ளையிட முயன்றதாக இளைஞர்கள் இருவர் கைது கோண்டாவிலில் சம்பவம்



ரணில் - மனோ பேச்சு தோல்வி கொழும்பில் தம்மீர் தன்வழி

கொழும்பு, டிசெ.18
அமைச்சர் மனோ கணேசன் தலைமையிலான
ஜனநாயக மக்கள் முன்னணிக்கும் ஐ.தே.கட்சித்
தலைவரும் பிரதமருமான **பக்கம் 18 >>>**

நாமலை ஜனாதிபதியாக்க சு.கவை அழிக்கும் மஹிந்த

அமைச்சர் எஸ்.பி. குற்றச்சாட்டு

கொழும்பு, டிசெ. 18
எதிர்வரும் 2025ஆம் ஆண்டில்
நாமல் ராஜபக்ஷவை நாட்டின்
தலைமைத்துவத்துக்குக் கொண்டு
வரும் நோக்கில், முன்னாள் ஜனாதி
பதி மஹிந்த **பக்கம் 18 >>>**



5 லட்சம் பேரிடம் அ.அட்டை இல்லை

அவர்களில் 3 லட்சம் பேர் வாக்காளர்கள்

தேசிய அடையாள
அட்டை இல்லாமல் 5
லட்சம் பேர் இலங்கையில்
இருக்கின்றனர் எனத் தெரி
விக்கப்பட்டுள்ளது.
இதில் 3 லட்சம் பேர்
பதிவு செய்யப்பட்ட வாக்கா
பக்கம் 18 >>>

மஹிந்த கதிர்காமத்தில்

கொழும்பு, டிசெ .18
முன்னாள் ஜனாதிபதி
மஹிந்த ராஜபக்ஷ, நேற்
றுக் கதிர்காமம் ஆலயத்
தில் விடே பூசை வழிபாடு
பக்கம் 18 >>>

நீர்ப்பாசன திணைக்களத்திற்கு சொந்தமான காணிகள் தொடர்ந்தும் படையினர் வசம்!

கொழும்பு, டிசெ. 18 முல்லைத்தீவு மாவட்டத்தில் நீர்ப்பாசனத் திணைக்களத்திற்குச் சொந்தமான காணிகளை தொடர்ந்தும் படையினர் வைத்திருப்பதனால் திணைக்களம் பல்வேறு சிரமங்களை எதிர்கொள்கின்றது என விவசாய அமைப்புக்கள் குற்றம்சாட்டியுள்ளன. இது தொடர்பில் அவர்கள் மேலும் தெரிவித்தவை வருமாறு:-
வட பகுதியில் விவசாய மாவட்டமாகக் காணப்படுகின்ற முல்லைத்தீவு மாவட்டத்தின் பெரிய மற்றும் நடுத்தர நீர்ப்பாசனக் குளங்களை அண்மித்த

பகுதிகளிலும், நீர்ப்பாசனத் திணைக்கள காணிகளிலும் படையினர் தொடர்ந்து இருக்கின்றனர். இதனால், பல்வேறு பாதிப்புக்களை எதிர்நோக்க வேண்டியுள்ளது. முல்லைத்தீவு மாவட்டத்தின் ஒட்டுசுட்டான் பிரதேசத்தில் அமைந்துள்ள நீர்ப்பாசனத் திணைக்களத்திற்குச் சொந்தமான காணி படையினர் வசம் இருக்கிறது. இந்தநிலையில், இதில் இயங்க வேண்டிய நீர்ப்பாசன நிர்வாக அலகுகளை பல்வேறு இடங்களிலும் சிரமங்களுக்கு மத்தியில் இயக்க வேண்டிய

நிலை ஏற்பட்டுள்ளது. இதேவேளை, தண்ணீர்முறிப்பு குளத்தின் கீழ் நீர்ப்பாசன விடுதிக்கு சொந்தமான காணியும் வவுனிக்குளத்தின் நீர்ப்பாசனத் திணைக்களத்திற்கு சொந்தமான காணியும் படையினரின் தோட்ட செய்கைக்காக பயன்படுத்தப்பட்டு வருகின்றன. இதேபோல உடையார்கட்டுக்குளம், முத்தையன்கட்டுக்குளம் ஆகியவற்றிலும் நீர்ப்பாசனத் திணைக்களத்திற்குச் சொந்தமான காணிகளும் படையினரின் பயன்பாட்டில் இருந்து வருகின்றன. நல்லாட்சி அரசின் ஜனாதிபதி விவ

சாயத்தை ஊக்குவித்து உள்ளூர் உற்பத்தியை மேற்கொள்வோம் என பல்வேறு வேலைத்திட்டங்கள் முன்னெடுக்கப்பட்டு வருகின்றன. இவ்வாறு நல்லாட்சிக் காலத்தில் மாவட்டத்தில் உள்ள விவசாய நிலங்கள் திணைக்களக் காணிகள் படையினர் வசமிருப்பது பொருத்தமற்ற ஒன்று. இவ்வாறான காணிகளை விடுவித்து மக்கள் பயிர்ச் செய்கை செய்யவும் திணைக்களங்கள் சீராக இயங்கவும் வழிவகை செய்யவேண்டும் என கோரிக்கை விடுத்துள்ளனர்.

நாட்டில் 30 ஆயிரம் போலி மருத்துவர்கள்

முல்லைத்தீவு, டிசெ. 18 நாடு முழுவதும் 30 ஆயிரம் போலி மருத்துவர்கள் இருக்கின்றனர் என பல்வேறு துறைகள் மூலம் சுகாதார அமைச்சுக்கு தெரியவந்துள்ளது என்று அமைச்சர் ராஜித சேனாரத்ன தெரிவித்துள்ளார். இவ்வாறு சட்டவிரோத மருத்துவர்களை சட்டத்தின் பிடிக்குள் கொண்டு வர பொலிஸ் தலைமையகத்தின் உதவியை பெற்றுக் கொள்ளத் தீர்மானித்துள்ளோம் எனவும் அவர் கூறியுள்ளார். இதுதொடர்பில் அவர் மேலும் தெரிவித்தவை வருமாறு:-
நாடு முழுவதும் தற்போது 15 ஆயிரம் மருத்துவர்கள் தனியார் வைத்திய சேவைகளில் பணியாற்றி வருகின்றனர். போலி மருத்துவர்களை சட்டத்தின் பிடிக்குள் கொண்டு வர மருத்துவர்கள் தனியார் வைத்திய



அமைச்சர் ராஜித சேனாரத்ன கூறுகிறார்

சேவை கட்டுப்பாட்டுச் சபையில் தங்களைப் பதிவுசெய்து கொள்ள வேண்டும். இந்த வேலைத்திட்டத்தை வெற்றிகரமாக முன்னெடுக்க சுகாதார அமைச்சுக்கு ஒத்துழைப்பு வழங்குமாறு தனியார் மருத்துவத் துறையில் பணியாற்றும் மருத்துவர்களிடம் கோரிக்கை

விடுக்கின்றோம். அத்துடன், மருத்துவர்கள், இலங்கை மருத்துச் சபையில் தங்களைப் பதிவு செய்து கொள்வதன் மூலம் பாதுகாப்பான மற்றும் தரமான சுகாதார சேவையை மக்களுக்கு வழங்க முடியும் எனவும் அமைச்சர் ராஜித சேனாரத்ன குறிப்பிட்டுள்ளார். (க)

முறிகண்டியில் அமைக்கப்படவுள்ளது பொதுச்சந்தை மற்றும் பஸ் நிலையம்!

கிளிநொச்சி, டிசெ. 18 முல்லைத்தீவு - திருமுறிகண்டிப் பகுதியில் பொதுச் சந்தை, பஸ்நிலையம் மற்றும் மாதிரிக் கடைத் தொகுதிகள் என்பவற்றை அமைப்பதற்கு காணி கோரியுள்ளோம் என புதுக்குடியிருப்பு பிரதேச சபையின் செயலாளர் ந.ஜெயராஜா தெரிவித்துள்ளார். முல்லைத்தீவு, புதுக்குடியிருப்பு பிரதேச சபையின் உப அலுவலகமான ஒட்டுசுட்டான் பிரதேச சபையின் கீழ் உள்ள திருமுறிகண்டிப் பகுதியில் பொதுச் சந்தை, பஸ் நிலையம் மற்றும் கடைத் தொகுதிகள் என்பன உரிய முறையில் அமைக்கப்படாது காணப்படுகின்றன. ஏ-9 வீதியில் சுமார் 10 ஆயிரத்துக்கும் மேற்பட்ட மக்கள் அன்றாடம் தரிசித்துச் செல்கின்ற ஓர் ஆலயமாக முறிகண்டிப் பிள்ளையார் ஆலயம் காணப்படுவதுடன் ஒரு போக்குவரத்து இணைப்பு மையமாகவும் அமைந்துள்ளது. இந்தப் பகுதியில் பஸ் நிலையம், பொதுச் சந்தை என்பவற்றை அமைக்க வேண்டுமென பல்வேறு தரப்புக்களும் கோரிக்கை விடுத்து வருகின்றன. இது தொடர்பில் புதுக்குடியிருப்பு பிரதேச சபையின் செயலாளர் ஜெயராஜா கருத்துத் தெரிவிக்கையில்-
திருமுறிகண்டிப் பகுதியில் சகல வசதிகளுடனும் கூடிய பஸ் நிலையத்தோடு, இணைந்த கடைத் தொகுதி மற்றும் பொதுச்சந்தை ஆகியவற்றை அமைப்பதற்கு திருமுறிகண்டிப் பகுதியில் காணி கோரப்பட்டுள்ளது. இதற்கான காணி கிடைக்கும் பட்சத்தில் எதிர்காலத்தில் இவற்றை அமைக்க நடவடிக்கை எடுக்கப்படும். அத்துடன், மாங்குளம் பகுதியிலும் ஒட்டுசுட்டான் பகுதியிலும் பஸ் நிலையங்களை அமைப்பதற்கு காணிகளை கோரியிருக்கின்றோம் எனவும் அவர் மேலும் குறிப்பிட்டுள்ளார்.

போதைப்பொருள் ஒழிப்புக்கு விமானப்படை ஒத்துழைப்பு!

கொழும்பு, டிசெ. 18 போதைப் பொருள் ஒழிப்புக்கு விமானப்படையினரின் ஒத்துழைப்பு பெற்றுக்கொள்ளப்பட உள்ளதாகத் தெரிவிக்கப்படுகிறது. போதைப் பொருள் வர்த்தகத்தை கட்டுப்படுத்துவதற்காக இலங்கை விமானப்படையைச் சேர்ந்த நாற்பது பேரைத் தெரிவு செய்து அவர்களுக்கு விசேட பயிற்சி அளிக்கப்படவுள்ளது. இவ்வாறு விசேட பயிற்சி வழங்கப்படும் விமானப்படை உத்தியோகத்தர்கள் நாட்டின்



பல பகுதிகளிலும் முழு நேர அடிப்படையில் கடமையில் ஈடுபடுத்தப்படவுள்ளனர். போதைப் பொருள் வர்த்தகர்கள் மிகவும் நுட்பமான முறைகளைப் பயன்படுத்தி போதைப்

பொருள் விற்பனை மற்றும் விநியோகம் செய்து வருவதனால் அவற்றைத் தடுக்க இவ்வாறு விசேட பிரிவு ஒன்றை அமைக்க பாதுகாப்புத் தரப்பு தீர்மானித்துள்ளது. இதேவேளை, இந்த விசேட பயிற்சி பெற்றுக்கொண்ட உத்தியோகத்தர்கள் கிராமிய மட்டத்தில் போதைப் பொருள் ஒழிப்பு தொடர்பில் விழிப்புணர்வை ஏற்படுத்துவார்கள் என கொழும்பு ஊடகம் செய்தி வெளியிட்டுள்ளது. (க)

பாதாள உலகக்குழுத் தலைவரின் மகன் தேர்தலில் போட்டி

பிரபல பாதாள உலகக்குழு ஒன்றின் தலைவரது மகனும் எதிர்வரும் உள்ளூராட்சி மன்றத் தேர்தலில் போட்டியிட உள்ளார் என கொழும்பு ஊடக மொன்று செய்தி வெளியிட்டுள்ளது. நாட்டில் பிரதானமாக இயங்கி வரும் எட்டு பாதாள உலகக் குழுக்களின் குடும்ப உறுப்பினர்கள் மற்றும் ஆதரவாளர்கள்

பலர் இம்முறை உள்ளூராட்சி மன்றத் தேர்தலில் போட்டியிடுகின்றனர் என புலனாய்வுப் பிரிவினர் தெரிவிக்கின்றனர். பிரதான அரசியல் கட்சிகளின் ஊடக இவர்கள் தேர்தலில் போட்டியிடவுள்ளனர். தேர்தலில் போட்டியிடும் நோக்கில், பாதாள உலகக்குழுத் தலைவரின் மகன் வெளிநாடொன்றிலிருந்து நாடு திரும்

பியுள்ளார். பிரதான கட்சி யொன்றின் சார்பில் அவர் கொழும்பில் போட்டியிடவுள்ளார். கிம்புலாளலே குணாவின் சகோதரர் ஒருவரது புதல்வர் புளுமென்டல் தொகுதியில் தேர்தலில் போட்டியிடவுள்ளார். தெற்கின் முக்கிய பாதாள உலகக்குழுத் தலைவர்களில் ஒருவரான கொஸ்கொட சஜி

யின் சகோதரியும், சுஜிக்கு எதிரான கொஸ்கொட தாரக் கவின் தாயும், மாகந்துரே மாதுவின் பிரதான உதவியாளர் ஒருவரும் தேர்தலில் போட்டியிடுவதற்காக வேட்டி மனுத் தாக்கல் செய்துள்ளனர். கொலன்னாவ, மினுவன் கொட, இரத்தினபுரி ஆகிய பிரதேசங்களில் இயங்கி வரும் பாதாள உலகக்குழுக்களின் உறுப்பினர்களும் இம்முறை உள்ளூராட்சி மன்றத் தேர்தலில் போட்டியிடவுள்ளனர். இம்முறை தேர்தலில் போட்டியிடும் அனைத்து வேட்பாளர்கள் தொடர்பிலும் விசேட விசாரணைக் குழுவொன்றை நியமித்து விசாரணை நடத்தப்பட்டு வருகின்றது எனப் பாதுகாப்பு உயர் அதிகாரியொருவர் தெரிவித்துள்ளார்.

முன்னாள் தவிசாளர் அனந்தராஜோ எவருமோ எம் பின்னாலில்லை என்கிறார் வல்வையில் சுயேச்சையாக களமிறங்கும் செல்வேந்திரா!

பருத்தித்துறை, டி.செ. 18

வல்வெட்டித்துறை நகர சபையின் முன்னாள் தவிசாளர் அனந்தராஜின் பின்னணியிலேயே வல்வெட்டித் துறை நகர சபைத் தேர்தலில் இம் முறை போட்டியிட சுயேச்சைக் குழுவொன்று கட்டுப்பணம் செலுத்தியுள்ளதாக வடமாகாணசபை உறுப்பினர் எம். கே. சிவாஜிலிங்கம் வெளியிட்ட கருத்தில் எவ்வித உண்மையுமில்லை.

அவரோ அல்லது வேறு எவருமோ எம் பின்னாலில்லை என வல்வெட்டித்துறை நகர சபைத் தேர்தலில் சுயேச்சையாகப் போட்டியிடுவதற்கு கட்டுப்பணம் கட்டியுள்ள சுயேச்சைக் குழுவின் தலைவரும் வல்வெட்டித்துறை பிரஜைகள் குழு வின் தலைவருமாக இருந்த சபாரடணம் செல்வேந்திரா தெரிவித்துள்ளார்.

இதுதொடர்பில் செல்வேந்திரா மேலும் தெரிவித்தவை வருமாறு:-

வல்வெட்டித்துறை நகரசபையை கடந்த முறையில் ஆட்சி செய்த தமிழ்த் தேசியக் கூட்டமைப்பு என்ன செய்தது என்று சொல்லித் தெரிய வேண்டியதில்லை.

பதவிகளுக்காக அடிபட்டு, நகரசபையை முடக்கி இறுதியில் கலைக்கச் செய்திருந்தனர். கூட்டமைப்பின் தலைமைத்துவம் கூட இந்த விடயத்தை தீர்த்து வைக்காதது கவலைக்குரிய விடயமாக நடந்தேறியது.

இத்தகையதொரு பின்னணியிலேயே பேரழிவுகளைத் தந்த யுத்தத்தால் தொடர்ச்சியாக பாதிக்கப்பட்ட வல்வெட்டித்துறைப் பிரதேசத்தைக் கட்டியெழுப்பும் நோக்கில், வல்வெட்டித்துறையிலுள்ள மக்களின் ஆதரவுடன், கடந்த காலங்களில் பொது வாழ்வில் தம்மை அர்ப்பணித்து மக்களிடத்தே



நன்மதிப்பை பெற்றவர்களை ஒன்றிணைத்தே சுயேச்சையாகப் போட்டியிடுகிறோம்.

இது தவிர, போர்க் காலச் சூழ்நிலையில், எந்த வோர் அரசியல் தலைவர்களும் இல் லாத நிலையில்,

உயிராபத்துகளுக்கு மத்தியில் மக்களோடு மக்களாக நின்று மக்களுக்கு நாமே பல்வேறு உதவிகளைச் செய்தோம் என அனைத்து வல்வை மக்களுமே அறிவர்.

இந்த நிலையில், வல்வெட்டித்துறை நகர சபையில் கடந்த முறை நடந்த நிகழ்வுகளால் மிகவும் அதிருப்தியடைந்த மக்கள் எமக்கு ஆதரவை வழங்கி வரும் நிலையில், கடந்த தடவை நகர சபையை முடக்கி விட்டு இம்முறையும் மக்கள் தமக்கு ஆதரவளிப்பார்கள் என நினைப்பது பகற்கனவு மாத்திரமன்றி நற்பாசையாகும்.

ஆக, தமது தோல்விக்கு அஞ்சியே இவ்வாறான தகவல் களை பரப்பி வருகின்றனர். ஆக மொத்தத்தில் எமக்கு ஒன்று தெளிவாகப் புலப்படுகிறது.

ஊரின் வளர்ச்சியை நோக்கமாகக் கொண்டு களமிறங்கிய தன் காரணமாக எவ்வளவு எதிர்ப்புகள் வந்தாலும் மக்கள் ஆதரவுடன் அவற்றை எதிர் கொண்டு வெற்றிபெற்று தடைகளைத் தகர்த்து வல்வெட்டித்துறையை முன்னேற்றுவோம் என்றும் அவர் கூறியுள்ளார்.

பிரதேச சபை ஊழியர்களுக்கு இடையூறு:

ஆசிரியை உள்ளிட்ட இருவர் அரியாலை கிழக்கில் கைது

யாழ்ப்பாணம், டி.செ.18

நல்லூர் பிரதேச சபைக்குட்பட்ட அரியாலை கிழக்கில் பிரதேச சபை ஊழியர்களின் கடமைக்கு இடையூறு விளைவித்தனர் என்ற குற்றச்சாட்டில் ஆசிரியை உள்ளிட்ட இருவர் நேற்று முன்தினம் கைது செய்யப்பட்டனர் என்று யாழ்ப்பாணம் பொலிஸார் தெரிவித்தனர்.

நல்லூர் பிரதேச சபைக்குட்பட்ட அரியாலை கிழக்கு கருப்பையா வீதியைச் சீரமைக்க நடப்பாண்டில் நிதி ஒதுக்கீடு செய்யப்பட்டது. அதற்குரிய அந்த வீதியைச் சீரமைப்பதற்கான பணிகள் நல்லூர் பிரதேச சபையால் முன்னெடுக்கப்பட்டன.

அங்கு பணியில் ஈடுபட்டிருந்த பிரதேச சபை ஊழியர்களை அந்தப் பகுதியைச் சேர்ந்த இருவர் தடுத்துள்ளனர். அது தொடர்பில் நல்லூர் பிரதேச சபையின் செயலாளரால் யாழ்ப்பாணம் பொலிஸில் முறைப்பாடு செய்யப்பட்டது.

சம்பவ இடத்துக்குச் சென்று விசாரணைகளை முன்னெடுத்த பொலிஸார், பிரதேச சபை ஊழியர்களின் கடமைக்கு இடையூறு விளை வித்தனர் என்ற குற்றச்சாட்டில் இருவரைக் கைது செய்தனர்.

கருப்பையா வீதி 338 மீற்றர் நீளத்தையும் 12 மீற்றர் அகலத்தையும் கொண்டது என நல்லூர் பிரதேச

சபையின் செயலாளர் தெரிவித்தார்.

எனினும் கருப்பையா வீதி 4 மீற்றர் அகலத்தைக் கொண்டது எனவும் மிகுதிப் பகுதி தனியாருக்குச் சொந்தமானது எனவும் சந்தேக நட்பர்கள் கூறுகின்றனர். கைது செய்யப்பட்டவர்களில் ஒருவர் ஆசிரியை. மற்றையவர் வங்கி ஊழியர் எனத் தெரிவிக்கப் பட்டது.

அவர்கள் யாழ்ப்பாணம் நீதிவான் நீதிமன்றில் முற்படுத்தப்படுவர். இந்தப் பிணக்கு நீதிமன்றின் ஊடாகவே தீர்க்கப்பட முடியும் என்று பொலிஸார் தெரிவித்தனர். (ஐ)

கத்திமுனையில் அதிகாலை 31 பவுண் நகைகள் கொள்ளை!

3 முகமூடிக் கொள்ளையர்கள் புலோலியில் நேற்றுக் கைவரிசை

யாழ்ப்பாணம், டி.செ. 18

வடமராட்சி - புலோலி மந்திகையில் நேற்று அதி காலை வீடொன்றுக்குள் புகுந்த முகமூடி அணிந்த மூன்று கொள்ளையர்கள் அங்கிருந்தவர்களை மிரட்டி 31 பவுண் நகைகளைக் கொள்ளையிட்டுச் சென்றுள்ளனர் எனப் பொலிஸார் தெரிவித்தனர்.

முகத்தை மூடி மறைத்தவர்கள், வீட்டின் சமையல் அறை புகைக்கூட்டியின் வழியாக உள்ளுழைந்தே இந்தக் கொள்ளைச் சம்பவத்தில் ஈடுபட்டனர் எனத் தெரிய வருகின்றது.

வயோதிபத்தம்பதிகளுக்குக் கத்தியைக்காட்டி மிரட்டி அவர்கள் நகையைக் கொள்ளையிட்டுச் சென்றுள்ளனர்.

இந்தக் கொள்ளைச் சம்பவம் தொடர்பில் பருத்தித்துறை பொலிஸில் முறைப்பாடு பதிவு செய்யப்பட்டுள்ளது. (ஐ)

மைத்திரி...

(பதினெட்டாம் பக்கத் தொடர்ச்சி)

தெரிவித்துள்ளார்.

சிங்கள வார இறுதி பத்திரியொன்றுக்கு அளித்த நேர்காணலிலேயே அவர் இதனைத் தெரிவித்துள்ளார்.

எதிர்வரும் உள்ளூராட்சிமன்றத் தேர்தலின் பின்னர் ஸ்ரீலங்கா சுதந்திரக் கட்சியும், கூட்டு எதிர்ணியும் இணைந்து காபந்து அரசாங்கமொன்றை நிறுவக் கூடிய சாத்தியம் உண்டு.

இரண்டு நிபந்தனைகளை மட்டும் ஸ்ரீலங்கா சுதந்திரக் கட்சி ஏற்றுக்கொண்டால் பதவிகள் எதனையும் பெற்றுக் கொள்ளாது காபந்து அரசாங்கத்தை அமைக்க ஒத்துழைப்பு வழங்கத் தயார்.

சுதந்திரக் கட்சியின் அமைச்சர்கள் தற்போதைய அரசின் பதவிகளைத் துறக்க முடியாது என்ற நிலைப் பாட்டைக் கொண்ட காரணத்தினால் இந்தத் தடவை கூட்டு எதிர்ணி சுதந்திரக் கட்சியுடன் இணைந்து செயற்பட முடியாது போயிற்று.

எதிர்காலத்தில் தற்போதைய பிரதமர் உள்ளிட்ட அரசை அப்படியே நீக்கி விட்டு காபந்து அரசு சாங்க மொன்றை அமைப்பதற்கு சந்தர்ப்பம் உள்ளது. கூட்டு எதிர்ணி மற்றும் சுதந்திரக் கட்சி ஆகியவற்றின் இணக்கப்பாட்டுக்கு அமைய எந்தவொரு நபரையும் பிரதமராக நியமிக்க முடியும். - எனப் பிரசன்ன ரணதுங்க தெரிவித்துள்ளார். (உ)

யாழ். வருகிறார் மைத்திரிபால

யாழ்ப்பாணம், டி.செ.18

ஜனாதிபதி மைத்திரிபால சிறிசேன எதிர்வரும் 23 ஆம் திகதி யாழ்ப்பாணத்துக்கு வருகை தரவுள்ளார் எனத் தெரிவிக்கப்படுகிறது.

யாழ்ப்பாணம் ஒஸ்மானியாக் கல்லூரியில் நடைபெறவுள்ள தேசிய மீலாத் வைபவத்தில் பங்கேற்பதற்காகவே அவர் யாழ்ப்பாணம் வரவுள்ளார் எனக் கூறப்படுகிறது.

இந்த விழாவில் பிரதம விருந்தினராக ஜனாதிபதி மைத்திரிபால சிறிசேன கலந்துகொள்ளவுள்ளமையுடன் வடக்கு மாகாண முதலமைச்சர் சி.வீ.விக்கனேஸ்வரன் மற்றும் வடக்கு மாகாண ஆளுநர் ரெஜினோல்ட் குரே உள்ளிட்டோரைத் தனித்தனியாக சந்தித்துப் பேச்சு நடத்தவுள்ளார் என்றும் தெரிவிக்கப்படுகிறது. (ஐ)

நாணய நிதிய அதிகாரிகளை சந்திக்கவுள்ள மஹிந்த அணி

கொழும்பு, டி.செ.18

இலங்கையின் நிதி நிலைமை தொடர்பில் மத்திய வங்கியின் ஆளுநர் மற்றும் சர்வதேச நாணய நிதியத்தின் அதிகாரிகளைத் தாங்கள் சந்திக்கவுள்ளனர் எனக் கூட்டு எதிர்ணியின் நாடாளுமன்ற உறுப்பினர் பந்துல குணவர்த்தன தெரிவித்தார்.

அரசின் கடன் மற்றும் மீள்செலுத்துகை, மத்திய

முறைகேடுகளில் ஈடுபடும் அதிபர்கள் மீது நடவடிக்கை

பாயும் என்கிறார் அமைச்சர் இராதாகிருஷ்ணன்

கல்வி அமைச்சினால் வழங்கப்பட்ட வளங்களை முறைக்கோடாகப் படுத்திய அதிபர்கள் இணங்காணப்பட்டால் அவர்கள் பதவிநீக்கம் செய்யப் படுவார்கள் எனத் தெரிவிக்கப்பட்டுள்ளது.

கல்வி இராஜாங்க அமைச்சர் வேலுசாமி இராதாகிருஷ்ணன் நேற்று இதனைத் தெரிவித்துள்ளார். அண்மையில் கல்வி அமைச்சின் மூலமாக பாடசாலை வாசிகசாலைகளுக்கான புத்தகங்களை கொள்வனவு செய்வதற்கான நிதி வழங்கப்பட்டுள்ளது.

அத்துடன் இலவச சீருடைகளும் வழங்கப்பட்டன. இவற்றில் ஒரு சில அதிபர்கள் மோசடியில் ஈடுபடுகின்றனர் எனத்தமக்கு முறைப்பாடுகள் கிடைத்துள்ளன என்றார் அவர்.

அவ்வாறான அதிபர்கள் உரிய முறையில் இணங்காணப்பட்டால் அவர்களைப் பதவிநீக்கம் செய்வதற்கு நடவடிக்கை எடுக்கப்படுமென அவர் தெரிவித்தார்.

ஒரு சில மலையக பாடசாலைகளில் இருந்து மேற்படி விடயங்கள் தொடர்பாகத் தமக்கு முறைப்பாடுகள் கிடைத்துள்ளன எனத் தெரிவித்த அவர், இது தொடர்பாக கல்வி அமைச்சின் அதிகாரிகளின் கவனத்திற்கு கொண்டு சென்றுள்ளார் எனவும் அவர்கள் அதற்கான நடவடிக்கைகளை எடுத்து வருகின்றனர் எனவும் குறிப்பிட்டார்.

வங்கியின் முறி முதலீடு என்பன தொடர்பில் மத்திய வங்கி அதிகாரிகளிடம் இதன்போது விளக்கத்தை கோரப்போகிறார் எனவும் அவர் கூறினார்.

இதேவேளை, இலங்கைக்கான நிதிவழங்கல் தொடர்பில் சர்வதேச நாணய நிதிய அதிகாரிகளையும் தாம் சந்திக்க எதிர்பார்க்கிறார் என பந்துல குறிப்பிட்டார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்ப்பம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

முதல்வரின் எதிர்காலத்தை பலப்படுத்தும் தமிழரசுக் கட்சி

யாழ்ப்பாணம் ஊடகவியலாளர் அமையத்தில் நேற்று நடந்த சந்திப்பின் போது சில விடயங்களைத் தெளிவுபடுத்தியிருக்கின்றார் வடக்கு மாகாண முதலமைச்சர் சி.வீ.விக்கேஸ்வரன்.

அங்கு அவர் அளித்த பதில்கள் திரைப்பட கேள்விகளுக்கானவை அல்ல. ஏற்கனவே எழுத்தில் கொடுக்கப்பட்ட வினாக்களுக்கு ஆறாமா இரண்டு அவர் யோசித்து எழுதி வந்து கொடுத்த பதில்களே அவை. ஆகவே, அதில் கூறப்படும் கருத்துக்களில் அவர் தெளிவாக இருக்கின்றார் என்பது தெளிவு.

கடந்த நாடாளுமன்றத் தேர்தல் போல இந்தத் தடவையும் - இந்த உள்நாட்சித் தேர்தலிலும் - அவர் தாம் சார்ந்த அல்லது தம்மை அந்த முதல்வர் பதவிக்குக் கூட்டி வந்த தமிழ்த் தேசியக் கூட்டமைப்புக்கு ஆதரவு தெரிவிக்கப்போவதில்லை என்பதைத் திட்டவாடமாகவும் தெளிவாகவும் நேற்றைய தமது பேட்டியில் கோடி காட்டிவிட்டார் அவர்.

"எந்தக் கட்சி என்பது முக்கியமல்ல. நேர்மையும், திறமையும் உள்ளவராகவும், ஊழலை வெறுப்பவராகவும், மக்களை நேசிப்பவராகவும் இருந்தால் - ஊழலற்ற உயர்ந்த குணங்களை உடையவராக இருந்தால் - அவரைத் தேர்ந்தெடுங்கள். அத்தகைய வர்களுக்கு மக்கள் ஆதரவு இருந்தால், அவர்கள் காலக் கிரமத்தில் அந்தக் கட்சியையே மாற்றி அமைப்பார்கள்." - என்ற தமது கூற்று மூலம் தாம், தமிழக் கூட்டமைப்பைக் குறிப்பிட ஆதரிக்குமாறு மக்களை ஒருபோதும் கோரமாட்டார் என்பதை முதல்வர் தெளிவுபடுத்தியுள்ளார்.

கடந்த நாடாளுமன்றத் தேர்தலில் குறிப்பிடப்படாமல் போன "வீட்டுக்கு வெளியே வந்து வாக்களியுங்கள்!" - என்று இதுவரை அவர் பகிரங்கமாகக் கோராவிடாது இம்முறையும் வீட்டுக்கு வெளியே தாம் நின்றபடியேதான் மக்களை வாக்களிக்கும்படி அவர் கோருகின்றார் என்பது திண்ணம்.

இப்போதும், தாம் சார்ந்த தமிழக் கூட்டமைப்புக்கு வாக்களிக்கும்படி தமது மக்களைக் கோராத முதல்வர், இந்தப் பேட்டியிலே இளம் சமூகத்தைப் பார்த்து "தருணம் வரும் பார்த்திருங்கள்!" - என்று காத்திருக்கவும் சொல்கின்றார். இந்தக் கருத்துக்குள் உட்குக்குமமாகப் பொதிந்திருக்கும் அர்த்தத்தை தமிழ்த் தேசியக் கூட்டமைப்பினர் - குறிப்பாக இலங்கைத் தமிழரசுக் கட்சியை ஆட்டிப் படைப்போர் - புரிந்துகொள்ள வேண்டும்.

இந்த வருடம் முதல் பாதியில் தமக்கு எதிராகத் தமிழரசுக் கட்சியினர் வியூகம் வகுத்த போது, தமக்கு ஆதரவாகத் திரண்ட இளம் சமூகத்தைப் பார்த்து "உங்கள் எழுச்சியால் எவ்வாறு முதலமைச்சரை இதுவரை நிலைத்து நிற்க வைத்தீர்களோ, அதே எழுச்சியை மக்கள் இயக்கமாகப் பரிணமித்து அரசாங்கத்துக்குக் காட்டவேண்டிய தருணம் நெருங்கிக் கொண்டிருக்கின்றது. நாம் எதிர்பார்க்கும் எமது நீண்ட நாள் பிரச்சினைகளை நிலையாகத் தீர்க்கும் தீர்வு எடப்படாது என்பதே எனது கணிப்பு. ஆகவே, தருணம் பார்த்திருங்கள். உங்கள் தகைமை வெளிப்படப் போகும் காலம் வெகுதூரத்தில் இல்லை." - என்ற தமது கருத்து மூலம் முதல்வர் சொல்லும் செய்தி வெளிப்படையானது.

நிலையான தீர்வு குறித்துப் பேசி நம்பிக்கையூட்டும் தமிழர் தலைமைக்கு - குறிப்பாகத் தமிழரசுத் தலைமைக்கு - முதல்வர் சொல்லும் செய்தி புரியுமா என்பதுதான் கேள்வி.

இளைஞர் சமுதாயத்தைத் தருணம் பார்த்திருங்கள் எழுச்சிக்கு என்று முதல்வர் கூறுவதை தமிழரசுத் தலைமை புரிந்துகொள்ள வேண்டும்.

தீர்வு என்ற ஏதோ ஒன்றை தமிழரசுத் தலைமை கொண்டுவரப் போகும் காலமும் -

முதல்வர் விக்கேஸ்வரன் தலைமையிலான வடக்கு மாகாண சபையின் ஆட்சி முடிவுறும் காலமும் -

இப்போதைய உள்நாட்சித் தேர்தல் முடிவுக்கு வரப் போகும் வேளையும் -

ஏறத்தாழ ஒரே சமயத்தில் அடுத்தடுத்து இடம்பெறும் என எதிர் பார்க்கலாம்.

அந்தச் சமயத்தில் விஸ்வரூபம் எடுக்கக் காத்திருக்கும் முதல்வர் அதற்காக இளைஞர்களைப் பார்த்து "நீங்கள் திரண்டெழுந்து மக்கள் எழுச்சி இயக்கமாகப் பரிணமிக்க வேண்டிய தருணம் நெருங்கிக் கொண்டிருக்கின்றது." - என்று கூறுகின்றார்.

அந்தச் சமயத்தில் முதலவரின் கைகளைப் பலப்படுத்துவதற்கான ஏற்பாடுகளை தமிழரசுக் கட்சியின் தலைமை இந்த உள்நாட்சித் தேர்தல் சமயத்தில் பல கட்சிகளுடனும், பல தரப்பினருடனும் எதேச்சாதிகாரமாகவும், மமதையுடனும், தீர்க்கதரிசனமின்றியும் போட்டுடைத்தும் நடந்து கொள்வதன் மூலம் செய்து வருகின்றது.

இன்று தேர்தலில் தனக்கு விருப்பமானவர்களை மட்டும் அதி காரத்தில் இருந்த முயலும் தமிழரசுத் தலைமை, அதன் மூலம் முதல்வர் விக்கேஸ்வரனின் நாளை - தனித்துவ - அரசியல் எதிர்காலத்தை இப்போது தானே பலப்படுத்தத் தொடங்கிவிட்டது. அதுதான் நிஜம்.

இந்தத் தேர்தலில் இலங்கைத் தமிழரசுக் கட்சியின் தலைமை அல்லது தலைமையில் இருக்கும் சிலர் நடந்து கொள்ளும் போக்கு, தேர்தலின் பின்னர் - எதிர்காலத்தில் - பலமான தமிழர் எதிரணி ஒன்றை உருவாக்குவதற்கான அடித்தளத்தை அமைத்துக் கொண்டிருக்கின்றது என்பது மறுக்கப்பட முடியாத உண்மை.

இலங்கைத் தேயிலைக்குத் தடை; மூன்று அமைச்சர்கள் ரஷ்யா பயணம்



கொழும்பு, டிசெ. 18
இலங்கையில் இருந்து தேயிலை இறக்குமதி செய்வதற்கு ரஷ்யா தற்காலிக தடையை விதித்துள்ள நிலையில், இது தொடர்பாக அவசர பேச்சுக்களை நடத்துவதற்காக, இலங்கையின் மூன்று அமைச்சர்கள் மொஸ்கோவுக்குச் செல்லவுள்ளனர்.
இலங்கையில் இருந்து ஏற்

றுமதி செய்யப்பட்ட தேயிலைப் பொதி ஒன்றில் வண்டு இருந்தது கண்டுபிடிக்கப்பட்டதை அடுத்து.
இலங்கையில் இருந்து தேயிலை உள்ளிட்ட விவசாய விளைபொருள்களை இறக்குமதி செய்வதற்கு ரஷ்யா தற்காலிகத் தடையை விதித்துள்ளது.
இன்று தொடக்கம் நடை

முறைக்கு வரவுள்ள இந்தத் தடை இலங்கைக்கு அதிர்ச்சியை ஏற்படுத்தியுள்ளது.

இந்த நிலையில், இலங்கையின் தேயிலையை இறக்குமதி செய்வதற்கு விதிக்கப்பட்டுள்ள தடையை நீக்குவது தொடர்பாக மொஸ்கோவுடன் அவசர பேச்சுக்களை நடத்துவதற்கு சிறிலங்கா அமைச்சர்கள் மூவர் அடுத்த வாரம் ரஷ்யா செல்லவுள்ளனர்.

பெருந்தோட்டத்துறை அமைச்சர் நவீன் திசநாயக்க, வர்த்தக அமைச்சர் ரிஷாத் பதியுதீன் ஆகியோர் அடுத்த வாரம் மொஸ்கோ சென்று தடையை நீக்குவது குறித்துப் பேசவுள்ளனர்.

அத்துடன் கைத்தொழில் விஞ்ஞான அமைச்சர் சசில் பிரேம் ஜெயந்தவும் அடுத்த வாரம் தனியாக ரஷ்யா சென்று இது தொடர்பாகப் பேச்சுக்களை நடத்தவுள்ளார். (க)

வேட்புமனு பிரச்சினைகளை பேசித் தீர்த்துக் கொள்வோம்!

கொழும்பு, டிசெ. 18
உள்ளூராட்சித் தேர்தலுக்கான வேட்புமனுக்களைத் தயாரிப்பதில், தமிழ்த் தேசியக் கூட்டமைப்பின் பங்காளிக் கட்சிகளுக்கிடையில் முரண்பாடுகள் ஏற்பட்டுள்ளன என வெளியான செய்திகளை கூட்டமைப்பின் தலைவர் இரா.சம்பந்தன் நிராகரித்துள்ளார்.

கொழும்பு ஆங்கில ஊடகம் ஒன்று இதுதொடர்பாக எழுப்பிய கேள்விக்குப் பதிலளிக்கையிலேயே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

அரசியல் கூட்டணிகளில், குறிப்பாக வேட்புமனுக்களை தயாரிக்கும் போது, இதுபோன்ற



சம்பந்தன்
சுறுகிறார்

விவகாரங்கள் அசாதாரணமானவை அல்ல. நாங்கள் இந்தப் பிரச்சினை

களை இணக்கமான முறையில் தீர்த்துக் கொள்வோம்.

அதேவேளை, கூட்டமைப்பின் பங்காளிக் கட்சிகளின் தலைவர்களான, புளொத்தலைவர் சித்தார்த்தனும், ரெலோ தலைவர் செல்வம் அடைக்கலநாதனும், வேட்புமனுக்கள் தொடர்பாக தமிழ் அரசுக் கட்சியுடன் கருத்து வேறுபாடுகள் இருப்பதை உறுதி செய்துள்ள போதிலும், தனி வழியில் செல்வதற்கு முடிவுகள் எதனையும் எடுக்கவில்லை.

தமிழ் பேசும் மக்களின் நலன்கருதி, இந்தப் பிரச்சினைகளுக்கு கலந்துரையாடல்கள் மூலம் தீர்வு காண முடியும் என்றும் அவர் நம்பிக்கை வெளியிட்டுள்ளார்.

வடமாகாண முதலமைச்சரையும் சந்திக்கிறார் மலேசியப் பிரதமர்!



இலங்கைக்கு மூன்று நாள் அரசுமுறைப் பயணத்தை மேற்கொண்டுள்ள மலேசியப் பிரதமர் மொக மட் நஜிப்பின் துவான் அப்துல் ரசாக், வடக்கு மாகாண முதலமைச்சர் சி.வீ.

விக்கேஸ்வரனையும் சந்தித்துப் பேச்சு நடத்தவுள்ளார்.

இலங்கைக்கு வந்துள்ள மலேசியப் பிரதமர் வடக்கு மாகாண முதலமைச்சர் சி.வீ.விக்கேஸ்வரனையும் சந்திப்பதற்கு ஒழுங்குகள் செய்யப்பட்டுள்ளன என்று மலேசிய வெளிவிவகார அமைச்சு தகவல் வெளியிட்டுள்ளது.

எனினும், இந்தச் சந்திப்பு எப்போது நடைபெறும் என்பது பற்றிய விவரங்கள் அந்தச் செய்திக்குறிப்பில் இடம்பெறவில்லை. (க)

இலங்கைக்கு 270 மில்லியன் டொலர் கடன்!

ஆசிய அபிவிருத்தி வங்கி இலங்கை அரசுக்கு 270 மில்லியன் டொலர் கடன் வழங்க உடன்பட்டுள்ளது என தெரிவிக்கப்படுகின்றது.

இதற்கான மூன்று ஒப்பந்தங்களில் அரசு கைச்சாத்திட்டுள்ளது எனவும் கூறப்படு

கின்றது.
இந்தக் கடன் தொகை வீதி அமைப்பு முதலீட்டுத் திட்டத்திற்கும், யாழ்ப்பாணம், கிளிநொச்சி நீர் விநியோகத் திட்டத்துக்கும் பயன்படுத்தப்படவுள்ளதாகவும் குறிப்பிடப்படுகின்றது.

கலந்துரையாடல்

யாழ்ப்பாணம், டிசெ. 18
கோப்பாய், பலாலி ஆசிரிய கலாசாலைகளில் 2014 ஆம் ஆண்டு பயிற்சி முடிந்து வெளியேறிய ஆசிரியர்களுக்கான அவசர கலந்துரையாடல் இன்று திங்கட்கிழமை காலை 9 மணிக்கு ஆரியகுளம் சந்தியில் அமைந்துள்ள புதிய உயர் கல்லூரியில் நடைபெற உள்ளது.

தற்போது கற்பிக்கும் பாடசாலை, வலயம், மாவட்டம் போன்ற தகவல்கள் திரட்ட வேண்டி உள்ளதால் அனைவரும் சமூகமளிக்குமாறு பயிற்றப்பட்ட ஆசிரியர் சங்கத் தலைவர் சி.சிவகாந்தன் கேட்டுக்கொண்டுள்ளார்.

நாளை

19.12.2017

செவ்வாய்க்கிழமை

நட்சத்திரம் : மூலம் மு.ப. 10.30 வரை

திதி : பிரதமம் பி.ப. 2.28 வரை

சுபநேரம் : 10.53 - 12.23 வரை

இராகுகாலம் : 3.23 - 4.53 வரை

மஹிந்த ராஜபக்ஷ ஆட்சியில் 24 யானைகள் கொலை!

கொழும்பு, டிசெ. 16
கடந்த மஹிந்த ஆட்சியின் போது பெருந்தொகை யானைகள் கொலை செய்யப்பட்டுள்ளன என கண்டுபிடிக்கப்பட்டுள்ளது.

தாய் யானைகளை கொலைசெய்து அதன் குட்டிகளை விற்பனை செய்யும் மோசடி நடவடிக்கை தொடர்பில் தகவல் வெளியாகி உள்ளது.

குற்ற விசாரணை திணைக்களம் மேற்கொண்ட விசாரணைக்கமைய 24 யானைகள் கொலை செய்யப்பட்டுள்ளன என தெரியவந்துள்ளது.

எனினும் குற்ற விசாரணை திணைக்களத்தினால் மேற்கொள்ளப்பட்ட விசாரணை நடவடிக்கைகள் தற்போது தடைப்பட்டுள்ளது என்றும் தகவல் வெளியாகியுள்ளது.

யானை ரொஷான் என அழைக்கப்படும் நபரால் தாய் யானைகள் கொலை செய்யப்படுவதுடன், குட்டிகள் கொழும்பிற்கு கொண்டு வரப்பட்டு

விற்பனை செய்யப்படுகிறது.

50 லட்சம் ரூபாயில் இருந்து 2 கோடி ரூபாய் வரையில் விற்பனை செய்யப்பட்டுள்ளன என தெரியவந்துள்ளது.

தடுப்பூசிகள் மூலம் யானைகளை மயக்கமடையச் செய்து விட்டு யானைக் குட்டிகள் வாகனங்கள் ஊடாக கொழும்பிற்கு கொண்டு வரப்பட்டுள்ளன.

தாய் யானைகளுக்கு மயக்க மடைய செய்யும் மருந்து வழங்கப்படும் நிலையில், மயக்கம் தெளிய கூடிய மருந்து வழங்காமையால் அவை உயிரிழந்துள்ளன.

முன்னாள் ஜனாதிபதி மஹிந்த ராஜபக்ஷின் பிரா தான பாதுகாப்பாளராக செயற்படும் நெவில் என்ற நபரின் ஒத்துழைப்புடன் யானைகள் கொலை செய்யப்பட்டன என தெரிய வந்துள்ளது.

கடந்த அரசின் முழுமையான ஆதரவு இருந்த மையால் யானை ரொஷான் இந்த நடவடிக்கை



களை மேற்கொண்டுள்ளன என விசாரணைகளில் தெரியவந்துள்ளது.

கொழும்பில் உள்ள பிராதான விகாரைகளில் சிக்கிய அனைத்து யானை குட்டிகளினதும் தாய் கொலை செய்யப்பட்டுள்ளன என விசாரணைகளில் தெரியவந்துள்ளது.

விடைபெறுகிறார் சீனத் தூதுவர்!

கொழும்பு, டிசெ. 18
இலங்கைக்கான சீனத் தூதுவராகப் பணியாற்றிய யி ஷியான் லியாங், பதவிக்காலம் முடிந்து இன்று நாடு திரும்புகிறார்.

இலங்கையில் ஆட்சி மாற்றம் ஏற்பட்டு ஒரு மாதம் கழித்து-கடந்த 2015 பெப்ரவரி 14ஆம் திகதி, இலங்கைக்கான 20 ஆவது சீனத் தூதுவராக யி ஷியான் லியாங் கொழும்பில் பொறுப்புப் பேற்றிருந்தார்.

சுமார் மூன்று ஆண்டுகள் கொழும்பில் பணியாற்றிய அவரது பணிக்காலம் நேற்று டன் முடிவடைகிறது. இதையடுத்து அவர் இன்று பீஜிங் திரும்பவுள்ளார்.

ஆட்சி மாற்றத்துக்குப் பின்னர் சீன முதலீடுகள் கேள்விக் குறியாக மாறியிருந்த சூழலில், சீனத் தூதுவராகப் பொறுப்பு



பேற்றிருந்த யி ஷியான் லியாங், அம்பாந்தோட்டை துறை முகத்தை சீனா வசப்படுத்தியுள்ள நிலையில் நாடு திரும்புகிறார்.

இவர் இலங்கையில் பணியாற்றிய காலத்தில், நாட்டின் 9 மாகாணங்களுக்கும், 25 மாவட்டங்களுக்கும் பயணங்களை மேற்கொண்டிருந்தார் என்பது குறிப்பிடத்தக்கது.

இலங்கையிலிருந்து விடைபெறுவது தொடர்பாக விடுத்தள்ள செய்தி ஒன்றில், புதிய பட்டுப்பாதை திட்டம், சீன-இலங்கை உறவுகளை புதிய உச்சத்துக்குக் கொண்டு செல்லும் என்று சீனத் தூதுவர் யி ஷியான் லியாங் குறிப்பிட்டுள்ளார்.

விரைவில் மைத்திரி பக்கம் மஹிந்த அணியில் சிலர்!

கொழும்பு, டிசெ. 18

மஹிந்த அணியின் மேலும் சில உறுப்பினர்கள் ஸ்ரீலங்கா சுதந்திரக் கட்சியுடன் இணைய உள்ளனர் என தகவல்கள் தெரிவிக்கின்றன.

இந்த கட்சித் தாவல்கள் எதிர்வரும் இரண்டு வாரங்களில் இடம்பெறவுள்ளது என தெரிவிக்கப்படுகிறது.

ஏற்கனவே, மஹிந்த அணியின் நாடாளுமன்ற உறுப்பினர் ஸ்ரீயானி விஜேவிக்கரம் ஜனாதிபதி மைத்திரிபால சிறிசேனவுடன் இணைந்து கொண்டார்.

அவருக்கு உள்ளூராட்சி மன்ற மற்றும் மாகாண சபைகள் இராஜாங்க அமைச்சுப் பதவி வழங்கப்பட்டுள்ளது.

முன்னதாக, நாடாளுமன்ற உறுப்பினர் விமல் வீரவன்ச தலைமையிலான தேசிய சுதந்திர முன்னணியின் நாடாளுமன்ற உறுப்பினர், வீரகுமார திலாநயாக்க உள்ளிட்ட மூன்று பேர் ஜனாதிபதியுடன் இணைந்து கொண்டனர்.

இந்த நிலையில், கட்சித் தாவல்கள் காரணமாக தேர்தல் பிரச்சாரப் பணிகளை முன்னெடுப்பதில் பின்னடைவு ஏற்படலாம் என தெரிவிக்கப்படுகிறது.

(க)

நாடாளுமன்ற அமர்வுகள் நடைபெறும்போது உறங்கும் உறுப்பினர்களுக்கு விசேட டொபி!

கொழும்பு, டிசெ. 18
நாடாளுமன்றில் அமர்வுகள் நடைபெறும் போது நித்திரையில் ஆழ்ந்து போகும் உறுப்பினர்களுக்கு விசேட வகையான டொபியொன்று வழங்கப்பட உள்ளது.

நாடாளுமன்றில் அமர்வுகள் நடைபெறும்போது அமைச்சுப் பதவிகளை வகிக்கும் சிரேஸ்டு உறுப்பினர்கள் மற்றும் சில நாடாளுமன்ற உறுப்பினர்கள் விவாதங்கள் நடைபெறும்போது ஆழ்ந்து உறங்கி விடுகின்றனர்.

அமர்வுகள் நடைபெறும் போது நித்திரையில் ஆழ்வதனை இவர்கள் வாடிக்கையாகக் கொண்டுள்ளனர்.

அமர்வுகளின் போது இவ்வாறு நித்திரையில் கொள்ளும் அமைச்சர்கள் மற்றும் உறுப்பினர்களுக்கு உதவும் நோக்கில், விஞ்ஞான தொழில் நுட்ப ராஜாங்க அமைச்சர் லஷ்மன் செனவிரட்ன தமது அமைச்சின் அதிகாரிகளைக் கொண்டு மருந்து ஒன்றை உருவாக்கியுள்ளார்.

இனிப்பு மற்றும் வித்தியாச

மான சுவையைக் கொண்ட டொபியொன்றே இவ்வாறு உருவாக்கப்பட்டுள்ளது.

இந்த டொபியை உட்கொண்டால் நித்திரையை தவிர்க்க முடியும் என பரிட்சார்த்த முயற்சிகளின் போது தெரிவயந்துள்ளது.

இதனைத் தொடர்ந்து அமர்வுகளின் போது நித்திரை கொள்ளும் அரசியல்வாதிகளுக்கு இந்த டொபி வழங்கப்பட உள்ளதாக கொழும்பு பத்திரிகை ஒன்று செய்தி வெளியிட்டுள்ளது.

(க)

விசேட தேடுதல் நடவடிக்கையின்போது: நான்கு மணி நேரத்தில் 722 பேர் கைது!

பொலிஸ் மா அதிபரின் விசேட பணிப்புரையின் கீழ் நாடளாவிய ரீதியில் மேற்கொள்ளப்பட்ட தீவிர தேடுதல் நடவடிக்கையின் போது பல் வேறு குற்றச் செயல்களுடன் தொடர்புபட்ட 722 பேர் கைது செய்யப்பட்டுள்ளனர் என பொலிஸ் தலைமையகம் அறிவித்துள்ளது.

நேற்றுமுன்தினம் அதிகாலை ஒரு மணி முதல் 5 மணி வரை மேற்கொள்ளப்பட்ட 4 மணி நேர தேடுதல் நடவடிக்கைக்கு 14,706 பொலிஸ் உத்தியோகத்தர்களும் 10 பொலிஸ் நாய்ளும் கடமையில் ஈடுபடுத்தப்பட்டனர் என்றும் குறிப்பிட்டுள்ளது.

மேலும், தடைசெய்யப்பட்ட போதைபொருள்களை வைத்திருந்த 586 பேரும் இதில் அடங்குகின்றனர். 6 துப்பாக்கிகளும் மீட்கப்பட்டுள்ளன என்றும் தலைமையகம் கூறியுள்ளது. இதன்போது 722 பேர் கைது செய்யப்பட்டுள்ளனர் என்றும் கூறப்படுகின்றது.

இரண்டாம் கட்ட உள்ளூராட்சி மன்றத் தேர்தல் வேட்புமனுக்களைப் பொறுப்பேற்கும் பணி ஆரம்பம்!

கொழும்பு, டிசெ. 18
உள்ளூராட்சி மன்றத் தேர்தல் லுக்கான இரண்டாம் கட்ட கட்டுப்பணம் மற்றும் வேட்புமனுக்களைப் பொறுப்பேற்கும் பணி இன்று ஆரம்பமாகவுள்ளது.

248 உள்ளூராட்சி மன்றங்களுக்காக இதன் போது கட்டுப்பணமும் வேட்புமனுவும் பொறுப்பேற்கப்படும். கட்டுப்பணத்தை ஏற்றுக்கொள்ளும் நடவடிக்கை எதிர்வரும் புதன்கிழமை நண்பகல் 12.00 மணியுடன் நிறைவு பெறுகிறது.

வேட்புமனுக்களை பொறுப்பேற்கும் பணி எதிர்வரும் வியாழக்கிழமை நண்பகல் 12.00 மணியுடன் நிறைவு பெறும்.

இதன் கீழ் 17 மாநகர சபைகளுக்கும், 23 நகர சபைகளுக்கும், 208 பிரதேச சபைகளுக்குமாக இரண்டாம் கட்ட தேர்தல் பணிகள் இடம்பெறுகின்றன.

உள்ளூராட்சி மன்ற தேர்தலுக்கான முதலாம் கட்டப் பணியின் கீழ் கட்டுப்பணம் செலுத்துதல், வேட்பு மனுக்களை பொறுப்பேற்கும் பணி கடந்த

வியாழக்கிழமை நண்பகல் 1.2.00 மணியுடன் நிறைவு பெற்றது.

21 மாவட்டங்களில் 93 உள்ளூராட்சி மன்றங்களுக்காக இதன் போது வேட்புமனுக்கள் ஏற்றுக்கொள்ளப்பட்டன.

7 மாநகர சபைகள், 18 நகர சபைகள், 68 பிரதேச சபைகளுக்காக முதல் கட்டப் பணிகள் இதன் கீழ் இடம்பெற்றன. 30 அரசியல் கட்சிகளும், 49 சுயேச்சைக் குழுக்களும் முதல் கட்டத்திற்காக வேட்புமனுக்களை கையளித்தன.

வேட்புமனுக்கள் பொறுப்புப் பேற்கப்

பட்ட பின்னர், தேர்தல்கள் ஆணைக்குழுவின தலைவர் மஹிந்த தேஷப் பிரிய தேர்தல் நடைபெறும் திகதியை அறிவிப்பார்.

வேட்புமனுக்களை ஏற்கும் பணிகள் இரண்டு கட்டத்தில் இடம்பெற்ற போதும் அனைத்து உள்ளூராட்சி மன்றங்களுக்கான தேர்தல் ஒரே தினத்திலேயே இடம்பெறும் என்று தேர்தல்கள் ஆணைக்குழுவின தலைவர் மஹிந்த தேஷப்பிரிய குறிப்பிட்டுள்ளார் என்பது குறிப்பிடத்தக்கது.

மட்டு, உள்ளூராட்சி மன்றங்களுக்குக் கட்டுப்பணம் செலுத்தியது த.தே.க.



மட்டக்களப்பு மாவட்டத்தில் மட்டு, மாநகரசபை உள்ளிட்ட ஏனைய பிரதேச சபைகளுக்கான கட்டுப்பணத்தைத் தமிழ்த் தேசியக் கூட்டமைப்பு செலுத்தியுள்ளது. மட்டக்களப்பு உதவித் தேர்தல்கள் ஆணையாளர் அலுவலகத்தில் கடந்த வௌ்ளிக்கிழமை இந்தக் கட்டுப்பணம் செலுத்தப்பட்டுள்ளது. மட்டக்களப்பு மாநகரசபை, கோறளைப் பற்று வடக்குப் பிரதேசசபை, கோறளைப்பற்று மேற்குப் பிரதேச சபை, மண்முனை தென் எருவில் பற்று பிரதேசசபை, போர்தீவுப்பற்று பிரதேசசபை, மண்முனை தென் மேற்குப் பிரதேசசபை ஆகிய சபைகளுக்கே கட்டுப்பணம் செலுத்தப்பட்டுள்ளது.

இலங்கைத்தமிழரசுக் கட்சியின் பொதுச் செயலாளர் கிருஷ்ணபிள்ளை துரைராச சிங்கம் தலைமையில் நாடாளுமன்ற உறுப்பினர்களான சீனித்தம்பி யோகேஸ் வரன், ஞான முத்து ஸ்ரீநேசன், சதாசிவம் வியாழேந்திரன் மற்றும் முன்னாள் மாகாண சபை உறுப்பினர்களான கோவிந்தம் கருணாகரம், இந்திரகுமார் பிரசன்னா, மார்க்கண்டேநராசா உள்ளிட்ட கட்சியின் ஆதரவாளர்கள் பலர் இதன் போது கலந்து கொண்டிருந்தனர். மேலும், எதிர்வரும் உள்ளூராட்சி மன்றத் தேர்தலில் மட்டக்களப்பு மாவட்டத்தில் தமிழ்த் தேசியக் கூட்டமைப்பு 11 உள்ளூராட்சி சபைகளில் போட்டியிடவுள்ளமை குறிப்பிடத்தக்கது.

ஒளிவிழா

மட்டக்களப்பு - களுவாஞ்சிக்குடி, மெதடிஸ்த திருச்சபையின் கிறிஸ்து பிறப்பு இன்னிசை விழாவும், ஒளிவிழாவும் சிறப்பாக இடம்பெற்றுள்ளன. இந்த நிகழ்வு, நேற்றுமுன் தினம் திருச்சபையின் போதகர் அருட்திரு ஏ. ஆர்.மகேந்திரன் தலைமையில் நடைபெற்றுள்ளது. இதன்போது, நாடகங்கள், பாடல்கள் மற்றும் மாணவர்களின் பல்வேறு கலை நிகழ்வுகளும் இடம்பெற்றுள்ளன. இதேவேளை, ஆராதனை, நத்தார் தாத்தா வருகை போன்ற நிகழ்வுகளும் இறுதியில் ஏற்பாடு செய்யப்பட்டிருந்தமை குறிப்பிடத்தக்கது.

வில்லுக்குளம் புனரமைக்க அடிக்கல் நடும் நிகழ்வு

மட்டக்களப்பு - கிரான் கமநல சேவையிலையத்திற்குட்பட்ட கல்லடி வட்டை வில்லுக்குளத்தை சுமார் 2 கோடி 10 இலட்சம் ரூபாய் செலவில் புனரமைப்புச் செய்வதற்கான நடவடிக்கைகள் ஆரம்பிக்கப்பட்டுள்ளன. இதற்கமைய மட்டக்களப்பு கமநல அபிவிருத்தித் திணைக்கள பிரதிஆணையாளர் என்.சிவலிங்கம் தலைமையில் நேற்றுமுன்தினம் இதற்கான அடிக்கல் நடப்பட்டது. வரவு-செலவுத் திட்டத்தில் முன்

மொழியப்பட்டமைக்கு அமைவாக கிழக்கு மாகாணத்தில் விவசாய அமைச்சால் பாரம்பரிய நீர்ப்பாசனக் குளங்களை புனரமைப்புச் செய்வதற்கான பணிகள் தற்போது முன்னெடுக்கப்பட்டு வருகின்றன. இந்தக் குளம் 147 ஏக்கர் பரப்பளவைக் கொண்டுள்ளதுடன் குளத்தின் நீரை நம்பி 450 ஏக்கர் வேளாண்மைசெய்கை மேற்கொள்ளப்படுகின்றது. வில்லுக்குளம் புனரமைக்கப்பட்டதன் பின் சுமார் 800 ஏக்கரில்



நெற் செய்கைகள் மேற்கொள்ளப்படவுள்ளன. இந்த நிகழ்விற்குப் பிரதம அதிதியாக மாவட்ட அரசாங்க அதிபர் மா.உதயகுமார் கலந்துகொண்டு அடிக்கல்லை நடடுவைத்தார்.

ஐனாதிபதியின் வருகைக்கு எதிர்ப்பு தெரிவித்து ஏற்பாடு செய்யப்பட்ட போராட்டத்தால் குழப்பம்



திருகோணமலை, டி.செ. 18 திருகோணமலை மாவட்ட ஆயர் நோயல் இமானுவேலின் அழைப்பின் பேரில் நத்தார் உறவத்திற்காக ஐனாதிபதி மைத்திரிபால சிறிசேன நேற்றுமுன்தினம் திருகோணமலை கலாசார மண்டபத்திற்கு விஜயம் செய்திருந்தார். இந்த நிலையில் இதற்கு எதிர்ப்புத் தெரிவித்துக் கையளிக்கப்பட்டு, கடத்தப்பட்டு காணாமலாக்கப்பட்ட உறவுகளை தேடியலையும் சங்கத்தினரால் கவனவீர்ப்புப் போராட்டத்திற்கான ஏற்பாடுகள் செய்யப்பட்டிருந்தன. இந்தப் போராட்டத்திற்கு வலுச் சேர்க்கும் வகையில் வேலையற்ற பட்டதாரிகளும் போராட்டத்திற்கு ஆதரவு வழங்கியிருந்தனர்.

இருப்பினும் இதன்போது கவன ஈர்ப்புப் போராட்டத்தை நிறுத்துவதற்காக திருகோணமலை மாவட்ட பொலிஸ் தலைமையகத்தால் பெறப்பட்ட நீதிமன்றத்தின் தடை உத்தரவு போராட்டத்தில் ஈடுபட முனைந்தவர்களிடம் ஒப்படைக்கப்பட்டுள்ளது. மேலும், அமைதியான முறையில் போராட்டத்தை முன்னெடுக்கச் சென்ற கையளிக்கப்பட்டு, கடத்தப்பட்டு காணாமலாக்கப்பட்ட உறவுகளை தேடியலையும் சங்கத்தினரின் போராட்டத்துக்கு பொலிஸாரால் தடைவிதிக்கப்பட்டது. இதனால் அப்பகுதியில் குழப்பநிலை நிலவியதுடன், அங்கு பாதுகாப்பும் பலப்படுத்தப்பட்டு இருந்தது.

மட்டக்களப்பில் 'டான்' தொலைக்காட்சி கட்டடத்திற்கு அடிக்கல் நடும் நிகழ்வு

மட்டக்களப்பு, டி.செ. 18 டான் தொலைக்காட்சி நிறுவனத்தின் மட்டக்களப்பு கிளை நிறுவனத்திற்கான அடிக்கல் நடடும் நிகழ்வு மட்டக்களப்பு மாமாங்கத்தில் நடைபெற்றது. மட்டக்களப்பு மாவட்டத்தில் டான் தொலைக்காட்சி நிறுவனத்தால் புதிதாக நிர்மாணிக்கப்படவுள்ள இரண்டு மாடிக் கட்டடத்திற்கான அடிக்கல் நடடும் நிகழ்வு கடந்த வியாழக்கிழமை காலை சுபவேளையில் நடைபெற்றது. இந்த நிகழ்வில் மட்டக்களப்பு வர்த்தக சங்கத் தலைவர் எஸ்.செல்வராஜா கலந்துகொண்டு கட்டடத்துக்கான அடிக்கல்லை நடடு வைத்தார்.



ஏறாவூர் பகுதியில் காணாமற்போன சிறுவன் வெலிகந்தை பகுதியில் மீட்பு

மட்டக்களப்பு, ஏறாவூர் பகுதியில் அண்மையில் காணாமல் போன சிறுவன் வெலிகந்தை கட்டுவன்வில் பிரதேசத்தில் உள்ள உணவு விடுதி யொன்றில் வேலை செய்து வந்த நிலையில் நேற்றுமுன்தினம் கண்டுபிடிக்கப்பட்டான். ஏறாவூர், கலைமகள் வித்தியாலய வீதி, ஹிதாயத் நகரைச் சேர்ந்த 15 வயதுடைய அப்துல் கரீம் ஹியாஸ் அப்துல் ஷாலிஹ் என்ற சிறுவன் கடந்த 13ஆம் திகதி இரவில் இருந்து காணாமற் போயிருந்தார். இதனைத் தொடர்ந்து சிறுவனின் பெற்றோர் ஏறாவூர் பொலிஸ் நிலையத்தில் முறைப்பாடு பதிவு செய்திருந்தனர். சம்பவம் தொடர்பில் காணாமற் போன சிறுவனின் தந்தை குறிப்பிடுகையில், ஏறாவூர் அறபா வித்தியாலயத்தில் 9ஆம் தரத்தில் கல்வி பயி

லும்மாணவன்வருட-இறுதித் தவணை விடுமுறை கிடைத்ததும் நண்பர்களின் தூண்டுதலின்பேரில் வீட்டாருக்குத் தெரியாமல் தலைமறைவாகியிருந்தார். அதனைத் தொடர்ந்து ஏறாவூர் பொலிஸ் நிலையத்தில் முறைப்பாடு செய்தனர் அத்தோடு, தாம் தேடுதலிலும் ஈடுபட்டோம் அதன் பின்னர் இவர் கட்டுவன்வில் பகுதியில் உள்ள உணவகம் ஒன்றில் வேலை செய்கின்றார் எனத் தகவல் கிடைத்ததும் அங்கு சென்று அவரை மீட்டெடுத்தோம் எனக் குறிப்பிட்டுள்ளார். பாடசாலை விடுமுறைக் காலங்களில் மாணவர்களைத் தமது கண்காணிப்பில் இருந்து மறையாத வண்ணம் அவதானத்துடன் இருக்குமாறு பெற்றோர்களுக்கு இதன்போது பொலிஸார் வேண்டுகோள் விடுத்துள்ளனர்.

நல்லிணக்கத்தைப் பலப்படுத்த நத்தார் முக்கிய சந்தர்ப்பமாகும்

திருகோணமலை, டிசெ.18 அன்பு மற்றும் சமாதானத்தின் செய்தியை உலகிற்குக் கொண்டு வரும் நத்தார் இனங்களுக்கிடையிலான சகவாழ்வையும், நல்லிணக்கத்தையும் பலப்படுத்துவதற்கு மிக முக்கியமான சந்தர்ப்பமாகும் என்று ஜனாதிபதி மைத்திரிபால சிறிசேன தெரிவித்துள்ளார்.

நேற்று முன்தினம் பிற்பகல் திருகோணமலை இந்து கலாசார மத்திய நிலையத்தில் இடம்பெற்ற அரசு நத்தார் விழாவில் கலந்துகொண்டு உரையாற்றும் போது ஜனாதிபதி இதனைத் தெரிவித்துள்ளார்.

ஒரே நாட்டில் வாழும் மக்கள் என்ற வகையில் நத்தாரின் செய்தியைப் பகிர்ந்து கொள்ளும் நோக்குடன், 'அன்பின் ஊற்று நத்தார்' என்ற கருப்பொருளின் கீழ் இம் முறை திருகோணமலை மாவட்டத்தை மையப்படுத்தி அரசு நத்தார் விழா ஏற்பாடு செய்யப்பட்டிருந்தது.

இந்த நிகழ்வில் ஜனாதிபதி மேலும் தெரிவித்தவை வருமாறு:-



ஜனாதிபதி மைத்திரி தெரிவிப்பு

மானிட அன்பு நத்தாருடன் தோற்றம்பெகின்றது. நத்தாரின் நோக்கமான ஏழைகளுக்காக அன்புத் தீபத்தை ஏற்று வதும் அவர்களது வாழ்க்கைத் தரத்தை மேம்படுத்துவதற்கு நடவடிக்கை எடுப்பதும் அனைவரதும் பொறுப்பாகும்.

நாட்டின் எதிர்காலத்திற்காக இனங்களுக்கிடையில் சமாதானமும், நல்லிணக்கமும் பலமாக இருக்க வேண்டும் என்பதுடன் நாட்டில் மீண்டும் ஒரு யுத்தம் ஏற்படாத வகையில் அனைத்து இனங்கள் மற்றும் சமயங்களுக்கிடையில் நல்லிணக்கத்தை கட்டியெழுப்புவதற்கு ஒன்றுபடுமாறு இந்த நத்தாரில் தாம் அனைவரிடமும் கேட்டுக் கொள்கிறோம்.

நத்தார் பண்டிகையைக் கொண்டாடுவதற்குத் தயாராகி வரும் அனைத்து கிறிஸ்தவ மக்களுக்கும் எனது வாழ்த்துக்களைத் தெரிவித்துக் கொள்கிறோம் என்றும் அவர் தெரிவித்துள்ளார்.

கரோல் கீதங்களுடன் அரசு நத்தார் விழா மிகச் சிறப்பாக இடம்பெற்றதுடன், 2017 அரசு நத்தார் விழாவுடன் இணைந்ததாக இடம்பெற்ற போட்டி நிகழ்ச்சிகளில் வெற்றி பெற்றவர்களுக்கான பரிசில்கள் மற்றும் சான்றிதழ்கள் ஜனாதிபதியால் வழங்கப்பட்டன.

இந்த நிகழ்வில், அப்போஸ்தலிக்க தூதுவர் பேராயர் நியுயான் வன்டெட், இலங்கை போராயர் சங்கத்தின் தலைவர் பேராயர் வின்சன் பிரனாந்து, திருகோணமலை பேராயர் நொயல் எம் மானுவெல் உள்ளிட்ட கிறிஸ்தவ பேராயர்கள், சுற்றுலா அபிவிருத்தி கிறிஸ்தவ சமய விவகார அமைச்சர் ஜோன் அமரதுங்க, கிழக்கு மாகாண ஆளுநர் ரோகித் போகல் லாகம், நாடாளுமன்ற உறுப்பினர் மஹ்ரூப், சுற்றுலா அபிவிருத்தி கிறிஸ்தவ சமய விவகார அமைச்சின் செயலாளர் எசல் வீரகோன், கிறிஸ்தவ அலுவல்கள் திணைக்களத்தின் பணிப்பாளர் ஏ.ஆர் குணவர்தன, பொலிஸ்மா அதிபர் பூஜித் ஜயசுந்தர ஆகியோர் கலந்து கொண்டனர்.

இலங்கை வந்தடைந்தார் மலேசியாவின் பிரதமர்



கொழும்பு, டிசெ.18 மலேசிய பிரதமர் நஜீப் பின் துன் அப்துல் ரஸாக் 3 நாள் உத்தியோகபூர்வ விஜயத்தை மேற்கொண்டு இலங்கை வந்துள்ளார்.

அவர் நேற்றுக் காலை 8.30 மணியளவில் கட்டுநாயக்க விமான நிலையம் வந்தடைந்தார்.

அவர் எதிர்வரும் செவ்வாய்க் கிழமை வரை இங்கு தங்கியிருப்பார் எனத் தெரிவிக்கப்பட்டுள்ளது.

இதன்போது விஞ்ஞான தொழில் நுட்பம், புதிய உற்பத்திகள் என்பன தொடர்பில் இரண்டு நாட்களுக்கிடையில் மூன்று புரிந்துணர்வு உடன்படிக்கைகள் கைச்சாத்திடப்படவுள்ளன என்றும் தெரிவிக்கப்படுகிறது.

எதிர்வரும் 2020 ஆம் ஆண்டு ஏப்ரல் மாதம் 52 நாட்கள் பங்கேற்கும் பொதுநலவாய மாநாட்டின் பங்கேற்பு நாட்களில் மலேசிய தலைமைத்துவம் தொடர்பாக ஆராயும் நோக்கிலேயே இவரது இந்த விஜயம் அமைந்துள்ளது.

இந்த விஜயத்தின் பொழுது ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க, வெளிவிவகார அமைச்சர் திலக்கமார்பன உள்ளிட்ட தலைவர்களை சந்திக்கவுள்ளார்.

மலர் உற்பத்தியாளர்களை ஊக்க விசேட வேலைத் திட்டம்

கொழும்பு, டிசெ.18 மலர் உற்பத்தியாளர்களை ஊக்குவிப்பதற்கான விசேட வேலைத் திட்டமொன்றை தேசிய தாவரவியல் பூங்கா திணைக்களத்தால் நடைமுறைப்படுத்தப்படுகிறது.

புதிய வேலைத்திட்டத்தின் கீழ் மலர் உற்பத்தியாளர்களுக்குத் தேவையான



அறிவு, நடைமுறைப் பயிற்சி மற்றும் மலர்சாடி, உபகரணங்கள் இலவசமாக வழங்கப்பட உள்ளன.

வெளிநாட்டுக்கு மலர்களை ஏற்றுமதி செய்ததன் மூலம் இலங்கைக்கு கடந்த வருடம் ஒரு கோடி 36 லட்சம் அமெரிக்க டொலர்கள் கிடைத்தமை குறிப்பிடத்தக்கது.

தற்போது பதிவு செய்யப்பட்டுள்ள மலர் உற்பத்தியாளர்களின் எண்ணிக்கை 6500 ஆகும். பதிவு செய்யப்படாத எண்ணிக்கையுடன் ஒப்பிடுகையில் சுமார் 10 ஆயிரத்திற்கு மேற்பட்டோர் மலர் உற்பத்தியில் ஈடுபட்டுள்ளனர் எனத் திணைக்களம் தெரிவித்துள்ளது.

பங்குச் சந்தையை அறிமுகப்படுத்தும் நிகழ்வு

பங்குச் சந்தையை அறிமுகப்படுத்தும் நிகழ்வு அனுராதபுரம், குருநாகல், கொழும்பு, அம்பலாந்தொட்டை, இரத்தினபுரி, மாத்தறை, கண்டி ஆகிய கொழும்பு பங்குச் சந்தை கிளைகளில் இம் மாதம் இடம்பெறவுள்ளன.

கொழும்பு பங்குச் சந்தை இதனை ஏற்பாடு செய்துள்ளது இதன் கீழ் மேலும் இரண்டு நிகழ்வுகள் எதிர்வரும் செவ்வாய்க்கிழமை குருநாகல், அனுராதபுரம் கிளைகளில் இடம்பெறும்.

இந்த நிகழ்வில் 'பங்குச் சந்தையுடன் கொடுக்கல் வாங்கல்களை' மேற்கொள்வது குறித்து தெளிவுபடுத்தப்படும்.



சீனி தயாரிப்பை அதிகரிக்கத் திட்டம்

கொழும்பு, டிசெ. 18 பெல்வத்த சீனித் தொழிற்சாலைக்கு அருகில் கரும்பு உற்பத்தி நிலங்களில் நீர்ப்பாசனத்திட்டத்தை முன்னெடுப்பதற்கு அரசு திட்டமிட்டுள்ளது.

இதன் கீழ் கரும்பு உற்பத்தி நிலங்களில், உற்பத்தியை அதிகரித்து சீனி தயாரிப்பை அதிகரிப்பதே இந்த வேலைத்திட்டத்தின் நோக்கமாகும்.

இதன் கீழ் 13 குளங்கள், சேதமடைந்த ஓடைகள் சீர்செய்யப்படவுள்ளன.

புதிய ஓடைகளும் தடாகங்களும், குழாய்க் கிணறுகளும் அமைக்கப்பட உள்ளன.

நீர்த் தட்டுப்பாடு காரணமாக மழை நீரில் உற்பத்தி செய்யக் கூடிய கரும்பு உற்பத்தி நிலங்களில் கரும்பு அறுவடை குறைந்ததால் அரசு இந்த நடவடிக்கையை மேற்கொண்டுள்ளது.

நாட்டிற்குத் தேவையான மொத்த சீனியின் தேவையில் 10 சதவீதமே பெல்வத்த சீனித் தொழிற்சாலையில் இருந்து பெறப்படுகின்றமை குறிப்பிடத்தக்கது.

ஐ.தே.க. பிரசாரம் அடுத்த மாதம்!



கொழும்பு, டிசெ. 18 உள்ளூராட்சித் தேர்தலுக்கான பிரசார நடவடிக்கைகளை ஐக்கிய தேசியக் கட்சி எதிர்வரும் ஜனவரி மாதம் இரண்டாம் வாரத்திலிருந்து ஆரம்பிக்கவுள்ளது.

பிரதமர் ரணில் விக்கிரமசிங்கவின் ஆலோசனையின் படி ஐ.தே.கட்சியின் தலைமையகமான சிறிகொத்தா பிரசாரத்துக்கான ஏற்பாடுகளைச் செய்து வருகிறது.

ஐ.தே.கட்சி தொகுதி அமைப்பாளர்களை இம்மாதம் 22 ஆம் திகதி கொழும்புக்கு அழைத்து பிரசார நடவடிக்கைகள் தொடர்பாக ஆலோசனை வழங்கவும் நடவடிக்கை எடுக்கப்பட்டுள்ளது என சிறிகொத்தா வட்டாரங்கள் தெரிவித்தன.

பெற்றோல் தயாரிப்பு திட்டத்தால் அரசுக்கு 25 கோடி ரூபா நடடம்!

பிளாஸ்டிக் கழிவுகளைக் கொண்டு பெற்றோல் தயாரிக்கும் திட்டத்தால் அரசுக்கு சுமார் 25 கோடி ரூபா நடடம் ஏற்பட்டுள்ளது.

இலங்கை பெற்றோலிய வள அபிவிருத்தி அமைச்சால் இந்தத் திட்டம் முன்னெடுக்கப்பட்டிருந்தது.

இந்தத் திட்டத்துக்காக அமைச்சு, திறைசேரியில் இருந்து 25 கோடி ரூபாவைப் பெற்றுக்கொண்டது.

எனினும், இந்தப் பணம்

விரயமாக்கப்பட்டுள்ளது எனக் கணக்காய்வு தகவல்களின் மூலம் தெரியவந்துள்ளது.

இதேவேளை, கழிவுப் பொருள்களைக் கொண்டு உற்பத்திச் செய்யப்படும் எரி பொருள் ஒரு லீற்றருக்கான உற்பத்தி செலவு 350 ரூபாவை விடவும் அதிகம் என்ற போதிலும் அதனை 40 ரூபாவுக்கே விற்பனை செய்யமுடியும் எனத் தெரிவிக்கப்படுகிறது.

வாயு புத்திரனாக அவ தாரஞ் செய்த அருள்மிகு ஆஞ்சநேயருக்கு இன்று ஜெயந்தி தினம். மார்கழி மாத மூல நட்சத்திர நன்னாளில் அஞ்சனா தேவியின் வயிற்றில் வந்துதித்த ஸ்ரீ ஆஞ்சநேயருடைய பலமும் பராக்கிரமமும் சொல்லில் அடங்காது. இராமாயண காவியத்திலே இராமபிரானுடைய நல்ல சேவகனாக இருந்து ராமநாமத்தை உச்சரித்து வாழ்வின் சகலவித வெற்றிக்கும் மூல காரணராக விளங்கிய அனுமான் என அழைக்கப்படுகின்ற ஆஞ்சநேயரின் பிறந்த நாளாகிய இன்று அவரை வணங்கி வாழ்த்தி மகிழ்ந்திருப்போம்.



ஆஞ்சநேயருக்கு இன்று ஜெயந்தி தினம்

ஸ்ரீ ராம பக்தனான ஆஞ்சநேயர் தன்னலமற்ற தொண்டராவார். மிகுந்த பக்தி, அறிவாற்றல், ஆசையின்மை, தற்பெருமையின்மை, கருணையுள்ளம் கொண்டவர். இவர் சிறுவயதிலே விளையாட்டாக சூரியனைப் பழம் என்று எண்ணிப் பறிக்கப் போனார் எனக் கூறப்படுகிறது. அனுமான் ஆகாயத்திலே சூரியனைப் பழம் என்றுவாயில் போட்டுவிழுங்கப் போனாராம். இதனை அறிந்த இந்திரன் ஆஞ்சநேயரிடமிருந்து சூரியனைக் காப்பாற்றியதாகப் புராணம் கூறுகிறது. பின்பு சூரியனே ஆஞ்சநேயரின் குருவாக விளங்கிக் காயத்திரி மந்திரத்தை உப

தேசித்தார் எனவும் அதனால் அறிவாற்றல் மிகுந்து பண்டிதனாக ஆஞ்சநேயர் விளங்குகிறார் எனவும் கூறப்படுகிறது.

ஸ்ரீராமரின் பக்தனான அனுமான் இராம இராவண யுத்தத்திலே தமது முழுப் பலத்தையும் உபயோகித்துப் பல வழிகளிலே ஸ்ரீராமருக்கு உதவி புரிந்திருக்கின்றார். ஒருசமயம் இலட்சுமணன் போரிலே யுத்த களத்திலே மூர்ச்சித்து மயங்கி வீழ்ந்து விட்டான். அப்போது இராமரின் ஆணைப்படி சஞ்சீவி மலையை எடுத்துவந்து இலட்சுமணனின் உயிரை மீட்டார் என்று சொல்லப்படுகிறது.

இவருக்கு நேர்த்தி வைத்து வடைமாலை சாத்தி சர்க்கரைப் பொங்கல் பொங்கிப் படைத்து வழிபாடியற்றினால் நினைத்தது பூர்த்தியாகும். வெள்ளிக்கிழமைநாளில் இவரை மும்முறை வலம் வந்து வணங்கி வழிபாடியற்றினால் வாழ்க்கையில் எல்லா நலன்களும் கிட்டும் என்றும் கூறப்படுகின்றது.

ஸ்ரீராம பட்டாபிஷேகத்திலே ஸ்ரீராமபிரான் அனுமானுக்கு முத்துமாலை ஒன்றைப் பரிசாகக் கொடுத்து அவரை ஆலிங்கனம் செய்த போது மனம் மிக மகிழ்ந்தார். அப்பொழுது முதலாக அவன் பராக்கிரமம் நன்கு வளர்ச்சியுற்று மேலோங்கி வணக்கத்துக்குரிய தெய்வமானார் ஆஞ்சநேயர் என்று புராணம் கூறுகிறது.

இன்று ஆஞ்சநேயரின் பிறந்தநாளில் ஈழம் வாழ்கின்ற சைவமக்கள் ஒவ்வொருவரும் ஸ்ரீராமரையும் அனுமானையும் வணங்கி வாழ்த்தி மகிழ்தல் வேண்டும். இன்றைய ஆஞ்சநேயர் உற்சவத்திலே நாமும் கலந்துபங்கேற்றி நிற்பதோடு ஆஞ்சநேய சுவாமியை வணங்கி வாழ்த்தி புனிதப் பிறவியாகிய மனிதப் பிறவி எடுத்ததன் பயனைப் பெற்றுய்வோமாக!

‘தெய்வத் தமிழ்ச்சுடர்’
- இராசையா மீதரன் -

தினசரி ராசி பலன் 18.12.2017

2017 ஆம் ஆண்டு ஏவிளம்பி வருடம் கார்த்திகைத் திங்கள் 3 ஆம் நாள் திங்கட்கிழமை அமாவாசைத்திதி பகல் 12.00 மணி வரை பின்னர் பிரதமை. நட்சத்திரம் கேட்டை காலை - 7.06 மணி வரை பின்னர் மூலம் சித்தயோகம் முழுவதும்.

ராகுகாலம் - காலை 7.47 மணி முதல் 09.14 மணி வரை
சுபநேரம் - பகல் 12.29 மணி முதல் 01.59 மணி வரை
திவசம் செய்ய வேண்டிய திதி - மார்கழி மாதவளர்பிறை பிரதமை பிறந்த நட்சத்திர வழிபாடு: மூலம்

‘ஜோதிடமணி’ பிரம்மஸ்ரீ சி.ஜெகதீஸ்வரசர்மா ஜே.பி.

மேஷம் : யோசனையான நாள் பொருளாதாரம் நலிவடையும். குடும்பத்தில் குழப்பநிலை காணப்படும். வியாபாரத்தில் வீண் பணவிரயம் உண்டாகும். கொடுக்கல், வாங்கலில் சிக்கல் உண்டாகும்.

ரிஷபம் : சமபலன்கள் காணப்படுகின்றன. பொருள் வரவு சுமாராக இருக்கும். வியாபாரிகளுக்கு விளம்பரச் செலவும், ஆதாயத்தில் பாதிப்பும் உண்டாகும். மருத்துவச்செலவுகள் உண்டாகும்.

மிதுனம் : மகிழ்ச்சியான நாள். தனவரவு அதிகரிக்கும். சுபகாரியங்கள் நடக்க வாய்ப்பு உண்டாகும். முயற்சிகள் கைகூடும். வியாபார ரீதியான வெளியூர்ப் பயணங்கள் நன்மையாக அமையும்.

கடகம் : மேன்மையான நாள் பொருளாதாரம் ஏற்ற மடையும். குடும்பத்தில் ஒற்றுமை மேலோங்கும். உத்தியோக உயர்வுகள் கிடைக்கும். வீடு வாங்கும் எண்ணம் உண்டாகும்.

சிம்மம் : சஞ்சலமான நாள். மனக்குழப்பம், யோசனை அதிகரிக்கும். பணவரவு குறையும். எதிர்பார்த்த காரியங்கள் தாமதமாகும். குடும்பத்தில் கருத்து வேறுபாடு உண்டாகும்.

கன்னி : மத்திமமான பலன்கள் காணப்படுகின்றன. பணவரவு சுமாராக இருக்கும். செலவினங்கள் அதிகரிக்கும். செய்யும் தொழிலில் மந்தநிலை காணப்படும். வியாபாரத்தில் மத்திம லாபம் கிடைக்கும்.

துலாம் : யோகமான நாள். தன லாபம் அதிகரிக்கும். குடும்பத்தில் அன்னியோன்யம் அதிகரிக்கும். சொந்த வீடு, வாகனம் வாங்கும் யோகம் உண்டாகும். சகோதர உறவு மேம்படும்.

விருச்சிகம் : இன்பமான நாள். நிதி நிலைமை வளமாக இருக்கும். குடும்பத்தில் மகிழ்ச்சி நிறைந்து காணப்படும். பெண்கள் விரும்பிய பொருள்கள் வாங்கி மகிழ்வார்கள். வேலை தேடுவோருக்கு வேலை கிடைக்கும்.

தனுசு : கவலையான நாள். வரவேண்டிய பணம் வரத் தாமதமாகும். குடும்பத்தில் வீண் வாக்கு வாதங்கள் உண்டாகும். வியாபாரத்தில் போட்டிகள் அதிகரிப்பால் வருமானம் குறையும்.

மகரம் : ஆக்கபூர்வமான பலன்கள் காணப்படுகின்றன. பணப் புழக்கம் சரளமாக இருக்கும். குடும்ப உறவு சரளமாக இருக்கும். வியாபாரத்தில் ஆக்கபூர்வமான முன்னேற்றம் காணப்படும்.

கும்பம் : சமபலன்கள் காணப்படுகின்றன. பொருள் வரவு சுமாராக இருக்கும். வரவுக்கு மீறிய செலவு உண்டாகும். எண்ணிய காரியங்கள் அதிக தாமதத்தின் மேல் நிறைவேறும்.

மீனம் : மேன்மையான நாள். பொருளாதாரம் ஏற்றம் அடையும். குடும்பத்தில் ஒற்றுமை உணர்வு நீடிக்கும். உத்தியோகத்தர்களுக்கு சலுகைகளும், பதவி உயர்வுகளும் கிடைக்கும்.

சந்திராட்டமநாள்: கார்த்திகை 2 ஆம், 3 ஆம், 4 ஆம் பாதங்கள் ரோகினி மிருகசீரிடம் முதலாம், 2 ஆம் பாதங்களில் பிறந்தோர் நற்கருமங்களில் ஈடுபடுவதை தவிர்க்கவும்.

படகு கவிழ்ந்ததில் மீனவர் மாயம்

மன்னார், டிசெ.18 தலைமன்னார், பேசாலை கடலில் மீன்பிடிக்கச் சென்ற மீனவர் ஒருவர் படகு கவிழ்ந்ததில் காணாமற்போயுள்ளார் என பொலிஸார் தெரிவித்துள்ளனர்.

இந்தச் சம்பவம், நேற்று அதிகாலை இடம்பெற்றுள்ளது என பொலிஸார் கூறியுள்ளனர். பேசாலைப் பகுதியில் மீன்பிடிக்கச் சென்றபோது

படகு கவிழ்ந்துள்ளது. இதேவேளை, காணாமற்போன மீனவரைத் தேடும் பணியில் பொலிஸாரும், பொதுமக்களும் ஈடுபட்டுள்ளனர்.

நியாய விலையில் தேங்காயை வழங்கும் அரசின் வேலைத் திட்டம் இன்று ஆரம்பம்

கொழும்பு, டிசெ. 18 பொதுமக்களுக்கு நியாய விலையில் தேங்காயை வழங்கும் அரசின் வேலைத்திட்டம் இன்று ஆரம்பமாகிறது.

இது தொடர்பான ஆரம்ப வைபவம் அமைச்சர் நவீன் திசாநாயக்க தலைமையில் பத்தரமூலம் தெங்கு உற்பத்தி சபையின் கட்டட வளவில் இன்றையதினம் இடம்பெறும். தேங்காய்க்கு ஆகக்கூடிய சில்லறை விலை நிர்ணயிக்கப்பட்டுள்ளது. சந்தையில் 75 ரூபாவுக்கு மேலதிகமாக தேங்காயை விற்பனை செய்ய முடியாது என்று தெங்கு உற்பத்தி சபையின் கபில யகந்தாவல தெரிவித்துள்ளார். அதிக விலைக்கு தேங்

காயை விற்பனை செய்யும் வர்த்தகர்கள் சட்டத்தின் முன்பிறுத்த சுற்றிவளைப்புகள் மேற்கொள்ளப்படும் என்று நுகர்வோர் அதிகார சபை தெரிவித்துள்ளது.

மொத்த விலையில் தேங்காய் தற்போது 40 ரூபாவுக்கும் 45 ரூபாவுக்கும் இடையில் காணப்படுகிறது.

வர்த்தகர்கள் கூடுதலான இலாபத்தைப் பெற்றுக் கொள்வதற்காக தேங்காயின் விலையை அதிகரித்துள்ளனர்.

இதுவே தேங்காய் விலை அதிகரிப்பிற்குக் காரணம் என்று தெங்கு உற்பத்தி சபையின் கபில யகந்தாவல மேலும் தெரிவித்துள்ளார்.

தேங்காய்க்கான தட்டுப்பாடு நீங்கும் வரையில் தெங்குத் தொழிலுக்காக மாத்திரம் கொப்பராவை இறக்குமதி செய்ய அரசு தீர்மானித்துள்ளது. தேங்காய்ப் பால் தயாரிப்பாளர்களுக்கும் இதனுடன் தொடர்புடைய தொழில்துறையினருக்கும் இறக்குமதி வரி இன்றி அவற்றை இறக்குமதி செய்துகொள்ள முடியும்.

கொப்பராவை உடனடியாகத் துறைமுகத்திலிருந்து விடுவித்துக் கொள்ளும் வகையில் தேவையான அனுமதியை வழங்கவும் ஆலோசனை சுங்கப்பகுதியினருக்கு வழங்கப்பட்டுள்ளது என்பது குறிப்பிடத்தக்கது.

(க)



கொழும்பு தாமரைத் தடாகத்தில் அண்மையில் நடைபெற்ற அரசு விருது விழாவில், 200 கலைஞர்கள் கலாபூஷணம் விருது வழங்கிக் கௌரவிக்கப்பட்டனர். அந்த விழாவில் இலக்கியத் துறைக்கான விருது, உள சமூக சீராளன் யோசப்பாலாவுக்கு வழங்கப்பட்டது. அருகில் முன்னாள் பிரதிப் பொலிஸ் மா அதிபர் அரசரத் தினமும் காணப்படுகிறார். (இ)



லங்கையில் நடைமுறைப்படுத்தப்படும் தேசிய தடுப்பு மருந்தேற்றல் திட்டத்தின் கீழ் கருப்பைக்கழுத்துப்புற்று நோய் வருமுன் காப்பதற்கான மனித பப்பிலோமா வைரஸ் HPV தடுப்பூசி அறிமுகப்படுத்தப்பட்டுள்ளது.

இலங்கையில் பெண்களில் ஏற்படும் புற்றுநோய்களில் கருப்பைக்கழுத்துப் புற்றுநோய் 2 ஆவது இடத்தில் உள்ளது. இலங்கையில் வருடாந்தம் 850 - 950 பெண்கள் கருப்பைக்கழுத்துப் புற்றுநோய் முற்றிய நிலையில் இனங்காணப்பட்டு வைத்திய சாலைகளில் அனுமதிக்கப்படுகின்றனர். இவர்களில் அநேகர் பெரும் சிக்கல்களுக்கு முகம் கொடுக்கின்றமையுடன் மிகக் குறுகிய காலத்தினுள் இறந்து விடுகிறார்கள்.

பெரும்பாலான கருப்பைக் கழுத்துப் புற்றுநோய்கள் HPV வைரஸ் தொற்றால் ஏற்படுத்தப்படுகின்றன. இவ்வைரஸ் சாதாரணமாக ஆரம்பத்தில் எவ்வித வெளி அறிகுறிகளையும் ஏற்படுத்தாமல் பெண்ணொருவரின் கருப்பைக் கழுத்திலுள்ள கலங்களினுள் புகுந்து, அக்கலங்களின் இயல்புகளை மாற்றி நீண்டகாலப் போக்கில் அக்கலங்களைப் புற்றுநோய்க் கலங்களாக மாற்றிவிடுகின்றது.

அப்பெண்ணுக்கு வயதாகும்



கருப்பைக் கழுத்துப் புற்றுநோய்கள் HPV வைரஸ் தொற்றால் ஏற்படுத்தப்படுகின்ற அதே வேளை அவற்றில் 70 வீதமானவை வகை 16, வகை 18 என்பவற்றால் ஏற்படுகின்றன.

HPV தடுப்பூசி கருப்பைக் கழுத்துப் புற்றுநோயை ஏற்படுத்தும் பிரதான வகைகளான 16, 18 என்பவை தொற்றுவதைத் தடுப்பதன்மூலம் எதிர்காலத்தில் பெண்களில் ஏற்படும் கருப்பைக் கழுத்துப் புற்றுநோயைத் தடுக்கின்றது. அத்துடன், இத்தடுப்பூசி கருப்பைக் கழுத்துப் புற்றுநோயை ஏற்படுத்தும் HPV வைரஸின் ஏனைய உபவகைகளிலிருந்தும் பாதுகாப்பளிக்கின்றது எனக் கண்டறியப்பட்டுள்ளது.

இத்தடுப்பூசி பாடசா

லேஷ், நேபாளம் போன்ற அபிவிருத்தி அடைந்து வரும் நாடுகளிலும் பாடசாலைப் பெண் பிள்ளைகளுக்கான HPV தடுப்பூசி வழங்கும் திட்டம் வெற்றிகரமாகச் செயற்படுத்தப்பட்டு வருகிறது.

இலங்கையின் தேசிய தடுப்பு மருந்தேற்றல் திட்டத்தினுள் 2017 ஆம் ஆண்டு முதல் கருப்பைக் கழுத்துப் புற்றுநோயைத் தடுப்பதற்கான

பாவனையிலுள்ளது. இலங்கையில் இத்தடுப்பூசி 2012 ஆம் ஆண்டு பதிவுசெய்யப்பட்டு தனியார் மருத்துவமனைகளில் கட்டணம் செலுத்திப் பெற்றுக் கொள்ளக்கூடியதாக இருந்தது. எனினும், 2017 ஆம் ஆண்டிலிருந்து அனைத்து பெண் சிறார்கள் களுக்கும் இலவசமாகக் கிடைக்கும் வாய்ப்பு ஏற்பட்டுள்ளது.

10 வயது பூர்த்தியடைந்த தரம் 6 இலுள்ள எல்லாப் பெண்பிள்ளைகளுக்கும் இத்தடுப்பூசி 2 தடவைகள் 6 மாத இடைவெளியில் வழங்கப்பட வேண்டும். இதனைப் பாடசாலையில் ஏதாவது காரணங்களால் பெறாதவரும் பட்சத்தில் குறித்த பிரதேச சுகாதார வைத்திய அதிகாரி பணிமனையின் கிளிவிக்கில் (MOH கிளிவிக்க) பெற்றுக் கொள்ளலாம்.

இத்தடுப்பூசி பாடசாலையில் வழமையாக வழங்கப்படும் ஈர்ப்புவலி ரொக்சைட் (aTd) தடுப்பூசி வழங்கப்படும் அதேநாளில் சேர்த்து வழங்கப்படக்கூடியது. முதலில் தரம் 6 இலும் பின்னர் 6 மாத இடைவெளியில் தரம் 6 அல்லது தரம் 7 இலும் வழங்கப்படும்.

HPV தடுப்பூசி பாதுகாப்பானது. ஊசி ஏற்றப்படும் இடத்தில் வலி, தோலில் மெல்லிய சிவப்புத்தன்மை



போது புற்றுநோய்க்கலங்கள் பெருக்கம் அடைந்து இறுதியில் கருப்பைக் கழுத்துப் புற்றுநோய் ஏற்படும்.

கருப்பைக் கழுத்து, யோனிவழி போன்றவற்றிலிருந்து எடுக்கப்படும் கல மாதிரிகளில் பரிசோதனையை நடத்துவதன் மூலம் இவ்வைரஸ் தொற்று இனங்காணப்படலாம். இது ஏற்கனவே உருவாகியுள்ள கருப்பைக் கழுத்துப் புற்றுநோயை அதன் ஆரம்பநிலைகளிலே இனங்கண்டு சிகிச்சை அளிப்பதற்காக மட்டுமே பயன்படும் 'ஸ்கிரீனிங்' பரிசோதனையாகும். இதன் மூலம் ஏற்கனவே உருவாகியுள்ள புற்றுநோய் மேலும் பரவுவதையும் முற்றிய நிலைக்குச் செல்வதையும் தவிர்க்க முடியும்.

ஆனால், மனித பப்பிலோமா வைரஸ் HPV தடுப்பூசியை வைரஸ் தொற்று ஏற்பட முன்னர் வழங்குவதன் மூலம் மட்டுமே இப்புற்றுநோய் உருவாக முன்னர் தடுக்க முடியும். எனவே, பெண்களுக்கு இத்தடுப்பூசியை மிக இளம் வயதில் அதாவது வைரஸ் தொற்று ஏற்பட முன்னர் வழங்குவது அவசியமாகும்.


HPV என்பது நூறுக்கும் மேற்பட்ட வைரஸ் உபவகைகளின் கூட்டமாகும். இவற்றில் சில உபவகைகளே கருப்பைக் கழுத்துப் புற்றுநோயை ஏற்படுத்துகின்றன. 99 வீதமான

மனித பப்பிலோமா வைரஸ் தடுப்பூசி

லைப் பிள்ளைகளுக்கு வழங்கப்படாலும் பெண்கள் வயதாகும்போது கருப்பைக் கழுத்துப் புற்றுநோய்க்கான 'ஸ்கிரீனிங்' பரிசோதனை தொடர்ந்து மேற்கொள்ளப்படும். அமெரிக்கா, இங்கிலாந்து, ஆஸ்திரேலியா போன்ற அபிவிருத்தியடைந்த நாடுகளிலும் பூட்டான், பங்களா

HPV தடுப்பூசி உள்வாங்கப்பட உள்ளது. இதன்மூலம் எதிர்காலத்தில் ஏற்படும் கருப்பைக் கழுத்துப் புற்றுநோயைத் தடுப்பதற்காக பெண்பிள்ளைகளுக்கு இத்தடுப்பூசியை வழங்க சுகாதார அமைச்சு தீர்மானித்துள்ளது.

இத்தடுப்பூசி பாதுகாப்பானதுடன் 2006 ஆம் ஆண்டிலிருந்து உலகளாவிய ரீதியில் பதிவு செய்யப்பட்டுப்



போன்ற மிகச் சிறிய பாரதூரமற்ற பக்க விளைவுகள் ஏற்படலாம். பாரதூரமான பக்க விளைவுகளுக்கான வாய்ப்பு மிகமிக அரிதாக இருப்பதுடன், வேறு நாடுகளில் இதுவரை அவ்வாறான தீய விளைவுகள் எவையும் ஏற்படவில்லை என


பெற்றோரே உங்கள் பெண்பிள்ளைகளை கருப்பைக் கழுத்துப் புற்றுநோயிலிருந்து பாதுகாத்துக் கொள்ளுங்கள்!

ஆய்வுகளின் மூலம் கண்டறியப்பட்டுள்ளது.

உங்கள் பெண்பிள்ளைகள் கற்கும் பாடசாலை அமைந்துள்ள பிரதேசத்துக்குரிய பொதுச் சுகாதாரப் பரிசோதகர் மற்றும் சுகாதார வைத்திய அதிகாரி ஆகியோரைப் பிள்ளையின் பாடசாலைக்கு வருகைதந்து உங்கள் பிள்ளைக்கு HPV தடுப்பூசியை இரண்டு தடவைகளும் ஏற்றுமாறு வேண்டுவதன்மூலம் மனித பப்பிலோமா வைரஸால் ஏற்படும் கருப்பைக் கழுத்துப் புற்றுநோயிலிருந்து உங்களது பெண் பிள்ளைகளைப் பாதுகாத்துக் கொள்ளுங்கள். (இ)



● தொகுப்பு: வான்.வேணு கிருஷ்ணா



விடயங்களை சற்று வித்தியாசமான ஒரு கோணத்தில் அணுக எண்ணி, கனடாவின் ஊடகங்கள் மற்றும் அரசியல் ஸ்தாபகத்துடன்

பாலியல் ஒடுக்கம் “ஒருபோதும் யாரையும் கொன்றதில்லை” உண்மையில் அது ஒரு சாதகமான நன்மையாக ஆகலாம் என்பதான வாதம், காட்டன் மாத்தர் (Cotton Mather) சொன்னமையை நினைவுகூரத்தக்கது. நியூ இங்கிலாந்தின் இந்த புயூரிட்டன் அமைச்சர் இளைஞர்களும் வயதுவந்தவர்களும் பாலியல் தூண்டுதலை தவிர்க்கவும் “உங்கள் இதயத்தில் ஒளிந்திருக்கின்ற” இச்சைகளைக் கட்டுப்படுத்தவும் அறிவுறுத்தினார். (The argument that sexual repression "never killed anyone", in fact that it might be a positive good, is worthy of Cotton Mather. Indeed, the latter New England Puritan minister advised youth and adults alike to avoid sexual stimulation and to control the desires that, "lie lurking in your heart")

ஒரு வலது - சாரி வெளியீடான தி நியூ கிரைடியன் இல் விமர்சனத்துறையால் நடத்தப்படும் “ஹிட்லன்



கிராமர் ஃபெல்லோவை” பின்தொடர்பவரும், தி நேஷனல் ரிவ்யூவிலும் எழுதுபவரும், எம்பாவை (Emba) அமெரிக்காவின் பாலியல் பாதுகாவலராக யார் நியமித்தது என்று நாம் கேட்கலாம். அவருடைய பரிதாபகரமான அறநெறிப் பரிந்துரைகளுக்கும் “கண்ணியம்” குறித்த வரையறைகளுக்கும் ஒருவர் சிறிதும் ஏன் கவனம் செலுத்த வேண்டும்? தேவைவரும்போது பிரயோகிக்கத்தக்க வகையில் எம்பா நிறைய கரும்சிவப்பு “அசுத்தமான வற்றை” (“A”) கையில் வைத்திருக்கிறார். எனவே, ஒருவர் அனுமானிக்க முடியும்.

இந்தக் குப்பை எங்கிருந்து வருகிறது? இந்தப் பிற்போக்குத்தனத்தில் இருந்து தான் சிலருக்கு அதிர்ச்சியூட்டும் வகையிலும் சிலருக்கு அதிருப்தியூட்டும் வகையிலும் திருமண பந்தத்துக்கு வெளியிலான பாலுறவு, அல்லது எம்பா குறிப்பிடுவதைப் போல “கள்ளத் தொடர்பு” (fornication), ஓர்பால் விருப்பினர் திருமணம் மற்றும் நவ விக்டோரியர்களால் ஏற்கப்படாத மற்ற பாலியல் விருப்ப வடிவங்கள் உள்ளிட அத்தனை வகையான பாலியல் செயல்களையும் சட்ட விரோதமாக்குவதற்கான முயற்சிகள் எழும்.



நன்கு தொடர்புகள் கொண்ட டொரொண்டோவை அடிப்படையாகக் கொண்ட ஓர் எழுத்தாளரான மார்சே எழுதி வெளியாகியிருக்கும் சண்டே டைம்ஸ்புத்தி (“ஆண் பாலிச்சையின் ஆராயப்படாத மிருகத்தனம்”) சாதாரணமான மனோவியாதியைப்போல் இருக்கிறது.

“பொதுவாக ஆண்களின் குணம்”, “அவர்களது பாலியல்விருப்பத்தின் அருவருப்பான தன்மை”, “ஆணின் பாலிச்சையின் அவலட்சணமான மற்றும் அபாயமான தன்மை”, மற்றும் “ஆண் பாலுணர்வின் உட்பொதிந்த மிருகத்தனம்” பற்றியெல்லாம் குறிப்பிடும் மார்சே “ஓர் ஆணுக்கும் பெண்ணுக்கும் இடையில் வன்முறை இல்லாத பாலுறவு நடைபெற வேண்டியிருந்தால் அது ஒரு விறைக்காத ஆணுறுப்புடனான பாலுறவாகத் தான் இருந்தது” என்ற மிகப் பிற்போக்கான “தீவிரப்பட்ட பெண்ணியவாதி” ஆண்ட்ரியா டுவோர்கினின் வாதத்தை மேற்கோளிடுகிறார். “தன்னைத் தானே காயடித்துக் கொண்ட” கி.பி. மூன்றாம் நூற்றாண்டைச் சேர்ந்த “மாபெரும் கத்தோலிக்க இறையியலாளர் ஓரிகென்” இன் உதாரணத்தை அதன் பொருத்தத்தை ஏற்கும் விதமாய் எடுத்துவைக்கும்

அளவுக்கு மார்சே செல்கிறார்.

அங்கிருந்து புராணக் கதைகளுக்கும் விசித்திரக் கதைகளுக்கும் அவற்றின் “ஆண் பாலிச்சை குறித்த அச்சத்துக்கும்” மார்சே முன்னேறிச் செல்கின்றார். “இளம் சதையில் தணியாத வேட்கை கொண்ட ஒரு புராதன மற்றும் சக்திவாய்ந்த மனிதனாக இரத்தக் காட்டேரி இருக்கிறான்” என்று விளக்கும் அவர், “ஓநாய்மனிதர்கள் தங்களது மிருகக் குணத்தின் மீதான கட்டுப்பாட்டை தொடர்ச்சியாய் தொலைப்பவர்களாய் இருக்கிறார்கள்” என்று சேர்த்துக் கொள்கிறார்.

பாலியல் ஒரு வியாதியாக உட்குறிப்பு காட்டும் மார்சே, “மனித இச்சைக்கு எந்த மருந்தும் இல்லை” என்று திட்டவாட்டம் செய்கிறார். அப்படியானால், இதற்கு என்ன செய்ய வேண்டுமாம்? ஃபிராய்டைக் குறிப்பிட்டு அவர் எழுதுகிறார்: “Oedipus complex (குழந்தைகள் தமது எதிர்ப்பால் பெற்றோரின் மீது நனவற்றை முறையில் விருப்பம் கொண்டிருக்கின்றமை என்ற சிக்கமொன்ட் ஃபிராய்டின் கருத்து) சிந்தனை மோசமான ஒடுக்குமுறையின் தேவைகளுக்கான ஒரு மறைமுகமான வழக்காக இருந்



தது.”

இன்னும் இருக்கிறது. “வைன்ஸ்டீனுக்குப் - பிந்தைய சகாப்தம் பாலின அவநம்பிக்கையின் ஒரு சகாப்தமாக இருக்கும்” ஏனென்றால் “பாலின சமத்துவத்தின் பிரகாசமான தெளிவான இலட்சியங்களுக்கும் மனித ஆசையின் பொறி முறைகளுக்கும் எந்த நல்லிணக்கமும்” சாத்தியமில்லாமல் போகக் கூடும். எம்பா சென்ற அதே இடத்திற்கு வேறு வழியில் வந்துசேரும் மார்சே, “தாராளவாதிகளால் நீண்ட காலமாக எதிர்க்கப்பட்டு வந்திருக்கின்ற பாலியல் அறநெறி, பழிதீர்க்கும் உணர்வுடன் திரும்பிவந்திருக்கிறது” என்று வெற்றிக்களிப்புடன் பிரகடனம் செய்கிறார். அத்துடன் வெளிப்படையான திருப்தியுடன் அவர், “பாலியல் கட்டுப்பாட்டில் நமது ஆரம்பநிலை சமூக வடிவத்துக்கு நாம் அவமானகரமாக திரும்பிக் கொண்டிருக்கிறோம்” என்று கூட்டிக்காட்டுகிறார்.

மார்சே கிட்டத்தட்ட இவ்வாறு முடிக்கிறார்: “நீங்கள் ஒரு நாகரிகம் அடைந்த மனிதனாக இருக்க விரும்பி

னால், நீங்கள் என்னவாக இருக்கிறீர்கள் என்பதை நீங்கள் பரிசீலித்தாக வேண்டும். வேறு ஏதாவொன்றாக, நீங்கள் விரும்பி கற்பனை செய்கின்ற ஏதாவொன்றாக நடிப்பது உதவாது. நமது அறநெறி அல்ல மாறாகக் கலாசாரம் - நமது அரக்கத்தனத்தை ஒப்புக் கொள்வது, அதனை கணக்கில் எடுத்து வாழ்வது - மட்டுமே நம்மைக் காப்பாற்ற முடியும்.” இந்த பாவமன்னிப்பு வசனம் துறவிகள் தங்களைத் தாங்களேயும் மற்றும் ஒருவருக்கொருவரையும் சவுக்கால் அடித்துக் கொள்வது, குளிரும் பனிநீரில் மூழ்கியிருப்பது மற்றும் பிற அத்தனை வகையான சுய - முடக்க வடிவங்களிலும் ஈடுபடுகின்ற சித்திரங்களை நினைவுக்குக் கொண்டுவருகிறது. ஆணின் பாலியல் உணர்ச்சியை ஒடுக்குவதுதான் பிரச்சினை என்று மார்சே வெளிப்படையாக வாதிடுகிறார்.

அவருடைய சுயவெறுப்பு சித்திரம், பாலினத்துக்கு முக்கியத்துவம் வழங்கும் அரசியல் கூட்டத்துக்கு ஒத்ததும் வகையில் வடிவமைக்கப்பட்டிருக்கிறது, அல்லது அது உண்மைதானா? மார்சே மட்டும் தான் இந்தக் கேள்விக்குப் பதில் சொல்ல இயலும். ஆனால், பதில் என்னவாக இருந்தபோதிலும், அவரது நோய் பீடித்த அழுகிப் போன சிந்தனைகள் நியூயோர்க் டைம்ஸில் பிரசுரம் செய்

யப்படுகின்றன. ஓர் ஆழமான பிற்போக்குத்தனமுடைய அரசியல் திட்டநிரல் மட்டுமே இத்தகைய மாசடைந்த கருத்தாக்கங்களைப் பயன்படுத்தும்.

பாலியல் தொந்தரவுப் பிரசாரத்தில் ஜனநாயக உரிமைகளுக்கான அலட்சியம் மேலும் மேலும் தெளிவாய் வெளிவருகிறது.

குற்றஞ்சாட்டப்படுபவர்களின் குற்றமற்றதன்மை அல்லது குற்றம் பற்றித் தங்களுக்கு அக்கறையில்லை என்பதை வருணனையாளர்கள் பகட்டாய் காட்டுவதும் அதிகரித்துச் செல்கிறது.

டீன் வாக் இன் பத்தியாளரான எமிலி லிண்டன் ட்விட்டரில் இவ்வாறு விளக்கினார்: “பாலியல் தாக்குதல் அல்லது தொந்தரவின் பொய்யான குற்றச்சாட்டுகளின் கீழ் அப்பாவி ஆண்கள் தங்கள் வேலைகளை இழக்கின்றமை பற்றியெல்லாம் எனக்குக் கவலையில்லை.” பின் “ஆணாதிக் கத்தை ஒழிக்கும் நிகழ்ச்சிப்போக்கில் சில அப்பாவி ஆண்களின் மரியாதைகள் அடிவாங்க வேண்டியிருக்கும் என்றால், அப்படியானதொரு விலையைக் கொடுப்பதற்கு நிச்சயம் எனக்கு விருப்பமிருக்கும்.”

(கேள்வி தொடரும்...)

தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உரு வெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



குடும்ப முடிந்தேன்


யாழ். மாநகரசபை
ஆணையாளர்
சி.வீ.கே.சிவஞானம்
(1986 ஜூன்)

இக்காலத்தில் போர் வலுப்பெற்றிருந்தது. யாழ்ப்பாணத்தைப் புலிகள் தம்வசப்படுத்தி இருந்தனர். அப்போது யாழ். மாநகரசபையின் ஆணையாளராக, திரு.சி.வீ.கே.சிவஞானம் அவர்கள் இருந்தார். மாவிட்டபுரத்தைச் சேர்ந்தவர் அவர். மிகுந்த ஆளுமை கொண்டவர். அரசு உத்தியோகத்தார் என்ற எல்லையைத்தாண்டி, மக்களுக்காய்ப் பாடுபட்டவர். இனப்பற்று மிகுந்தவர். அந்த இக்கட்டான காலகட்டத்தில், யாழ். மாநகரசபையைத் திறம்பட அவர் நடத்தி வந்தார். யாழ். மாநகரசபைக் கட்டடம் போரால் சிதைந்த பின்பு, நல்லூர் ஆலய நிர்வாகத்துடன் பேசி, கோயிலுக்கு உரிமையாய் இருந்த பெருங்காணியை குத்தகைக்குப் பெற்று, அதில், இன்று இயங்கும் மாநகரசபைக் கட்டடங்களை அமைத்தவர் இவரே. நோர்வே அரசாங்கத்துடன் பேசி, குண்டு வீச்சுக்களுக்கு ஆளாகிக் கொண்டிருந்த யாழ்ப்பாணத்திற்கென, சொந்தமாகத் தீயணைக்கும் படைக் கருவிகளை அக்காலத்தில் வருவித்தார். இயக்கங்களின் கட்டுப்பாட்டில் இருந்த அக்கால யாழ்ப்பாணத்தில், நியமிக்கப்படாத ஒரு மக்கள் தலைவன் போல், இவர் துணிவுடன் செய்த செயல்கள் பலப்பல.

★ ★ ★

நாவலர் சிலைப் பிரச்சினை

நல்லூர்க் கோயிலின் முன் அமைந்திருந்த, நாவலர் மணிமண்டபத்திலிருந்த நாவலர் சிலையை, வைமன் 'ரோட்' சந்தியில் அமைந்திருந்த, நாவலர் மண்டபத்திற்கு இவர் மாற்றியது, அக்காலத்தில் பெரும் சர்ச்சையை உருவாக்கியிருந்தது. நாவலரை இழிவு செய்துவிட்டதாகப் பலரும் அவரை எதிர்த்தனர். அப்பிரச்சினையில் நான் தலையிட்டுத் தீர்வுகாண முனைந்தேன். அது சம்பந்தமாக ஒருநாள் நானாகச் சென்று, சி.வீ.கே.சிவஞானம் அவர்களைச் சந்தித்தேன். இப்பிரச்சினைக்குத் தீர்வு காணும் முகமாக, சொக்கன் மாஸ்டரையும் ஆணையாளரையும் உடனழைத்துக்கொண்டு, சிவத்தமிழ்ச்



உன்னைச் சரணடைந்தேன்

கம்பவாரிதி ஜெயராஜன்
உலக்கிய 39
அனுபவப் பக்ஷ

செல்வி தங்கம்மா அப்பாக்குட்டி அவர்களைச் சந்தித்தேன். என்னாலும் இச்சமரச முயற்சியில் வெற்றிகாண முடியவில்லை. ஆனாலும், என் நடுவு நிலைமையான அணுகுமுறையைக் கண்டு, சி.வீ.கே. அவர்களுக்கு என்மேல் பெரும் ஈடுபாடு ஏற்பட்டது. எங்கள் கழக முயற்சிகளிலும் அவர் அக்கறை காட்டத் தொடங்கினார். அவரது முயற்சியால் நல்லூர்த் தேவஸ்தானம், எங்கள் கழகத்திற்கென கோயில் பின்வீதியில் 1986 ஜனவரியில், ஒரு காணியைக் குத்தகைக்குத் தந்துதவியது. நாவலர் சிலையை மாற்ற உதவியதற்கு, தேவஸ்தானம் எங்களுக்குத் தந்த பரிசு அது என, சிலர் அப்போது கொச்சையாய்ப் பேசினர். அது பற்றி நாங்கள் கவலைப்படவில்லை. பின்னர், கழக செயற்பாடுகள் பலவற்றிற்கும், சி.வீ.கே. அவர்கள் செய்த துணை மறக்க முடியாதது. இந்திய இராணுவத்தின் வருகையின்போது, அவரது ஆளுமையால் அரசியலிலும் பின்னர் முக்கியப்படுத்தப்பட்டார். இந்திய ஒப்பந்தத்தின் பின், வடக்குக்கிழக்கு முதலமைச்சராய், யாரைத் தேர்ந்தெடுப்பது? என்ற பிரச்சினை வந்தபொழுது, புலிகள் கொடுத்த பட்டியலில் இவரது பெயரே முதலாவதாக இருந்தது. அப்போதைய ஜனாதிபதி ஜே.ஆர்.ஜெயவர்த்தன இவரையே முதலமைச்சராய்த் தேர்ந்தெடுத்தார். அதன் பின்னர், புலிகள் அப்பதவிக்கு வேறொருவரை நியமிக்கும்படி வேண்ட, பின்னர் குழப்பங்கள் உருவாகிற்று. இந்திய சமாதானப்

படை வந்தபோது, அப்போதைய இந்தியத் தூதர் டிச்சிட்டுடன், புலிகள் சார்பாய்ச் சென்று பேச்சுவார்த்தை நடத்தியவர் இவரே. புலிகளும் இந்திய இராணுவமும் மோதத் தொடங்கியபின், யாழ். மாநகரசபை அலுவலகத்தில் வைத்து, ஒரு முறை இனத்தெரியாதோரால் சுடப்பட்டு, இவர் உயிர் தப்பினார். பின்னர் தமிழரசுக் கட்சியின் உறுப்பினராய், வடமாகாண சபைத் தேர்தலில் போட்டியிட்டு வென்று, இன்று அதன் அவைத் தலைவராய்ச் செயற்பட்டு வருகிறார். இன்றுவரை எங்கள் மீதான அவரது அன்பு தொடர்கிறது.

★ ★ ★

நாவலர் சிலைப் பிரச்சினையும் பண்டிதர் க.சி.குலரத்தினமும்

நாவலர் சிலை மாற்றப்பட்ட பிரச்சினையில் ஆணையாளருக்கெதிராக, அப்போது, ஒரு பெரிய குழுவே வேலை செய்தது. அக்குழுவில் இருந்தவர்கள், தங்களை நாவலரின் பெரும் பக்தர்களாய்க் காட்டிக்கொண்டனர். அக்குழு

வில் முக்கியமான ஒருவராய் இருந்தவர், பண்டிதர் க.சி.குலரத்தினம் அவர்கள். முறையாகத் தமிழ் கற்றவர் அவர். தமிழர் தம் புலமை வரலாற்றை நன்கு அறிந்திருந்தவர். அக்காலத்தில் ஊரெல்லாம் பனை மரங்கள் நடும், 'மிலக்கவை' சவர்க்காரம் தயாரித்தும் புகழ் பெற்றிருந்த, திரு. கனகராஜா அவர்களின் ஆஸ்தான புலவர் போல, பல காலம் இவர் இணைந்து செயற்பட்டார். உடம்பு முழுவதும் காய்காயாய் அமைந்த விகாரத்தோற்றம் பெற்றிருந்தார். உருவத்தில் குள்ளமானவர். ஒரு நாள் மாலைப் பொழுதில் எமது அலுவலகத்திற்கு வந்த இவர், "நாவலர் சிலை பற்றித்தான் உம்மோடு கதைக்க வந்திருக்கிறேன்" என்றார். ஏதோ என்னைத் திட்டத்தான் வந்திருக்கிறார் என நினைத்துக்கொண்டு, "சொல்லுங்கோசே" என்றேன். "நாவலர் சிலை பற்றிக் கதைக்க, இங்க யாருக்கு முதல் உரிமை இருக்கு சொல்லும் பார்ப்பம்?" என்றார். "தெரியேல்லை சேர்" என்றேன். "எனக்குத் தான் காணும் அந்த முதலுரிமை" என்றார். நான் ஒன்றும் பேசவில்லை. "எப்படி என்று கேளுமன்?" என்று அவரே சொன்னார். "சொல்லுங்கோசே" என்றேன். "நல்லூரடியில், நாவலர் சிலை இருக்கிறபொழுது, அங்க ஒவ்வொரு நாளும் போன ஒரே ஆள் நான்தான்" என்றார். எனக்கு அவர்மேல் கொஞ்சம் மதிப்பு உயர்ந்தது. "ஏன் போனான் என்று தெரியுமே?" தொடர்ந்து அவரே கேட்டார். "தெரியேல்லை, சேர்" என்றேன். "பின்னேரத்தில் ஒவ்வொரு நாளும் முருகனைக் கும்பிடப் போறான். கும்பிட்டு வரேக்க ஒண்டுக்கு வரும், நாவலர் மண்டபத்தில் ஒருவரும் இராயினம், அதனால் அங்க போய்த்தான், வசதியா ஒண்டுக்கு இருக்கிறான்" என்று சொல்லிவிட்டு, ஏதோ பெரிய நகைச்சுவை சொல்லி விட்டாற்போல் பெரிதாய்ச் சிரித்தார். நாவலர் சிலைப் பிரச்சினையில், நான் ஏதோ நல்லூர்க் கோயில் ஆதரவாளன் என்பதாயும், நாவலர் சிலை இழிவுபடுத்தப்படுவதில் மகிழ்கிறவன் நான் என்பதாயும், கற்பனை செய்துகொண்டு, என்னைத் திருப்திப்படுத்த வக்கிரமாய் அவர் பேசிய பேச்சு, துளியளவும் எனக்குப் பிடிக்கவில்லை. பின்னர் நாவலர் சிலைப் பிரச்சினைக்கு, உப்புச்சப்பில் லாத ஒரு சமரசத் தீர்வு சொன்னார். சமுதாயத்தில் பெரிய மனிதர்களாய்த் திரிந்தவர்கள், சமூகப் பிரச்சினையை முதுகெலும்பில்லாமல், எப்படிக்கையாண்டார்கள் என்பதற்கு இந்நிகழ்வு ஒரு சான்று.

★ ★ ★

காணி நிலம் வேண்டும்

அக்காலத்தில், கம்பன் கோட்டம் ஒன்றை அமைப்பதற்கென, ஒரு சிறு நிலத் துண்டேனும் கிடையாதா? என எங்கியிருந்தேன். நிலம் கிடைக்க வேண்டி, திருவாசகத்தை முற்றோதல் செய்யத் தொடங்கினேன். திருவாசகம் படித்து முடிகின்ற அன்று, மனதினுள் பதற்றம். ஏதாவது நல்லது நடக்க வேண்டும் என நினைந்தபடி, கடைசிப் பதிகத்தைப் படிக்கிறேன். படித்து முடிக்க வெளியில் கதவு தட்டும் சத்தம் கேட்டது. எழும்பி வந்து கதவைத் திறந்தால், ஆணையாளர் சி.வீ.கே.சிவஞானம் அனுப்பிய ஆளொருவர், இன்ன இடத்தில் உங்களுக்குக் கம்பன் கோட்டம் கட்ட, காணி ஒதுக்கியிருப்பதாகவும், அதனைச் சென்று பார்க்கும்படியும், சி.வீ.கே. அவர்கள் சொல்லி அனுப்பியதாய் வந்து சொன்னார். உண்மையில் மெய்சிலிர்த்துப் போனேன். பலருக்கும் இது நான் கற்பனையாய்ச் சொல்லும் கதையாய்ப்படும். ஆனால், எனக்கு இவ்வண்மை தந்த சிலிர்ப்பை இன்றும் மறக்க முடியவில்லை.

★ ★ ★

(தொடரும்...)



கழகத்தின் மூன்றாவது அலுவலகம் (வைமன் வீதி)



கலந்துரையாடினர். அங்கு 110 மாணவர்களுக்கான பாடசாலை உபகரணங்களையும் வழங்கினர். மதத் தலங்களையும் பார்வையிட்டனர். சர்வமதத் தலைவர்கள் யாழ். மறைமாவட்ட மேதகு ஆயர் யஸீன் பேர்னாட் ஞானப்பிரகாசம் ஆண்டகையையும் ஆயர் இல்லத்தில் சந்தித்து சர்வமத உறவைப் பகிர்ந்து கொண்டனர். யாழ்ப்பாண விஜயத்தின் போது யாழ். மன்ப உல்லும் மதுராஸாவில் முதியோர் சங்கத்தினரால் அவர்கள் வரவேற்று உபசரிக்கப்பட்டனர். (இ-19)

உடுவில் அரவிந்தனின் 'பாழ்வெளி' சிறுகதைத் தொகுதி வெளியீட்டு விழா நேற்றுமுன்தினம் சனிக்கிழமை யாழ். நாவலர் கலாசார மண்டபத்தில் நடைபெற்றது. இணுவையூர் சிதம்பர திருச்செந்திநாதன் தலைமையில் நடந்த இந்த நிகழ்வில் அத்திகளாக யாழ். பிரதேச செயலாளர் பொ.தயானந்தனும், யாழ். மாநகர சபையின் ஆணையாளர் இ.த.ஜெய சீலனும் கலந்து கொண்டனர். நிகழ்வின் சில பதிவுகள்... (இ-19)

யாழ். கியூடெக் கரிதாஸ் சர்வமத சுகவாழ்வு மன்றத்தின் அனுசரணையில் அண்மையில் வடக்குக்கு வருகை தந்த இரத்தினபுரி சர்வமத சுகவாழ்வு சர்வமத குழுவினர் பல்வேறு இடங்களுக்கும் சென்று தற்போதைய நிலைமை குறித்து ஆர்வத்துடன் அறிந்து கொண்டனர்.

யாழ். தெல்லிப்பழை பிரதேச செயலாளரையும் அவர்கள் சந்தித்து நிலைமைகளைக் கேட்டறிந்து கொண்டனர். பலாலி வடக்கு அன்ரனி புரத்தில் மீன் குடியேறிய மக்களையும் அவர்கள் சந்தித்து



வட்டு. மத்திய கல்லூரியின் வளர்ச்சியில் நிகரிலாப் பங்களித்த ஐயா மாஸ்ரர்

எளிமையான தோற்றமும் அமைதியான உருவமும் கொண்ட இயல்பான புன்னகைக்குள் தன் மொத்த ஆளுமையையும் புதைத்து வைத்திருக்கும் மனிதர் தான் பாலசுப்பிரமணியம் சண்முகம். ஆசிரியராக, பகுதித் தலைவராக, பிரதி அதிபராக என கடந்த இருபத்தைந்து ஆண்டுகள் வட்டு. மத்திய கல்லூரியின் வளர்ச்சிக்காக பிரதி பலன் எதிர்பாராது அயராது உழைத்தவர் பா. சண்முகம் என்பது மறுதலிக்க முடியாத உண்மையாகும்.



ஐயா மாஸ்ரர் என அனைவராலும் அன்பாக அழைக்கப்படும் இவர், கல்லூரிச் சமூகத் தவறையும் தாண்டி சங்கரத்தை, வட்டுக்கோட்டை கிராமத்தவர்கள் அனைவரையும் நன்மதிப்பையும் கௌரவத்தையும் வென்றவர். ஆசிரியப் பணியில் வெள்ளி விழாவைக் கண்டு தனது அகவை அறுபதில் மணிவிழா மாண்புற்று அரசு பணியிலிருந்து ஓய்வு பெறும் ஐயா மாஸ்ரரின் இடம் வட்டு. மத்திய கல்லூரியால் என்றும் ஈடு செய்யப்பட முடியாதது.

இத்தகைய எல்லா வெற்றிகளுக்கும் சாதனைகளுக்கும் பின்னால் ஐயா மாஸ்ரரின் வியர்வையும் உழைப்பும் அதிகமாகவே இருந்தது என்பது நிதர்சனமானதாகும். வட்டு. மத்திய கல்லூரியின் மூன்று அதிபர்களுக்குக் கீழ் பணியாற்றியவர் ஐயா மாஸ்ரர். அந்த அதிபர்கள் அனைவரினதும் வெற்றிகரமான செயற்பாடுகளுக்கு முள்ளந்தண்டாகச் செயற்பட்டவர் ஐயா மாஸ்ரரே என்பது எனது கணிப்பாகும்.

சிறந்த கணித ஆசிரியரான ஐயா மாஸ்ரர், பாகற்காயாகக் கசக்கும் கணித பாடத்தை சர்க்கரைப் பாகைப்போல் மாணாக்கருக்கு உண்டுவதில் வல்லவர்.

கல்லூரிப் பணிகளுக்கப்பால் சமய, சமூகப் பணிகளிலும் தடம் பதித்தவர் சண்முகம் ஆசிரியர்.

எண்பதுகளின் பிற்பகுதியில் தனியார் வகுப்பில் இவரிடம் கணிதப் பாடத்தினைக் கற்ற நினைவுகள் இப்பொழுதும் என்னிடம் பசுமையாக உள்ளன. கற்றல், கற்பித்தல் செயற்பாடுகளில் மட்டுமன்றி மாணவர்களின் பிரச்சினைகளைப் புரிந்து கொண்டு நாடிக்காக அவற்றைக் கையாள்வதிலும் பதினம வயது மாணவரை உரிய வாறு வழிநடத்துவதிலும் இவரது திறமை அலாதிமானது.

சங்கரத்தை கரந்தைக்குள் வத்தை முருகன் ஆலயத்தின் வளர்ச்சியிலும் செயற்பாடுகளிலும் ஐயாவின் பங்கு இன்றியமையாதது. குறித்த ஆலயத்தில் அறநெறிப் பாடசாலை ஒன்றை நிறுவுவதிலும் செயற்படுத்துவதிலும் சங்கரத்தை கிராமத்தவர்களுடன் இணைந்து ஐயா உழைத்தார். அந்தப் பாடசாலையூடாக சங்கரத்தை வாழ் இளம் சமூகத்தவர்களிடையே சமய அறிவை வளர்க்கவும் விழுமியப் பண்புகளை மேம்படுத்தவும் கூடிய பல செயற்பாடுகள் முன்னெடுக்கப்பட்டன.

இதனாலேயே மாணவர்களின் அன்பிற்கும் பெற்றோர்களின் நம்பிக்கைக்கும் உரிய வராகத் திகழ இவரால் முடிந்தது. மேலதிகாரிகளிடமும் சக ஆசிரியர்களிடமும் பாடசாலைச் சமூகத்தவர்களிடமும் நல்லுறவுகளைக் கட்டியெழுப்புவதில் திறமையுடன் செயற்பட்ட ஐயா மாஸ்ரர், தனது எண்ணங்களையும் கருத்துகளையும் முன்வைத்து நிறைவேற்றுவதில் வல்லவராகவும் திகழ்ந்தார். இவரோடு ஆசிரியராகப் பணியாற்றிய காலத்திலும் இவரிடம் நான் கற்றுக் கொண்டவை ஏராளம்.

புரவலர்களின் அனுசரணையோடு சங்கரத்தை கல்வி, கலாசார அபிவிருத்தி சபை நிறுவப்பட்டதிலும் இலவச வகுப்புகள், கலை, கலாசார செயற்பாடுகள் முன்னெடுக்கப்படுவதிலும் ஐயாவின் பங்களிப்பு மகத்தானது.

வட்டு. மத்திய கல்லூரி தொண்ணூறுகளுக்குப் பின்னர் துரித வளர்ச்சி கண்டது. திருஞான சம்பந்த வித்தியாசாலை என்று அழைக்கப்பட்டு தரம் 2 பாடசாலையாக திகழ்ந்த மேற்படி பாடசாலை 2000 ஆம் ஆண்டில் க.பொ.த. (உ/து) வகுப்புகளைக் கொண்ட 1 சி பாடசாலையாகத் தரமுயர்த்தப்பட்டதோடு வட்டு. மத்திய கல்லூரி என்ற பெயர் மாற்றத்திற்கும் உள்ளானது. விளையாட்டுத்துறை உள்ளிட்ட இணைப் பாடவிதானச் செயற்பாடுகளிலும் கற்றல் பெறுபேறுகளிலும் தனக்கென தனியிடத்தைப் பெற்றுக் கொண்டது. பாடசாலைக்கு கட்டட வசதிகள் உள்ளிட்ட பௌதிக வளத் தேவைகள் பல நிறைவு செய்யப்பட்டன.

அனைவரோடும் இயல்பாகவும் எளிமையாகவும் பழகும் சுபாவம் கொண்ட சண்முகம் ஐயா பிறருக்கு உதவுவதற்கு எவ்வேளையிலும் தயாராக இருக்கும் ஒருவராவார். இன்றும் இளைஞராகவே தோற்றந்தரும் ஐயா அகவை அறுபதினைக் காண்கிறார் என்பது அதிசயமே. ஐயாவால் பயன்பெற்றோர் பலராவர். ஐயாவின் மாணவர்கள் பெரும்பாலானோர் உலகெங்கும் பரந்து நல்ல நிலையில் வாழ்கிறார்கள். அவர்கள் அனைவர் சார்பிலும் ஐயா விற்கு மணிவிழா வாழ்த்துகளைத் தெரிவிக்கும் அதே தருணத்தில், ஐயாவின் நல்வாழ்விற்காக பிரார்த்திக்கிறோம்.

இன்று 18.12.2017 வட்டு. மத்திய கல்லூரி பிரதி அதிபர் பா. சண்முகம் மணிவிழாக் காண்கிறார்.
துணவியூர் கேசவன்.

உள்ளூராட்சி சபைத் தேர்தலின் பின்னர் சு.கட்சியும் கூட்டு எதிர்க் கட்சியும் இணைந்து புதிய கூட்டரசாங்கம்

பிரசன்ன ரணதுங்க எம்.பி. கூறுகிறார்

கொழும்பு, டிசெ. 18 உள்ளூராட்சி சபைத் தேர்தலைத் தொடர்ந்து ஸ்ரீலங்கா சுதந்திரக் கட்சியும் கூட்டு எதிர்க் கட்சியும் இணைந்து புதிய கூட்டரசாங்கம் ஒன்றை அமைப்பதற்கான சாத்தியப் பாடுகள் உள்ளன என கூட்டு எதிர்ணியின் ஏற்பாட்டாளர் பிரசன்ன ரணதுங்க எம்.பி. தெரிவித்துள்ளார்.



இதற்காக வேண்டி ஸ்ரீ ல. சு.கட்சி இரண்டு நிபந்தனைகளுக்கு உடன்படுமானால், எந்தவித பதவிகளையும் எதிர்பார்க்காமல் புதிய அரசாங்கமொன்றை அமைக்க முடியும் எனவும் அவர் கூறியுள்ளார்.

பிரசன்ன ரணதுங்க குற்றம் சாட்டப்படுகின்றார்.

உள்ளூராட்சி சபைத் தேர்தலில் இணைந்து போட்டி யிடுவது தொடர்பில் ஸ்ரீ ல.சு.க.யின் இரு குழுவினரிடையே நடத்தப்பட்ட பேச்சு தோல்வியடைய காரணமாக கூட்டு எதிர்க் கட்சியிலுள்ள

இதனைக் கருத்தில் கொண்டு, உள்ளூராட்சி சபைத் தேர்தலின் பின்னர், அவர்களது அமைச்சுப் பதவிகளை தக்க வைத்தவாறே புதிய அரசாங்கமொன்றை அமைப்பதற்கு நடவடிக்கை எடுக்கப்படும் எனவும் இது தொடர்பில் சாத்தியப்பாடுகள் அதிகம் காணப்படுகின்றன எனவும் அவர் கூறியுள்ளார். (க)

யாழ்ப்பாணம் வந்தவர்களை விரட்டிக் கலைத்த யானைகள்

கொழும்பு, டிசெ. 18 யாழ்ப்பாணம் நோக்கி வந்துகொண்டிருந்த இரு இளைஞர்கள் யானைத் தாக்குதலில் இருந்து உயிர்தப்பியுள்ளனர் எனத் தெரிவிக்கப்படுகிறது. மடு - பள்ளமடு பிரதான வீதியில் பாலம் பிட்டியை அண்மித்த பகுதியில் சைக்கிளில் சென்று கொண்டிருந்த இளைஞர்களை வீதிக்கு வந்த காட்டு யானைகள் தாக்க முற்பட்டுள்ளன. எனினும் தெய்வாதினமாக அவர்கள் மயிரிழையில் உயிர் தப்பினர்.



றுள்ளனர். குஞ்சுக்குளத்தைச் சேர்ந்த இரு இளைஞர்களே இவ்வாறு வீடு திரும்பியுள்ளனர்.

நேற்று முன்தினம் இரவு சங்குப்பிட்டி வீதியால் யாழ்ப்பாணம் செல்வதற்காக சென்ற போதே இந்த அனர்த்தம் ஏற்பட்டுள்ளது. இந்தச் சம்பவத்தின் பின் அவர்கள் யாழ்ப்பாணம் செல்லும் பயணத்தை இடை நிறுத்தி விட்டு வீட்டுக்குச் சென்

இந்தப் பகுதியில் யானைகளின் அச்சுறுத்தல் தீவிரம் அடைந்துள்ளதாக அந்தப் பகுதி மக்கள் தெரிவித்துள்ளனர். பாதுகாப்பான பயணத்தை உறுதி செய்ய துறைசார் அதிகாரிகள் கவனம் செலுத்த வேண்டும் என அந்தப் பகுதி மக்கள் தெரிவித்துள்ளனர்.

நல்லிணக்கம் இல்லாத நாடுகள் இலங்கைக்கு கற்பிக்க முயற்சி

அமெரிக்காவையும் சாடுகிறார் அமைச்சர் நிமல் சிறிபால

கொழும்பு, டிசெ. 18 அமெரிக்கா, இங்கிலாந்து உட்பட மேற்குலக நாடுகள் இலங்கைக்கு நல்லிணக்கத்தை கற்பிக்க முயற்சித்த போதிலும் அந்த நாடுகளில் நல்லிணக்கம் இல்லை என அமைச்சர் நிமல் சிறிபால டி.சில்வா தெரிவித்துள்ளார். பதுளையில் உள்ள ஹோட்டல் ஒன்றில் நேற்று முன்தினம் நடைபெற்ற ஊடக சந்திப்பில் கலந்துகொண்டு உரையாற்றும் போதே அவர் இதனைக் கூறியுள்ளார்.



இது தொடர்பில் அவர் மேலும் தெரிவித்தவை வருமாறு:-
உலக அரசியலை எடுத்துக்

இது தொடர்பில் அவர் மேலும் தெரிவித்தவை வருமாறு:-
உலக அரசியலை எடுத்துக்

கொண்டால், அமெரிக்கா, இங்கிலாந்து என அனைத்து நாடுகளும் எமக்கு நல்லிணக்கத்தை கற்றுக்கொடுக்க வருகின்றன. அவர்களின் எண்ணக் கருவை எமது தலைக்குள் இடுகின்றனர். எனினும், அமெரிக்காவின்

ஐனாதிபதி ட்ரம்பின் எண்ணக் கருவில் நல்லிணக்கம் இல்லை. அது உக்கிரமான இனவாதம்.

மேற்குலக நாடுகள் உலகத்திற்குத் திறந்து விடப்படவில்லை. நாமே அனைத்தையும் திறந்து வருகின்றோம். நல்லிணக்கத்தை ஏற்படுத்துமாறு எம்மிடம் கூறினாலும் அந்நாடுகளில் நல்லிணக்கம் என்பது கிடையாது. எமக்கு வெளிநாடுகளில் ஆலோசனைகள் தேவையில்லை. நாம் நமது நாட்டுக்கே உரிய தீர்வைப் பெற்றுக் கொள்ள வேண்டும் எனவும் அமைச்சர் நிமல் சிறிபால டி.சில்வா குறிப்பிட்டுள்ளார்.

'ஜெ'இன் உடல்நிலை குறித்த உண்மையை மறைத்தவர்கள் பன்னீரும், எடப்பாடியும்

சென்னை, டிசெ.18 அப்பலோவில் மரணப் படுக்கையில் இருந்த ஜெயலலிதாவின் உண்மையான உடல்நிலையை மறைத்து பொதுமக்களிடம் பொய் கூறியது எடப்பாடி பழனிச்சாமி, ஓ.பன்னீர் செல்வம்தான் என்று மு.க.ஸ்டாலின் குற்றஞ்சாட்டி உள்ளார்.

தி.மு.க. செயல் தலைவர் மு.க.ஸ்டாலின் வெளியிட்டுள்ள அறிக்கையில் கூறியவை வருமாறு:-

ஆர்.கே.நகரில் கடந்த முறை எந்தத் தினகரனை எடப்பாடி பழனிச்சாமி விழுந்து விழுந்து ஆதரித்தாரோ அவரை இப்போது துரோகி என்கிறார். அதேநேரத்தில், எடப்பாடி பழனிச்சாமியைத் துரோகி எனவர்ணித்து சுயேச்சை வேட்பாளர் டி.டி.வி. தினகரன் பிரசாரம் செய்கிறார்.

யாருக்கு யார் துரோகம் இழைத்தார்கள், யாரையார் காட்டிக் கொடுத்தார்கள் என்பதெல்லாம் அவர்களுக்குள் நடக்கும் உள்குத்துச் சண்டை.

ஆனால், இவர்கள் எல்லோருமே சேர்ந்து செய்த கூட்டுத் துரோகத்தால் தான், ஜெயலலிதாவின் மரணத்தில் இன்றளவும் கனத்த மர்மம் நீடிக்கின்றது.

இ.பி.எஸ், ஓ.பி.எஸ், டி.டி.வி ஆகிய எல்லோருமே ஜெயலலிதா 72 நாட்கள் மரணப் படுக்கையில் இருந்த போது சசிகலாவின் பக்கம் நின்றுகொண்டு, ஜெயலலிதாவின் உண்மையான உடல்நிலையை பொதுமக்களிடம்

மட்டுமின்றி, அ.தி.மு.க. தொண்டர்களிடமும் மறைத்து, பொய் மூட்டைகளை நாள்தோறும் அவிழ்த்து விட்டுக் கொண்டிருந்தவர்கள்.

ஜெயலலிதாவின் மரணச் செய்தி அறிவிக்கப்பட்ட சிலமணி நேரத்தில், சசிகலாதயவில் முதலமைச்சரான ஓ.பி.எஸ், அந்தமரணம் தொடர்பாக அப்போது எந்தச் சந்தேகமும் எழுப்ப முன்வரவில்லை. தன்னுடைய பதவியை சசிகலா பறித்துக் கொள்கிறார் என்ற நிலை வந்ததும் 'தர்மயுத்தம் என்ற போலி நாடகம்' போட்ட போது பேசியதுதான் நீதி விசாரணை என்பது. பதவி இருந்தவரை பவ்யம் காட்டி, வாய் திறக்காத உத்தமர் இவர்.

இப்போது இவருடன் இணைந்து நின்று ஆர்.கே.நகரில் பிரசாரம் செய்து வரும் முதல்வர் எடப்பாடி பழனிச்சாமி, அப்போது சசிகலாதயவில் பதவியை அடைந்த போது, ஜெயலலிதாவின் மரணத்தில் மர்மம் இல்லை, விசாரணை தேவையில்லை, என்று சொன்னவர்.

ஆனால், ஜெயலலிதாவுடன் சேர்ந்து சசிகலா செய்த ஊழலால், குற்றச்சாட்டுகள் நிரூபணமாகி, சொத்துக்குவிப்பு வழக்கில் தண்டனை பெற்றுச் சிறைக்குச் சென்ற பிறகு, டில்லியில் பா.ஜ.க. நடத்திய கட்டப் பஞ்சாயத்தின் தொடர்ச்சியாக, ஓ.பி.எஸ். ஸடன் சேர்வதற்கு, அதே ஜெயலலிதாவின் மர்ம மரணம் தொடர்பாக ஓய்வு பெற்ற



நீதிபதி தலைமையில் 'பல்லில்லாத' விசாரணை ஆணையத்தை அறிவிக்கிறார்.

இவர்கள் இருவரையும் எதிர்த்து அரசியல் செய்யும் டி.டி.வி. தினகரன் இப்போதும் சசிகலா படத்துடன் வலம் வருகிறார். ஜெயலலிதாவுக்கு அளிக்கப்பட்ட சிகிச்சைகள் தொடர்பான வீடியோக்கள் தங்களிடம் இருக்கின்றன என்கிறார். ஆனால், அதைப் பொது மக்களிடமும் அ.தி.மு.க. தொண்டர்களிடமும் வெளியிட்டு, அவர்களின் மனதில் உள்ள சந்தேகத்தை அகற்றுவதற்கு அவரும் தயாராக இல்லை.

இரட்டைக்குழல் துப்பாக்கி பற்றிக்கேள்விப்பட்டுள்ளோம். ஊராரிடமிருந்து உண்மையை மறைக்கும் இந்த மூன்று குழல்

-- ஸ்டாலின்
சாட்டை

அல்லது முக்கோணத் துப்பாக்கியை ஆர்.கே.நகர் வாக்காளர்கள் அடையாளம் கண்டு, அவர்களை வைக்க வேண்டிய இடத்தில் வைக்க வேண்டும் என வலியுறுத்துகிறேன்.

இன்றைக்கு ஜெயலலிதாவைப் படமாக்கி, அவரது பெயரை வைத்து வாக்குகள் கேட்டு வரும் இவர்கள் தான், ஜெயலலிதாவின் மரணம் மர்மத்துக்குப் பெரும் துணையாக இருந்து, ஆர்.கே.நகர் தொகுதியில் இடைத்தேர்தல் வருவதற்கு அடிப்படைக்

காரணமானவர்கள்.

தங்களுக்குப் பதவிச் சுகம் தந்து வாழ்வளித்தவரின் தொகுதியில் இடைத் தேர்தலைத் திட்டமிட்டுத் திணித்து விட்டு, அவரது பெயரிலான ஆட்சியைப் பயன்படுத்தி கோடிகோடியாய் கொள்ளையடித்த பணத்தைக் கொட்டி, வாக்காளர்களை விலைபேசி வெற்றி பெற்றுவிடலாம் என்ற நயவஞ்சகத்துடன் ஒவ்வொரு வீட்டுக்குள்ளும் கயவர்களைப் போல நள்ளிரவில் நுழைய முயற்சிக்கிறார்கள்.

கடந்த முறை இடைத் தேர்தல் நிறுத்தப்பட்டதற்குக் காரணம், தேர்தல் முறை கேடு என்பதை நாடறியும். சுகாதாரத்துறை அமைச்சர் 'குட்கா' புகழ் விஜயபாஸ்கர் வீட்டிலிருந்து அதற்கான ஆவணங்களைக் கைப்பற்றப்பட்டன. ஏறத்தாழ 39 கோடி ரூபாய் பணம் கைப்பற்றப்பட்டது. அதில் முதலமைச்சர் எடப்பாடி பழனிச்சாமி உள்ளிட்ட அமைச்சர்கள் சம்பந்தப்பட்டிருந்ததையும் அந்த ஆவணங்கள் அம்பலப் படுத்தின.

அப்போது அவர்கள் பணம் கொடுத்தது தினகரனுக்காக. இப்போது, தினகரனை எதிர்த்து நிற்கும் மதுசூதனனுக்காக அதைவிட அதிகமாகப் பணம் தரத் தயாராக இருக்கிறார்கள் என்றால், இவர்கள் தமிழக அரசின் கஜானாவையே மொத்தமாக களவாடியிருக்கிறார்கள் என்பதை ஆர்.கே.நகர் வாக்காளர்கள் புரிந்து கொள்ள வேண்டும் என்று தெரிவித்துள்ளார்.

புத்தாண்டு விழாவில் சன்னிலி யோன் பங்கேற்க கர்நாடக அரசு தடை விதிப்பு

பெங்களூர், டிசெ.18 கர்நாடக மாநிலத் தலைநகரம் பெங்களூரில் உள்ள பிரபல நட்சத்திர விடுதியில் 31 ஆம் திகதி நள்ளிரவில் நடைபெறும் புத்தாண்டு விழா நிகழ்ச்சியில் நடிகை சன்னி லியோன் பங்கேற்க கர்நாடக அரசு தடை விதித்துள்ளது.

விரைவில் பிறக்கவுள்ள புத்தாண்டை முன்னிட்டு கர்நாடக மாநில தலைநகரான பெங்களூரில் உள்ள நகவாரா பகுதியில் இருக்கும் நட்சத்திர விடுதியில் வரும் 31ஆம் திகதி பின்னிரவில் புத்தாண்டு விழா கொண்டாட ஏற்பாடு செய்யப்பட்டிருந்தது.

இந்த நிகழ்ச்சியை நடத்தக் கூடாது. ஆபாச நடிகை சன்னி லியோனை இங்கு அனுமதிக்க கூடாது என சில கன்னட அமைப்பினர் கடந்த ஒரு வாரமாகப் போராட்டங்களில் ஈடுபட்டு வருகின்றனர். சில இடங்களில் சன்னி லியோனின் கொடும்பாவி களம் எரிக்கப்பட்டன. பெருகி வரும் எதிர்ப்பால் இந்த நிகழ்ச்சிக்கு இதுவரை அனுமதி



வழங்கப்படவில்லை.

இந்த நிலையில், பெங்களூர் நகரில் செய்தியாளர்களுக்கு பேட்டியளித்த கர்நாடக மாநில உள்துறை அமைச்சர் ராமலிங்க ரெட்டி, இதைப்போன்ற நிகழ்ச்சிகளுக்கு அனுமதி அளிக்கக்கூடாது என அதிகாரிகளுக்கு உத்தரவிடப்பட்டுள்ளது எனத் தெரிவித்தார்.

மக்கள் எதிர்ப்பதால் சன்னி லியோனை இங்கு அழைத்து வர கூடாது. நமது பாரம்பரியமான கன்னட இலக்கியம், கலாசாரம் தொடர்பான நிகழ்ச்சிகளுடன் புத்தாண்டை அவர்கள் கொண்டாட்டும் எனவும் குறிப்பிட்டார்.

ஆர்.கே.நகர் இடைத் தேர்தல்:

பெண்கள் மூலம் வாக்கு கேட்கும் டி.டி.வி. தினகரன்

ராயபுரம், டிசெ.18 பெண்களை பிரசாரத்தில் ஈடுபடுத்துவதன் மூலம் வாக்காளர்களைக் கவர் முடியும் என்பதால் ஆர்.கே.நகர் தொகுதியில் உள்ள பெண்களைப் பிரசாரத்துக்கு இழுக்கும் யுக்தியில் தினகரன் அணி பொறுப்பாளர்கள் ஈடுபட்டுள்ளனர்.

ஆர்.கே.நகர் தொகுதி இடைத்தேர்தலுக்கு இன்னும் 2 நாட்களே உள்ளன. அங்கு நாளை 19ஆம் திகதி மாலை யுடன் பிரசாரம் ஓய்கிறது. இதனால் பிரசாரம் தற்போது உச்சக்கட்டத்தை எட்டியுள்ளது. கட்சித் தலைவர்கள் தொகுதியை முற்றுகையிட்டுப் பிரசாரம் செய்து வருகிறார்கள்.

அ.தி.மு.க. மற்றும் தி.மு.க.வைக் காட்டிலும் தினகரன் அணியினரே பிரசாரத்தில் மும்முரமாக உள்ளனர். தினகரனுக்கு ஆதரவாகப் பெண்கள் திரண்டுவந்து பிரசாரத்தில் ஈடுபடுகிறார்கள்.

தற்போது அ.தி.மு.க. அணிகள் இணைந்த பிறகு தினகரன் தனித்துக் களம் காண்கிறார். எம்.பி., எம்.எல்.ஏக்களில் பெரும்பாலானோர் அ.தி.மு.க.வில் இருந்தாலும் முக்கிய கட்சி நிர்வாகிகள் தினகரன் பக்கமே உள்ளனர். அதிலும்



கடந்த முறை தேர்தல் ரத்துச் செய்யப்பட்ட பிறகும் பொறுப்பாளர்களை அவர் தன்பக்கமே தக்கவைத்துக் கொண்டுள்ளார்.

அந்தப் பொறுப்பாளர்கள் தற்போது தினகரனுக்கு ஆதரவாக தேர்தல் பணியில் மும்முரமாக ஈடுபட்டு வருகிறார்கள். பெண்களை பிரசாரத்தில் ஈடுபடுத்துவதன் மூலம் வாக்காளர்களைக் கவர் முடியும் என்பதால் ஆர்.கே.நகர் தொகுதியில் உள்ள பெண்களைப் பிரசாரத்துக்கு இழுக்கும் யுக்தியில் தினகரன் அணி பொறுப்பாளர்கள் ஈடுபட்டனர். இந்த முயற்சிக்கு நல்ல பலனும் கிடைத்துள்ளது.

**சவுதி அரேபியாவில்
மோட்டார் சைக்கிள்
செலுத்தவும் பெண்களுக்கு
அனுமதி**



ரியாத், டிசெ. 18

சவுதி அரேபியா நாட்டில் பெண்கள் கார் ஓட்ட விதிக்கப்பட்ட தடை சமீபத்தில் நீக்கப்பட்டுள்ள நிலையில் மோட்டார் சைக்கிள், லொறிகள் செலுத்தவும் பெண்களுக்கு தற்போது அனுமதி அளிக்கப்பட்டுள்ளது.

இஸ்லாமிய நாடான சவுதி அரேபியாவில் 'ஷரியத்' சட்டம் கடைப்பிடிக்கப்படுகிறது. எனவே அங்கு பெண்களுக்கு கார் செலுத்த அனுமதி மறுக்கப்பட்டு இருந்தது. பெண்கள் கார் செலுத்தத் தடை விதிக்கப்பட்டதற்கு எதிர்ப்புத் தெரிவித்து கடந்த 1990ஆம் ஆண்டுகளில் இருந்தே பெண்ணுரிமைச் சங்கங்கள் போராட்டத்தில் ஈடுபட்டு வந்தன. மீறிக் கார் செலுத்திய பெண்கள் கைது செய்யப்பட்டனர். அபராதமும் விதிக்கப்பட்டது.

இந்த நிலையில் நீண்ட காலக் கோரிக்கையை ஏற்றுப் பெண்கள் கார் செலுத்த விதித்திருந்த தடையை சவுதி அரேபிய அரசு நீக்கியது. அதைத் தொடர்ந்து வருகிற 2018ஆம் ஆண்டு ஜூன் மாதம் முதல் பெண்கள் கார் செலுத்தவும் அனுமதி அளித்து கடந்த செப்டெம்பர் மாதம் மன்னர் முகம்மது பின் சல்மான் உத்தரவு பிறப்பித்தார்.

இந்த நிலையில், காறைத் தொடர்ந்து மோட்டார் சைக்கிள், லொறிகள் செலுத்தவும் பெண்களுக்குத் தற்போது அனுமதி அளிக்கப்பட்டுள்ளது. இதற்கான அறிவிப்பு நேற்றுமுன்தினம் வெளியிடப்பட்டது.

ஓட்டுநர் உரிமம் இருபாலருக்கும் பொருத்தம் என்று அனுமதி அளிக்கப்பட்டுள்ள நிலையில் மோட்டார் சைக்கிள், லொறிகள் செலுத்தவும் பெண்களுக்கு உரிமம் வழங்கப்படும் எனத் தெரிவிக்கப்பட்டுள்ளது.

(ப)

**மசூதியை சேதப்படுத்திய நபருக்கு
15 ஆண்டுகள் சிறைத் தண்டனை**

அமெரிக்காவின் புளோரிடா மாகாணத்தில் கடந்த ஆண்டு மசூதியை சேதப்படுத்தினார் எனக் கைதான நபருக்கு 15 ஆண்டுகள் சிறைத் தண்டனை விதித்து நீதிமன்றம் தீர்ப்பளித்துள்ளது.

அமெரிக்காவின் புளோரிடா மாகாணம் கேப் கானாவெரால் பகுதியில் இஸ்லாமியர்கள் வழக்கமாக வழிபாடு நடத்தும் மசூதி ஒன்று உள்ளது. கடந்த ஆண்டு ஜனவரி மாதம் இந்த மசூதியின் ஜன்னல்கள் உடைக்கப்பட்டு, மின் விளக்குகள், கமராக்கள் சேதப்படுத்தப்பட்டன.

இது தொடர்பாக மிச்சேல் வோல்பே என்பவர் கைது செய்யப்பட்டார். அவர் மீதான விசாரணை புளோரிடா மாகாண நீதிமன்றத்தில்



நடந்து வந்த நிலையில், கடந்த செவ்வாய் கிழமை அவர் குற்றவாளி என அறிவிக்கப்பட்டார். கொடூர குற்றப் பிரிவின் கீழ் தண்டிக்கப்பட்ட அவருக்கு 15 ஆண்டுகள் சிறைத் தண்டனை விதித்து நீதிமன்றம் தீர்ப்பளித்துள்ளது.

**சிலியில் நிலச்சரிவு
13 பேர் பலி 15 பேர் மாயம்**



சண்டியாகோ, டிசெ. 18
சிலி நாட்டில் பெய்து வரும் கனமழையால் ஏற்பட்ட நிலச்சரிவில் சிக்கி 3 பேர் இறந்தனர். மேலும், நிலச்சரிவில் மாயமான 15 பேரைப் பொலிஸார் தேடி வருகின்றனர்.

சிலி நாட்டில் தற்போது பலத்த மழை பெய்து வருகிறது. இதனால் நாடு முழுவதும் தாழ்வான பகுதிகளில் நீர்நிரம்பி வருகிறது. கனமழையால் அங்குள்ள வீடுகள், பள்ளிகள் மற்றும் பல்வேறு கட்டடங்கள் சேதமடைந்துள்ளன. பலத்த மழையால் அங்குள்ள ஆறுகளில் வெள்ளம் கரை புரண்டோடுகிறது.

இதற்கிடையே, சிலியின் சுற்றுலாப் பகுதியான வில்லா

சாண்டா லூசியா பகுதியில் கனமழை காரணமாக நிலச்சரிவு ஏற்பட்டுள்ளது. இந்த சேற்றில் சிக்கி 2 பெண்கள் மற்றும் சுற்றுலா வந்த ஒருவர் பரிதாபமாக இறந்துள்ளனர். மேலும், 15 இற்கும் மேற்பட்டோரைக் காணவில்லை. மாயமானவர்களை மீட்கும் நடவடிக்கைகள் எடுக்கப்பட்டு வருகின்றன என மீட்புப்படை அதிகாரிகள் தெரிவித்துள்ளனர்.

வில்லா சாண்டா லூசியா பகுதியில் ஏற்பட்ட நிலச்சரிவில் சிக்கியவர்களை மீட்கும் பணிகளை துரிதமாக எடுக்க வேண்டும்



என அந்நாட்டு அரசு அதிகாரிகளுக்கு உத்தரவிட்டுள்ளது.

சிலி நாட்டில் அதிபருக்கான தேர்தல் நடைபெறவுள்ள நிலையில் அங்கு நிலச்சரிவில் சிக்கி 3 பேர் இறந்தமை சோகத்தை ஏற்படுத்தியுள்ளது

இருபது லட்சம் டொலர் லஞ்சம் பெற்ற ரஷ்ய முன்னாள் அமைச்சருக்கு 8 ஆண்டுகள் சிறை

அரசுக்கு இழப்பு ஏற்படும் வகையில் அறிக்கை தயாரிப்பதற்கு 20 லட்சம் டொலர் லஞ்சம் பெற்ற ரஷ்ய நாட்டின் முன்னாள் நிதி அமைச்சருக்கு 8 ஆண்டுகள் சிறைத் தண்டனை விதிக்கப்பட்டுள்ளது.

ரஷ்யாவில் நிதி அமைச்சராக இருந்த அலெக்சேய் உல்யுக்காயேவ்(61) மீது கடந்த ஆண்டு ஊழல் குற்றச்சாட்டு எழுந்தது. ரஷ்ய நாட்டு மைய அரசுக்குச் சொந்தமான ரோஸ்னெப் என்ற பெற்றோலிய நிறுவனம், பஷ்கோர்ட்டோஸ்தான் குடியரசில் இயங்கிவரும் பேஷ்னெப் பெற்றோலிய நிறுவனத்துக்குச் சொந்தமான 50 வீதப் பங்குகளை வாங்கத் தீர்மானித்தது.

இந்தப் பங்குகளை வாங்குவது தொடர்பான சாதக - பாதகங்களை ஆராய்ந்து அறிக்கை சமர்ப்பிக்காமலும் ரஷ்ய நாட்



டின் நிதித்துறை அமைச்சகத்துக்கு உத்தரவிடப்பட்டது.

அதன்படி, ஆய்வு நடத்திய போது பேஷ்னெப் பெற்றோலிய நிறுவனத்தின் பாதகமான அம்சங்களை மறைத்து, சாதகமான அம்சங்களை சற்றுத் தூக்கலாகக் காட்டி அறிக்கை தயாரிப்பதற்கு 20 லட்சம் டொலர்களை லஞ்சமாகத் தர வேண்டும் என ரஷ்ய நாட்டின் நிதித்துறை அமைச்சரான அலெக்சேய் உல்யுக்காயேவ் என்பவர் பேஷ்னெப் பெற்றோலிய

நிறுவனத்திடம் கேட்டுள்ளார்.

அதற்கு அந்த நிறுவனமும் சம்மதம் தெரிவித்தது. இதையடுத்து, பேஷ்னெப் நிறுவனத்துக்குச் சொந்தமான 50 வீத பங்குகளை ரோஸ்னெப் நிறுவனம் 500 கோடி டொலர்களுக்கு வாங்கியது.

இந்த ஊழலுக்காக பேஷ்னெப் பெற்றோலிய நிறுவனத்திடம் இருந்து 20 லட்சம் டொலர்களை லஞ்சமாக வாங்கியபோது நிதித்துறை அமைச்சர் அலெக்சேய் உல்யுக்காயேவ்வை ரஷ்ய நாட்டின் லஞ்ச ஒழிப்புத்துறை அதிகாரிகள் கைது செய்தனர்.

20 லட்சம் டொலர்களை லஞ்சமாக வாங்கினார் எனப் பிடிபட்ட இவர் மீது நடைபெற்று வந்த வழக்கில் 8 ஆண்டுகள் சிறைத் தண்டனை விதித்து நீதிபதி தீர்ப்பளித்துள்ளார்.

**ஹொண்டூரஸில் ஹெலிக்கொப்டர் விபத்து
அதிபரின் சகோதரி உட்பட 6 பேர் சாவு**

டெகுசிகல்பா, டிசெ. 18
ஹொண்டூரஸ் நாட்டின் அதிபர் அர்லேண்டோ ஹொண்டூரஸ் சகோதரி ஹில்லா ஹொண்டூரஸ் உட்பட 6 பேர் ஹெலிக்கொப்டர் விபத்தில் உயிரிழந்துள்ளனர்.

வட அமெரிக்க நாடான ஹொண்டூரஸின் அதிபராக இருப்பவர் அர்லேண்டோ ஹொண்டூரஸ். சமீபத்தில் நடந்த அந்நாட்டு அதிபர் தேர்தலில் எதிர்க்கட்சிக்கும் ஆளும் கட்சிக்கும் இடையே சிறிய வாக்கு வித்தியாசம் நிலவியது. இதன் காரணமாகத் தேர்தல் ஆணையம் அதிபர் வெற்றி பெற்றார் என அறிவிக்கவில்லை. இருப்பினும், அர்லேண்டோ அதிபராகப் பொறுப்பேற்றார். இந்த நிலையில், இவரது சகோதரி ஹில்லா ஹொண்டூரஸ்

டஸ், அதிபருக்கு நெருங்கிய ஆலோசகராக இருந்தவர். அதற்கு முன்பு அரசின் தொலைத் தொடர்புத் துறைச் செயலாளர் பதவியிலும் இருந்துள்ளார்.

இந்த நிலையில், ஹெலிக்கொப்டர் ஒன்றில் டன்கான்டின் சர்வதேச விமான நிலையத்தில் இருந்து புறப்பட்டு கேமயகுவா நோக்கி ஹில்லா பயணித்துள்ளார். இந்த நிலையில், திடீரென ஹெலிக்கொப்டர் விபத்தில் சிக்கியுள்ளது. இதில், ஹில்லா மற்றும் அவருடன் பயணித்த 5 பேரும் பலியாகினர்.

பலியானவர்களின் உடல்கள் கண்டெடுக்கப்பட்டுள்ளன எனவும், விபத்துத் தொடர்பான விசாரணை நடந்து வருகின்றது எனவும் அந்நாட்டு அரசு கூறியுள்ளது.

(ப)

FIFA கழக உலகக் கிண்ணம் தொடர்ந்து 2ஆவது முறையாக ரியல் மட்ரிட் வசம்

பிரேசிலின் கிரிமியோ (Gremio) அணியை 1:0 என்ற கோல் வித்தியாசத்தில் வீழ்த்திய ரியல் மட்ரிட் கழகம் FIFA கழக உலகக் கிண்ணத்தைத் தக்கவைத்துக் கொண்ட முதல் அணியாகச் சாதனை படைத்துள்ளது. ஐக்கிய அரபு இராச்சியத்தின் சயித் ஸ்பொர்ட்ஸ் சிட்டி மைதானத்தில் நேற்றுமுன்தினம் இந்த இறுதிப் போட்டி இடம்பெற்றது. இரண்டாம்பாதி ஆரம்பித்து 8ஆவது நிமிடத்தில் கிடைத்த பிர் கீக் வாய்ப்பைக் கொண்டு கிறிஸ்டியானோ ரொனால்டோ போட்ட கோல் மூலமே ஸ்பெயினின்

தோடு லா லிகாவில் அந்த அணி மூன்றாவது இடத்தில் உள்ளது. முன்னணியில் இருக்கும் பார்சிலோனாவை விடவும் எட்டுபுள்ளிகள் பின்தங்கியுள்ளது. இந்த நிலையில் அந்த அணி அடுத்த வாரம் எல் களசிகோ (El Clásico) தொடரை எதிர்கொள்ளவுள்ளது. இந்த நிலையில் இந்த வெற்றி ரியல் மட்ரிட் டுக்கு எதிர்வரும் போட்டிகளுக்கு உற்சாகத்தை ஏற்படுத்துவதாக இருக்கும் என்று தெரிவித்துள்ளார்.

ஆண்டு தோறும் நடைபெறும் கழக உலகக் கிண்ணப் போட்டியில் FIFA



வேகமாக உதைத்துக் கோலாக்க முயன்றார். எனினும் எதிரணியின் தலைவர் அதனைக் கடைசி நேரத்தில் காலால் தட்டிவிட்டார்.

கோணர் உதை மூலம் வந்த பந்தை கசிமிரோ தலையால் முட்டி கோல் எல்லைக்குள் புகுத்தியபோதும் அங்கிருந்த ரொனால்டோவினால் பந்தை எட்ட முடியாதமையால் ரியல் மட்ரிட்டின் மற்றொரு கோல் பெறும் வாய்ப்பும் பறிபோனது. பின்னர் முதல்பாதி முடிவுற ஐந்து நிமிடங்கள் இருந்தபோது கிடைக்கப்பெற்ற பிர் கீக் வாய்ப்பை ரொனால்டோ உதைக்க, பந்து கோல் கம்பங்களுக்கு அப்பால் சென்றது. எனவே முதல் பாதி ஆட்டம் இரு அணிகளுக்கும் கோலின்றி முடிவடைந்தது.

எனினும், இரண்டாம் பாதி ஆட்டம் ஆரம்பித்த விரைவிலேயே ரொனால்டோவினால் கோல் பெறும் முயற்சி தீவிரம் அடைந்தது. எதிரணி கோல் கம்பத்தில் இருந்து 53 யார்களுக்கு அப்பால் இருந்து பந்தை முன்னோக்கி கொண்டு செல்ல முயன்ற ரொனால்டோவை எதிரணி வீரர் தடுக்க அவர் தடுக்கி விழுந்தார். இதன் மூலம் ரியல் மட்ரிட் அணிக்கு மற்றொரு பிர் கீக் வாய்ப்புக் கிடைத்தது.

அந்த வாய்ப்பை சிறப்பாகப் பயன்படுத்திக் கொண்ட ரொனால்டோ, எதிரணியின் அரணை முறித்துக் கொண்டு

வது பலோன் டி'ஓர் (Ballon d'Or) விருதை வென்று லியோனல் மெஸ்ஸியின் சாதனையை சமன் செய்திருந்தமை குறிப்பிடத்தக்கது.

போட்டியில் தொடர்ந்தும் ரியல் மட்ரிட் கழகத்தின் ஆதிக்கம் நீடித்தது. பென்செமா, கிரிமியோ அணியின் கோல் கம்பத்துக்கு அருகில் வைத்து பந்தை ரொனால்டோவுக்கு கொடுக்க அவர் இலகுவாக அதனை கோலாக மாற்றினார். எனினும் அது ஓப் சைட் கோலாக நடுவர்களால் அறிவிக்கப்பட்டது.

போட்டி இறுதித்தருவாயில் மேலும் கோல் பெற முயன்ற ரியல் மட்ரிட் சார்பில் மெட்ரிக்ஸ் நீண்ட தூரத்தில் இருந்து கோல் கம்பத்தை நோக்கி உதைத்த பந்தை கிரிமியோ கோல் காப்பாளர் தடுத்தார்.

மறுபுறம் கிரிமியோ அணி தற்காப்பு ஆட்டத்தை கடைசி வரை ஆடியதால் அந்த அணி கோல் பெறுவதற்கான எந்த ஒரு நெருக்கமான வாய்ப்பையும் பெறவில்லை.

முதல் பாதியில் ரியல் மட்ரிட் அணி 63 வீதம் பந்தை தம்மிடம் தக்கவைத்துக் கொண்டிருக்கும்போது கிரிமியோ அணியால் 10 வீதமே அதனைச் செய்ய முடிந்தது. ஒரு தடவை கூட அந்த அணி எதிரணி கோல் பகுதியை ஆக்கிரமிக்கவில்லை. இரண்டாவது பாதி ஆட்டத்தி



பலம் கொண்ட அணி உலக சம்பியன் கிண்ணத்தை வெல்ல முடிந்தது.

இந்த வெற்றி மூலம் ரியல் மட்ரிட் கழகம் ஆறு தடவைகள் உலக சம்பியன் பட்டத்தை வென்றுள்ளது. முன்னதாக இரு முறை கழக உலகக் கிண்ணத்தை வென்றிருக்கும் அந்த அணி கண்டங்களுக்கு இடையிலான கிண்ணமாக அறியப்பட்டபோது மூன்று தடவைகள் சம்பியனாகியுள்ளது.

அதேபோன்று ரியல் மட்ரிட் அணி இந்த ஆண்டில் முதல் முறையாக ஐந்து கிண்ணங்களை வென்றுள்ளது. முன்னதாக அந்த அணி சம்பியன்ஸ் லீக், ஸ்பானிஷ் லீக், ஐரோப்பிய சுப்பர் கிண்ணம் மற்றும் ஸ்பானிய சுப்பர் கிண்ணங்களை வென்றுள்ளமை குறிப்பிடத்தக்கது.

ரியல் மட்ரிட் அணியின் பிரதான பயிற்றுவிப்பாளரான சினடீன் சிலேனின், அணி முக்கியமான தருணத்திலேயே இந்த வரலாற்றுச் சாதனையை படைத்துள்ளது. ரியல் மட்ரிட் 2008 ஆம் ஆண்டுக்குப் பின்னர் மிக மந்தமான உள்ளூர் பருவத்தை ஆரம்பித்திருந்த

அமைப்பின் ஆறு மண்டலங்களின் சம்பியன் கழகங்கள் பங்கேற்கின்றன. இதில் அரையிறுதியில் போட்டியை நடத்தும் ஐக்கிய அரபு இராச்சியத்தின் சம்பியன் கழகமான அல் ஜஸீரா அணியை வீழ்த்தியே ரியல் மட்ரிட் இறுதிப் போட்டிக்கு முன்னேறியது.

மறுபுறம் தென் அமெரிக்க கழக சம்பியனான கிரிமியோ தனது அரையிறுதியில் கொண்காகப் சம்பியன்ஸ் லீக்கை வென்ற மெக்சிக்கோவின் பசுக்கா அணியை வீழ்த்தியே ரியல் மட்ரிட் டுடன் பலப்பிச்சை நடத்தக் களமிறங்கியது. எனினும் போட்டி ஆரம்பித்தது தொடக்கம் ரியல் மட்ரிட் ஆதிக்கம் செலுத்தியபோதும் பலம் கொண்ட அணியை எதிர்கொள்ளும் தயார்படுத்தல்களுடனேயே கிரிமியோ கழகம் களமிறங்கியது.

போட்டியின் 20ஆவது நிமிடத்தில் ரியல் மட்ரிட் கழகத்திற்கு கோல் பெற மிக நெருங்கிய வாய்ப்பொன்று கிட்டியது. கோணர் திசையில் இருந்து வந்த பந்தை கிரிமியோ வீரர் கெரோமல் தலையால் முட்டி வெளியே தள்ளியபோது ரியல் மட்ரிட்டின் கர்வஜல் (Carvajal)



கோல் கம்பத்தில் பட்டும் படாமலும் பந்தை வலைக்குள் புகுத்தினார்.

இந்த கோல் மூலம் ரொனால்டோ கழக உலகக் கிண்ணத்தில் அதிக கோல் பெற்றவர் என்ற தனது சொந்த சாதனையை மேலும் அதிகரித்துக் கொண்டார். அவர் இந்தப் போட்டிகளில் மொத்தம் ஏழு கோல்களைப் போட்டுள்ளார். ஒரு வாரத்திற்கு முன்னரே போர்த்துக் கல்லின் ரொனால்டோ தனது ஐந்தாவது

லும் பெரும்பாலும் இதே நிலை தொடர்ந்தது.

கடந்த 11 கழக உலகக் கிண்ண போட்டிகளில் 10 தடவைகள் ஐரோப்பிய கழகங்களே கிண்ணத்தை வென்றுள்ளன. இது தவிர பிரேசிலின் கொறின்தியன் 2012இல் செல்சி கழகத்தை வீழ்த்தி கிண்ணத்தை வென்றமை குறிப்பிடத்தக்கது.

பிரீமியர் லீக் உதைபந்துத் தொடர்:

டேட்டன்ஹாம் அணியை வீழ்த்தி 16ஆவது வெற்றியை ருசித்தது மன்செஸ்டர் சிற்றி

பிரீமியர் லீக் உதைபந்துத் தொடரில் மன்செஸ்டர் சிற்றியின் வெற்றி தொடர்கிறது. நேற்றுமுன்தினம் நடைபெற்ற போட்டியில் டேட்டன்ஹாம் ஹாட்பர் அணியை 4:1 எனத் துவம்சம் செய்தது.

பிரீமியர் லீக் கால்பந்து தொடரில் தற்போதைய சீசனில் (2017-18) மன்செஸ்டர் சிற்றி அணி மிகவும் சிறப்பான ஆட்டத்தை வெளிப்படுத்தி வருகிறது. அந்த அணி இதுவரை தோல்வியை சந்திக்காமல் 15 வெற்றிகளை ருசித்திருந்த நிலையில் நேற்றுமுன்தினம் டேட்டன்ஹாம் ஹாட்பர் அணியை எதிர்கொண்டது.

சொந்த மைதானத்தில் மன்செஸ்டர் சிற்றி வீரர்கள் அட்டகாசமான ஆட்டத்தை வெளிப்படுத்தினார்கள். ஆட்டத்தின் 14ஆவது நிமிடத்தில் அந்த அணிக்கு

கோணர் வாய்ப்புக் கிடைத்து. காணரில் இருந்து அடித்த பந்தை இல்காய் கண்டோகன் தலையால் முட்டிக் கோலாக்கினார். அதன்பின் இரு அணி வீரர்களும் முதல் பாதி நேரத்தில் கோல் அடிக்க முடியாததால் 1:0 என மன்செஸ்டர் சிற்றி முன்னிலை பெற்றிருந்தது.

2ஆவது பாதி நேரத்திலும் மன்செஸ்டர் சிற்றி அணிகள் அபாரமான ஆட்டத்தை வெளிப்படுத்தியது. 70ஆவது நிமிடத்தில் கெவின் டிபுருயின் ஒரு கோலும், 80ஆவது மற்றும் 90ஆவது நிமிடத்தில் ரஹீம் ஸ்டீவ் லிங் அடுத்தடுத்து கோலும் அடிக்க மன்செஸ்டர் சிற்றி 4:0 என முன்னிலை பெற்றது.

காயம் காரணமாக வழங்கப்படும் கூடுதல் நேரத்தில் ஆட்டத்தின் 93ஆவது நிமிடத்தில் டேட்டன்ஹாம்

ஹட்ஸ்பர் வீரர் கிறிஸ்டியன் எரிச்சன் ஆறுதல் கோல் அடித்தார். இதனால் மன்செஸ்டர் சிற்றி 4:1 என வெற்றி பெற்றது. இந்த வெற்றியின் மூலம் பிரீமியர் லீக் தொடரில் மன்செஸ்டர் சிற்றி தொடர்ச்சியாக 16ஆவது வெற்றியை ருசித்துள்ளது.



பேர்த்தில் ஆஸி, 662 ஓட்டங்கள் குவித்து டிக்ளோர்



இன்னிங்ஸ்
தோல்வியை
தவிர்க்குமா
இங்கிலாந்து?

பேர்த் டெஸ்டில் ஆஸ்திரேலியா முதல் இன்னிங்ஸில் 9 விக்கெட் இழப்பிற்கு 662 ஓட்டங்கள் குவித்து டிக்ளோர் செய்தது. பின்னர் இங்கிலாந்து 4 விக்கெட்டை இழந்து இன்னிங்ஸ் தோல்வியைத் தவிர்க்கப் போராடி வருகிறது.

ஆஸ்திரேலியா - இங்கிலாந்து இடையிலான ஆஷஸ் தொடரின் 3 ஆவது டெஸ்ட் பேர்த் வாகா மைதானத்தில் நடைபெற்று வருகிறது. கடந்த 14 ஆம் திகதி ஆரம்பமாகிய இந்த போட்டியில் இங்கிலாந்து கப்டன் ஜோ ரூட் நாணயச் சுழற்சியில் வென்று துடுப்பாட்டத்தைத் தேர்வு செய்தார்.

ஸ்டோன்மான் (56 ஓட்டங்கள்), தவித் மலன் (140 ஓட்டங்கள்), பேர்ஸ்டோவ் (119 ஓட்டங்கள்) ஆகியோரின் சிறப்பான ஆட்டத்தால் இங்கிலாந்து முதல் இன்னிங்ஸில் 403 ஓட்டங்கள் சேர்த்தது. மிட்செல்ஸ்டார்க் அதிகபட்சமாக 4 விக்கெட்டும், ஹசில்வுட் 3 விக்கெட்டும் வீழ்த்தினார்கள்.

பின்னர் ஆஸ்திரேலியா முதல் இன்னிங்ஸைத் தொடங்கியது. ஸ்மித், மிட்செல் மார்ஷ் ஆகியோரின் சிறப்பான ஆட்டத்தால் ஓட்ட எண்ணிக்கை ஜெட் வேகத்தில் உயர்ந்தது. 3ஆவது நாள் ஆட்டத்தில் ஸ்மித் இரட்டை சதமும், மிட்செல் மார்ஷ் 150 ஓட்டங்களும் அடித்தனர்.

இருவரின் ஆட்டத்தால் ஆஸ்திரேலியா 3ஆவது நாள் ஆட்ட முடிவில் 4 விக்கெட்டுகள் இழப்பிற்கு 549 ஓட்டங்கள் குவித்திருந்தது. ஸ்மித் 229 ஓட்டங்களுடனும், மிட்செல் மார்ஷ் 181 ஓட்டங்களுடனும் களத்தில் இருந்தனர்.

நேற்று 4ஆவது நாள் ஆட்டம் ஆரம்பமாகியது. ஸ்மித் மேலும் 10 ஓட்டங்கள் எடுத்து 239 ஓட்டங்களில் ஆட்டமிழந்தார். மிட்செல் மார்ஷ் 181 ஓட்டங்களுடன் வெளியேறினார். அதன்பின் வந்த விக்கெட் காப்பாளர் பெய்ன் (49 ஆட்டமிழக்காமல்), கம் மின்ஸ் (41 ஓட்டங்கள்) அதிரடியாக விளையாட ஆஸ்திரேலியா 9 விக்கெட் இழப்பிற்கு 662 ஓட்டங்கள் குவித்திருந்த நிலையில் முதல் இன்னிங்ஸை டிக்ளோர் செய்தது. இங்கிலாந்து அணியில் அண்டர்சன் 4 விக்கெட்டுகள் வீழ்த்தினார்.

259 ஓட்டங்கள் பின்தங்கிய நிலையில் இங்கிலாந்து 2ஆவது இன்னிங்ஸைத் தொடங்கியது. அலஸ்டைர் குக், ஸ்டோன்மான் ஆகியோர்

தொடக்க வீரர்களாகக் களம் இறங்கினார்கள். ஸ்டோன்மான் 3 ஓட்டங்கள் எடுத்த நிலையிலும், அலஸ்டைர் குக் 14 ஓட்டங்கள் எடுத்த நிலையிலும் ஹசில்வுட் பந்தில் ஆட்டம் இழந்தார்.

அடுத்து வந்த வின்ஸ் நிலைத்து நின்று விளையாட ஜோ ரூட் 14 ஓட்டத்துடன் வெளியேறினார். வின்ஸ் 55 ஓட்டங்கள் எடுத்த நிலையில் ஸ்டார்க் பந்தில் விக்கெட்டைப் பறி கொடுத்தார். 5ஆவது விக்கெட்டுக்கு தவித் மலன் உடன் பேர்ஸ்டோவ் ஜோடி சேர்ந்தார்.

இந்த ஜோடி 4ஆவது நாள் ஆட்ட முடிவில் மேலும் விக்கெட் இழக்காமல்



பார்த்துக் கொண்டது. இதனால் இங்கிலாந்து 4ஆவது நாள் ஆட்ட முடிவில் 4 விக்கெட் இழப்பிற்கு 132 ஓட்டங்கள் எடுத்துள்ளது. தவித் மலன் 28 ஓட்டங்களுடனும், பேர்ஸ்டோவ் 14 ஓட்டங்களுடனும் களத்தில் உள்ளனர். தற்போது வரை இங்கிலாந்து 127 ஓட்டங்கள் பின்தங்கிய நிலையில் உள்ளது. தாவித் மலன், பேர்ஸ்டோவ் விக்கெட்டை விரைவாக வீழ்த்திவிட்டால், ஆஸ்திரேலியா இன்னிங்ஸ் வெற்றி பெற வாய்ப்புள்ளது.

இந்த டெஸ்டில் ஆஸ்திரேலியா வெற்றி பெற்றால் 5 போட்டிகள் கொண்ட ஆஷஸ் தொடரை 3:0 எனக் கைப்பற்றிவிடும்.



215 ஓட்டங்களுக்குள்
இலங்கையை சுருட்டி
இந்தியா இலகு வெற்றி



நேற்று விசாகப்பட்டினத் தில் நடைபெற்ற மூன்றாவது ஒருநாள் போட்டியில் இலங்கையை 8 விக்கெட் வித்தியாசத்தில் தோற்கடித்தமை மூலம் அந்தத் தொடரையும் 2-1 என்ற கணக்கில் வென்றது இந்தியா.

முதல் இரண்டு ஆட்டங்களிலும் இரு அணிகளும் தலா ஒரு வெற்றி என்ற நிலையில், தொடரின் முடிவைத் தீர்மானிக்கும் மூன்றாவதும் இறுதியுமான போட்டி நேற்று பகல் - இரவு ஆட்டமாக வை. எஸ். ராஜசேகர் ரெட்டிஸ் ரேடியத்தில் நடைபெற்றது.

இந்த ஆட்டத்தில் நாணயச் சுழற்சியில் வென்ற இந்திய அணித் தலைவர் ரோகித் சர்மா களத்தடுப்பைத் தேர்வு செய்தார்.

முதலில் துடுப்பெடுத்தாடிய இலங்கை அணி 44.5 ஓவர்களில் 215 ஓட்டங்களுக்கு சகல விக்கெட்டுக்களையும் இழந்தது.

ஒரு கட்டத்தில் 27 ஓவர்களில் 2 விக்கெட்டுகள் இழப்புக்கு 160 ஓட்டங்கள் என்ற நிலையில் இருந்த இலங்கை அணி பின்னர் மளமளவென்று விக்கெட்டுகள் சரிய 215 ஓட்டங்களில் ஆட்டமிழந்தது.

இலங்கைத் தரப்பில் உபுல் தரங்க 95, சமரவிக் கிரம 42 ஓட்டங்களைப் பெற்றனர்.

குல்தீப் யாதவ், சஹால் ஆகியோர் தலா மூன்று விக்கெட்டுக்களையும் பாண்டயா இரண்டு விக்கெட்டுகளையும், குமார், புர்மா ஆகியோர் தலா ஒரு விக்கெட்டையும் வீழ்த்தினர்.

பதிலுக்குத் துடுப்பெடுத்தாடிய இந்தியா 32.1 ஓவர்களில் 2 விக்கெட் இழப்புக்கு 219 ஓட்டங்களைப் பெற்று வென்றது.

எஸ். தவான் ஆட்டமிழக்காமல் 100 ஓட்டங்கள், எஸ். எஸ். ஜயர் 65, கார்த்திக் ஆட்டமிழக்காமல் 26 ஓட்டங்களைப் பெற்றனர்.

ஆட்டநாயகனாக குல்தீப் யாதவ்வும், தொடர்நாயகனாக ஷிக்கர் தவானும் தெரிவு செய்யப்பட்டனர்.

(உ)



வவுனியாவில் இடம்பெற்ற விபத்தில் ஒருவர் உயிரிழப்பு!



வவுனியா, ஈரப்பெரியகுளம் பகுதியில் இடம்பெற்ற விபத்தில் ஒருவர் உயிரிழந்துள்ளார் என ஈரப்பெரிய குளம் பொலிஸார் தெரிவித்துள்ளனர். நேற்றுக் காலை இந்தச் சம்பவம் இடம்பெற்றுள்ளது. கொழும்பிலிருந்து யாழ்ப்பாணம் நோக்கிச் சென்ற கல்வியியற் கல் லூரிக்குச் சொந்தமான வான் ஒன்று

ஈரப் பெரியகுளம் பகுதியில் வீதியில் நடந்து சென்ற ஒருவர் மீது மோதியது.

காயமடைந்த நபரை வைத்திய சாலைக்கு எடுத்துச் செல்லும் வழியில் உயிரிழந்தார் எனப் பொலிஸார் மேலும் தெரிவித்துள்ளனர்.

இந்தச் சம்பவத்தில் வீதியில் நடந்து சென்றவரான என். விலால் என்ற 46 வய துடைய நபரே மரணமடைந்தவராவார்.

இதையடுத்து அந்த வாகனத் துடன், சாரதியையும் பொலிஸார் கைது செய்துள்ளனர் எனவும் விசாரணைகளின் பின்னர் நீதிவான் நீதிமன்றில் ஆஜர் படுத்த நடவடிக்கை மேற்கொண்டு வருகின்றனர் எனவும் மேலும் தெரி வித்துள்ளனர். (க-100)

இலங்கை சம்பிரதாயங்களின்படி 100 சீனத் தம்பதியருக்கு திருமணம்



கொழும்பு , டி.செ. 18 சீன நாட்டைச் சேர்ந்த 100 தம்பதிகள் இலங்கை சம்பிரதாயத்தின் படி கொழும்பில் திருமணம் செய்துள்ளனர். இந்த வைபவம் கொழும்பு மாநகர சபை வளாகத்தில் நேற்றுப் பிற்பகல் நடைபெற்றது. (க)

கட்சி...

(முதலாம் பக்கத் தொடர்ச்சி) தமிழ்த் தேசியக் கூட்டமைப்பின் சார்பில் வடக்கு மாகாண முதலமைச்சர் பதவியை ஏற்றிருக்கும் நீதியரசர் விக்னேஸ் வரன், தமிழ் மக்களை தாம் சார்ந்ததமிழ்த் தேசியக் கூட்டமைப்பின் வேட்பாளர்களுக்கு வாக்களிக்கும்படி கோராமல், கட்சி பாராமல், வேட்பாளர்களின் தகுதிகளைச் சீர்தூக்கிப் பார்த்து வாக்களிக்கும்படி கேட்டிருக்கின்றார்.

யாழ். ஊடக அமையத்துக்கு நேற்றுக் காலை விஜயம் செய்த முதல்வரவிக்னேஸ்வரன், அங்கு கேட்கப்படுவதற்காக முதலிலேயே சமர்ப்பிக்கப்பட்டிருந்த கேள்விகளுக்கு எழுத்தில் பதிலைத் தயாரித்து எடுத்து வந்து வழங்கினார்.

அதிலேயே மேற்படி வழிகாட்டுதலை தமிழ் மக்களுக்கு வழங்கினார் அவர். அந்தக் கேள்வி - பதில்களின் விவரம் வருமாறு:- கேள்வி: உள்ளூராட்சி சபைத் தேர்தலில் பல கூட்டுக்கள் வட, கிழக்கில் களமிறங்குகின்றன. அவை தமது தேர்தல் விஞ்ஞாபனத்தில் எதனை முதன்மைப் படுத்த வேண்டுமென எதிர் பார்க்கின்றீர்கள்?

பதில் : தமிழ்த் தேசியக் கூட்டமைப்புக்கென்று ஒரு தேர்தல் விஞ்ஞாபனம் 2013 இல் தயாரிக்கப்பட்டு, அதன் அடிப்படையிலேயே நாங்கள் பதவிக்கு வந்தோம். உள்ளூராட்சி சபைகள் எமது அதிகாரத்தின் கீழேயே இருந்துவருகின்றன. நாம் எதைக் கூறி மக்களின் ஏகோபித்த ஆதரவுடன் பதவி ஏற்றோமோ அவற்றின் அடிப்படையில் தேர்தலில் போட்டியிடுபவர்கள் தெரிபட்டு வருவதே சாலச் சிறந்ததாகும். எவ்வளவுதான் தமக்குள் போட்டி போட்டுக் கொண்டாலும் போட்டி போடும் கட்சிகள் சேர்ந்து உருவாக்கியதே 2013 ஆம் ஆண்டின் மாகாண சபைத் தேர்தல் விஞ்ஞாபனம். ஆகவே அதனை அவர்கள் யாவரும் ஏற்பார்கள் என்ற கருதுகின்றேன். மற்றவைக்கு இடையில் தமிழர்தாயகம், வடகிழக்கு இணைப்பு, எமது உள்ளகச் சுயநிர்ணயம், சமஷ்டி போன்றவை அதில் வலியுறுத்தப்பட்டன. அவற்றுடன் முக்கியமாக ஊழலற்ற ஆட்சி, நிர்வாகத்திறன், உறுப்பினர்களின் தற்காலத் தேவைகளுக்கேற்ற தகைமைகள் போன்றவையும் மேலதிகமாக வலியுறுத்தப்பட வேண்டும்.

கேள்வி : தங்கள் தலைமையின் கீழான வடமாகாண சபை தனது ஆயுள் காலத்தின் இறுதி ஆண்டில் பயணிக்கின்றது. மேலும் இதனைச் செய்யக்

காலம் போதாதிருக்கின்றதே யென எதனைக் கருதுகின்றீர்கள்?

பதில் : தற்போதைய 13 ஆவது திருத்தச் சட்டம் போதுமானதொன்றல்ல. சகல விதத்திலும் நாம் செய்ய முன் வந்தவற்றை பல தருணங்களில் செய்யவிடாது தடுத்தமையே நாம் கண்ட அனுபவம். அரசியல்வாதிகளின் அடிவருடிகளாகச் செயற்பட்ட அலுவலர்கள் பலர் எமக்குக் கிடைத்திருந்தார்கள். அவர்கள் தான் தோன்றித்தனமாக நடந்து பழகியிருந்தார்கள். மக்கள் பிரதிநிதிகளை அவர்கள் மதிக்க முன்வரவில்லை. பொறுமையைக் கடைப்பிடித்தே அவர்களுக்கு மாறிய கழநிலையை வலியுறுத்தி வந்துள்ளோம். அப்படியிருந்தும் மத்திய சேவையினுள் இருந்துகொண்டு மாகாண சபையில் கடமையாற்றும் அலுவலர்களுக்கு மத்தியுடன் இருக்கும் மட்டற்ற செல்வாக்கு எமது நிர்வாகச் செயற்பாடுகளைச் சீர்குலைப்பனவாக அமைந்திருந்தன. உதாரணத்திற்கு 17 வருடங்கள் இங்கு சேவையாற்றிய ஒரு செயலாளர் இவ்வருடம் செப்ரம்பர் முதலாம் திகதி கொழும்புக்கு மாற்றலாகிச் செல்ல பொதுச் சேவை ஆணைக்குழுவின் ஆணைபிறப்பிக்கப்பட்டும் எம் முடன் கவந்தாலோசியாமல் அவரின் மாற்றம் நிறுத்தி வைத்துக் கொண்டு இருக்கப்படுகிறது. அதற்கு எமது ஆளுநர் அனுசரணை என்று நம்புகின்றேன். வேறொருவர்பக்கபலமோ நான் அறியேன். எனவே அரசியல் யாப்பு ரீதியான மாற்றம் உடனே அவசியமாகின்றது. அது வந்ததால்தான் எமது குறிக்கோள்களை அடைவது பற்றி ஆராயலாம். குறிக்கோள்களை வைத்துக்கொண்டு குறைபாடான நடவடிக்கை முறைக் கூடாகப் பயணம் செய்தால் குறிக்கோள்களை எட்டமுடியாது.

பொதுவாகக் கூறுவதானால் வடமாகாணத்தின் பொருளாதார மேம்பாட்டை உயர்த்துவதற்குக் காலம் போதாதிருந்ததென்றே கூற வேண்டும். இதில் பல சிக்கல்கள் உண்டு.

மத்திக்கு முன் மண்டியிட்டிருந்தால் மகத்தான உயர்ச்சியைப் பெற்றிருக்க முடியும். ஆனால் நாம் எமது சுயமரியாதையை இழந்திருப்போம் என்பது மட்டுமல்ல, எமது மாகாணத்தைத் தெற்குக்கு அடகு வைத்திருப்போம். இதனால்தான் எம்மைப் பங்குதாரர்களாக எல்லா செயற்றிட்டங்களிலும் ஏற்றுக்

கொள்ளுங்கள் என்று மத்திய அரசுக்கு வலியுறுத்தி வருகின்றோம். அதிகாரத்தைப் பகிர்ப்போவதாக அறிவிக்கும் மத்தி தமது அதிகாரத்தை விட்டுக் கொடுக்க முன் வருவதாகத் தெரியவில்லை. தமது அதிகாரத்தின் மேல் ஆழ்ந்த அக்கறை அவர்களுக்கு. அதற்கு அனுசரணை எமது அலுவலர்கள் பலர். ஆகவே அரசியல் யாப்பு மாற்றமே அதிகவேகமாகத் தேவைப் படுகின்றது.

கேள்வி : இவ்வாண்டில் உங்களுக்காகத் தீர்மானம் சமூகத் திற்கு என்ன செய்தியைச் சமர்ப்பிக்கும்புகின்றீர்கள்?

பதில் : அவர்களின் தன்னார்வத் தன்னியக்கத் தினர் எழுச்சி ஒரு விடயத்தைப் புலப்படுத்தியது. கட்சி ரீதியான உட்பூசல் களை மக்கள் வெறுக்கின்றார்கள் என்பதே அது. அதாவது கட்சிகள் மக்கள் சேவையிலும் பார்க்க தமது கட்டுக் கோப்பின் கரிசனையிலேயே நாட்டம் காட்டி வருகின்றன. கட்டுக்கோப்பு என்று கூறும்போது கட்சிகளின் தலைமைத்துவத்தின் ஆதிக்கமே அங்கு நிலவுகின்றது. கட்சியின் தலைமைத்துவம் நினைப்பதை உறுப்பினர் கேள்விக்குட்படுத்தினால் உறுப்பினர்பாடு அதோகதிதான். அடுத்த தேர்தலுக்குத் துண்டு தரப்படமாட்டாது. ஒரு சில கட்சிகளை ஜனநாயகச் செயற்பாட்டைத் தமது கட்சியை நடத்துவதில் கடைப்பிடிக்கின்றார்கள். ஆகவே அன்று தீர்மானம் சமூகத்திற்கு நான் கூற வருவது இதனையே - 'உங்கள் எழுச்சியால் எவ்வாறு முதலமைச்சரை இதுவரை நிலைத்து நிற்க வைத்தீர்களோ அதே எழுச்சியை மக்கள் இயக்கமாகப் பரிணமித்து அரசாங்கத்திற்கும் காட்ட வேண்டிய தருணம் நெருங்கிக்கொண்டிருக்கின்றது. நாம் எதிர்பார்க்கும் எமது நீண்ட நாள் பிரச்சினைகளை நிலையாகத் தீர்க்கும் தீர்வு எட்டப்படாது என்பதே எனது கணிப்பு. ஆகவே தருணம் பார்த்திருங்கள்! உங்கள் தகைமை வெளிப்படப் போகும் காலம் வெகு தூரத்தில் இல்லை.'

கேள்வி : இளம் சமூகத்தில் பொது அரசியலுக்கு நேர்மையானவர்கள், திறமைவாய்ந்தவர்கள் வரவில்லையென்ற கருத்துப் பற்றி தாங்கள் என்ன கருதுகின்றீர்கள்?

பதில் : எமது அரசியல்வாதிகளின் நடத்தையை அவதானித்த இளைஞர்கள் அரசியலுக்குள் புகுவதை வெறுக்கின்றார்கள். நேர்மையானவர்கள், திறமைவாய்ந்தவர்கள் தங்களுக்கு அங்கு இடமில்லை என்று எண்ணி ஒதுங்கிப் போகும்

நிலைவந்துள்ளது. அவர்களின் ஆதவைப் பெற்று எமது அரசியல் அரங்கை மீள்நிர்மாணம் செய்வது எப்படி என்றே நாம் சதா காலமும் ஆராய்ந்து கொண்டிருக்கின்றோம். நேர்மையும் திறமையும் கொண்ட இளைஞர், யுவதிகளை உள்ளேறக் கூடிய காலம் விரைவில் பரிணமிக்கும் என்ற எதிர்பார்ப்பில் நாம் உள்ளோம். அவர்கள் அரசியலுக்கு வரவேண்டும். அதற்கான சூழல் உருவாக வேண்டும்.

கேள்வி : உள்ளூராட்சி தேர்தலில் வாக்களிக்கும் தமிழ் மக்களுக்கு உங்கள் செய்தி என்ன?

பதில் : உங்கள் பிரதேசத்தை உள்ளன்புடன் நேசிக்கும் ஒருவரைத் தேர்ந்தெடுங்கள். அவருக்கு இருக்க வேண்டிய தகைமைகள் நேர்மையும் திறமையும் மற்றும் ஊழலை வெறுப்பவராகவும் மக்களை நேசிப்பவராகவும் அவர் இருக்க வேண்டும். எந்தக் கட்சி என்பது முக்கியமல்ல. ஊழலற்ற உயர்ந்த குணங்கள் உடைய வேட்பாளர்களைத் தேர்ந்தெடுங்கள். கட்சி பிழைவிட்டாலும் அவர்கள் அந்தக் கட்சியையே மக்கள் ஆதரிப்பதால் காலக்கிரமத்தில் மாற்றி அமைப்பார்கள். மக்களை நேசிக்கும் அவர்கள் பாங்கும் ஊழலற்ற அவர்களின் தன்மையும் அவர்களின் நேர்மையும் அதைச் செய்வன.

கேள்வி : தங்களை கடுமையாகக் குவாத்தியென தென்னிலங்கையில் சில தரப்புகள் அடையாளப்படுத்துகின்றனவே?

பதில் : நான் இதுவரையில் எமது நாட்டு மக்களுக்கோ வெளி நாட்டு மக்களுக்கோ எமது தேர்தல் விஞ்ஞாபனத்தில் குறிப்பிடப்பட்ட விடயங்களை விட மேலதிகமாக எதையுங் கூறவில்லை என்றே நினைக்கின்றேன்.

எமது மாகாண மக்களின் எதிர்பார்ப்புகளை எடுத்தியம்புவது கடுமையாகக் கொண்டு தென்னிலங்கையில் உள்ளவர்கள் கூறுவதை ஏற்று நடப்பதையே மென்போக்கென்று கணிக்கின்றீர்களா? அவ்வாறான மென்போக்கை என்னால் ஏற்று நடக்க முடியும்! ஆனால் எமது இனம் வெகுவிரைவில் தென்னவர்களால் கபளீகரத்திற்கு ஆளாகிவிடும். எமது இனத்தின் நிலைத்த வாழ்வா? தென்னிலங்கை எதிர்பார்க்கும் மென்போக்கா? எது முக்கியம் என்பதை அவர்களே தீர்மானிக்கட்டும். அவ்வாறான மென்போக்கு எனக்குப் பலதனிப்பட்ட நன்மைகளைத் தரும். ஏன் மத்தியில் அமைச்சர் பதவியைக் கூடக் கொண்டு வந்து தரக்கூடும்.

ஆனால் எமது இனம் விலை போய் விடும். "சத்திர சிகிச்சை அமோக வெற்றி. ஆனால் நோயாளி இறந்துவிட்டார்" என்ற நிலை ஏற்படும்.

கேள்வி : வடமாகாண சபை தங்களின் கீழ் சாதித்திருக்கிற தென்றிருப்பி இருக்கின்றதா?

பதில் : கடுமையான தாண்டி அதிகாரம் குறைந்த நிலையில் நாம் சாதித்திருக்கின்றோம் என்பதுதான் எனது கருத்து. மக்களை ஒன்று சேர்த்துள்ளோம். ஒருமித்து சிந்திக்கவைத்துள்ளோம். சென்ற நான்கு வருடங்களில் பெருவாரியான நாள் சராசரியாக 15 தொடக்கம் 18 மணித்தியாலயங்கள் எனது சுயவிருப்பு வெறுப்புக்களைப் புறந்தள்ளிவிட்டு மக்கள் சேவையில் ஈடுபட்டிருந்தேன் என்பதுதான் திருப்தியைத் தருகின்றது.

கேள்வி : புதியதொரு அரசியல் சூழல் தமிழர் தாயகத்தில் தேவை. புலம்பெயர் தமிழர்களது பாங்கும் அதில் இருக்க வேண்டுமென்ற கருத்துப் பற்றி என்ன கருதுகின்றீர்கள்?

பதில் : அதைத்தானே நான் தொடர்ந்து கூறி வருகின்றேன். பின் அதைப்பற்றி என்ன கருத்துக் கொண்டிருக்கின்றீர்கள் என்றால் நான் என்னத்தைக் கூற? தமிழ் மக்கள் எங்கிருப்பினும் ஒரே குடும்பம். அவர்கள் தமிழ் பௌத்தர்களாக இருக்கலாம், தமிழ்ப் போசும் முஸ்லிம்களாக இருக்கலாம், தமிழ்க் கிறிஸ்தவர்களாக இருக்கலாம், தமிழ் இந்துக்களாக இருக்கலாம், உள்ளூர்த் தமிழர்களாக இருக்கலாம், புலம்பெயர் தமிழர்களாக இருக்கலாம், வெளி நாட்டு தமிழர்களாக இருக்கலாம். ஆனால் யாவரும் சேர்ந்தே தமிழ்க்குடும்பம். தமிழ் என்பது எங்கள் தாய். தமிழ் தெரியாத தமிழ் மக்களும் அவளின் குழந்தைகளே. ஆனால் அவளின் குழந்தைகளின் பிறவிக் குணம் ஒற்றுமையை நாடாதிருப்பது. அதற்கு எமது கெட்டித்தனம் ஒரு காரணமாக இருக்கலாம். இரண்டு கெட்டிக்காரர்கள் பக்கம் பக்கமாக இருந்தால் அவர்களுள் முரண்பாடு ஏற்படுவது இயற்கை. தமிழ்த் தாயின் குழந்தைகள் யாவரும் கெட்டிக்காரர்கள் என்ற நிலையில் எமது முரண்பாடு எப்பொழுதுமே நிலைக்கும். காரணம் அறிவு எம்மை முரண்படவைக்கும். அன்பு ஒன்றுதான் எங்களை ஒன்று சேர்க்கக் கூடியது. அறிவு அன்று. அன்பு அரும்பினால் எம்மால் அடைய முடியாதொன்றில்லை. அரும்புமா அன்பு? - என்றார்.

மருதனார்மடம் ஆஞ்சநேயர் நேற்றுத் தேரில் பவனி



யாழ்ப்பாணம் - மருதனார்மடம் அருள்வளர் ஸ்ரீ சுந்தர ஆஞ்சநேயர் ஆலய இரதோற்சவப் பெருவிழா நேற்று ஞாயிற்றுக்கிழமை காலை வெகு சிறப்பாக இடம்பெற்றது. ஆயிரக்கணக்கான பக்தர்களின் ஸ்ரீ இராம ஜெயம் போற்றுதலுடன் ஆஞ்சநேயர் தேரில் பவனி வந்தார்.

தமிழ் தகவல் நடுவகத்தின் ஏற்பாட்டில் பிரித்தானியாவில் மனிதவுரிமைகள் தினம்!



கொழும்பு, டிசெ. 18 சர்வதேச மனித உரிமை தினத்தை முன்னிட்டு தமிழ் தகவல் நடுவகத்தின் ஏற்பாட்டில் பிரித்தானியாவின் சட்டன் என்ற இடத்தில் மனிதவுரிமைகள் தினமும் விருது வழங்கும் நிகழ்வும் நடைபெற்றது. கடந்த 10 ஆம் திகதி ஞாயிற்றுக்கிழமை நடைபெற்ற இந்த நிகழ்வைத் தமிழ் தகவல் நடுவகத்தின் ஒருங்கிணைப்பாளர் கார்த்தீபன் தலைமையிலான ஏற்பாட்டுக்குழுவினர் ஒருங்கிணைத்து நடத்தியிருந்தனர். இந்த நிகழ்வில் சட்டன் நாடாளு

மன்ற உறுப்பினர் பவுல் ஸ்குல்லி, மனித உரிமைகள் ஆர்வலர்கள் மற்றும் தமிழ் தகவல் நடுவகத்தின் செயற்பாட்டாளர்கள் எனப் பலரும் கலந்துகொண்டனர். இந்த நிகழ்வில் மனித உரிமை ஆர்வலர்கள் இலங்கையில் நடந்த இனப்படு கொலைகள் பற்றிப் பேசியபோது, இலங்கை இராணுவத்தை விசாரிக்க சர்வதேச நீதி விசாரணையை வேண்டி பிரித்தானியா தொடர்ந்தும் அழுத்தங்களைக் கொடுக்கும் என்றும் தெரிவித்தனர். அத்தோடு, மனித உரிமைகளுக்காக அரும் பாடுபட்ட இரு வருக்கு

இவ்வாண்டின் சிறந்த கௌரவ விருதான மனித உரிமைகளுக்கான விருதும் தமிழ் தகவல் நடுவகத்தரால் வழங்கிக் கொடுக்கப்பட்டது. அந்தவகையில், மலையக மக்களின் அடிப்படை உரிமைகளுக்காக போராடிய காலஞ்சென்ற பாதிரியார் காய் டி பொன் காலண்ட் அடிகளாருக்கும், பெண் உரிமை, தாழ்த்தப்பட்டோருக்கான உரிமைக்காக போராடிய செல்வி ஷெரீன் அப்துல் சரூருக்கும் இவ்வாண்டுக்கான மனித உரிமைகளுக்கான விருது வழங்கி கௌரவிக்கப்பட்டது.

புதுக்குடியிருப்பு ஓழுங்கையின் நிலை



புதுக்குடியிருப்பு - ஒட்டுசுட்டான் வீதியிலிருந்து கேப்பா பிலவுசெல்லும் பிரதான வீதியின் ஓர் ஒழுங்கையின் இன்றைய நிலை இது. புதுக்குடியிருப்பு - 10ஆம் வட்டாரம் புதிய குடியிருப்பிலுள்ள 3ஆவது ஒழுங்கையே இவ்வாறு எவரது கவனிப்பும்து இன்றி பொதுமக்கள் போக்குவரத்து செய்ய முடியாத நிலையில் காணப்படுகின்றது. மழைகாலங்களில் வெள்ளம் வழிந்தோடி பிரதான வீதியின் முன்பாகக் குளம் போல் தேங்கி நிற்கிறது. இவ்விடயம் குறித்து சம்பந்தப்பட்ட அனைத்துத் தரப்புகளுக்குத் தெரிவித்தும், இதுவரை எந்தவித நடவடிக்கையும் மேற்கொள்ளப்படவில்லை என இந்த ஒழுங்கையைப் பயன்படுத்தும் புதிய குடியிருப்பு மக்கள் விசனம் தெரிவிக்கின்றனர்.

கால் நடைகளால் தொல்லை



யாழ்ப்பாணத்தில் நடமாடும் கால்நடைகளால் நகரத்துக்கு வரும் பொதுமக்கள் பல அசௌகரியங்களையும், வீதி விபத்துக்களையும் எதிர்நோக்குகின்றனர். குறிப்பாக, மாலை வேளைகளில் மக்கள் நெருக்கமாகக் கூடும் பஸ்தரிப்பு போன்ற இடங்களில் கால்நடைகள் தன்னிச்சையாக நடமாடுவது அவதானிக்கப்பட்டுள்ளது. இவ்வாறு நடமாடும் கால்நடைகளை அதன் உரிமையாளர்கள் கட்டிவளர்க்கவும், யாழ்ப்பாண நகரசபை இந்த விடயத்தைக் கவனத்தில் எடுத்துச் செயற்படவும் வேண்டுமென்ப பயணிகள் மற்றும் பொதுமக்கள் வேண்டுகை விடுகின்றனர்.

சுந்தர்சனி

நிறுவனத்தின்

மாபெரும் மலிவு விற்பனை

இத்தினத்தில் ரூபா 10,000 இற்கு மேல் கொள்வனவு செய்யும் அதிஷ்டசாலி வாடிக்கையாளர்கள் 13 பேருக்கு பெறுமதி மிக்க பரிசில்கள் வழங்கப்படும்.

1st Prize - Sofaset
2nd Prize - Washing Machine
3rd Prize - Micro Owen
4th - 8th Prize - Mobile Phone
9th - 13th Prize - Pedestal Fan

138, யாழ்ப்பாணம், வீதி, மாணிய்பாய்.

16.12.2017 முதல்
23.12.2017 வரை